

പതിമൂന്നാം കേരള നിയമസഭ
ബിൽ നമ്പർ 20.

2011-ലെ കേരള ധനകാര്യ ബിൽ

©
കേരള നിയമസഭാ സെക്രട്ടേറിയറ്റ്
2011

കേരള നിയമസഭാ പ്രിന്റിംഗ് പ്രസ്സ്.

പതിമൂന്നാം കേരള നിയമസഭ

ബിൽ നമ്പർ 20.

2011-ലെ കേരള ധനകാര്യ ബിൽ

2011-ലെ കേരള ധനകാര്യ ബിൽ

2011-12 സാമ്പത്തിക വർഷത്തേക്കുള്ള കേരള സർക്കാരിന്റെ
ചില ധനകാര്യ നിർദ്ദേശങ്ങൾക്ക് പ്രാബല്യം നൽകുന്നതിനുള്ള

ഒരു
ബിൽ

പീഠിക.—2011-12 സാമ്പത്തിക വർഷത്തേക്കുള്ള കേരള സർക്കാരിന്റെ
ചില ധനകാര്യ നിർദ്ദേശങ്ങൾക്ക് പ്രാബല്യം നൽകേണ്ടത് യുക്തമായിരിക്കയാൽ ;

ഇന്ത്യൻ റിപ്പബ്ലിക്കിന്റെ അറുപത്തിരണ്ടാം സംവത്സരത്തിൽ താഴെപ്പറയും
പ്രകാരം നിയമമുണ്ടാക്കുന്നു:—

1. ചുരുക്കപ്പേര്.—ഈ ആക്റ്റിന് 2011-ലെ കേരള ധനകാര്യ ആക്റ്റ് എന്ന് പേര്
പറയാം.

2. 1957-ലെ 11-ാം ആക്റ്റിന്റെ ഭേദഗതി.—1957-ലെ കേരള നികുതികളിന്മേലുള്ള
സർചാജ് ആക്റ്റിലെ (1957-ലെ 11),—

(1) 3 എ വകുപ്പിൽ,—

(i) (3)-ാം ഉപവകുപ്പിൽ, “2010 ഡിസംബർ 31-ാം തീയതിക്ക്” എന്ന വാക്കു
കൾക്കും അക്കങ്ങൾക്കും പകരം “2011 സെപ്റ്റംബർ 30-ാം തീയതിക്ക്” എന്ന വാക്കു
കളും അക്കങ്ങളും ചേർക്കേണ്ടതാണ് ;

(ii) (4)-ാം ഉപവകുപ്പിൽ, “2010 ഡിസംബർ 31-ാം തീയതിയോ” എന്ന
വാക്കുകൾക്കും, അക്കങ്ങൾക്കും പകരം “2011 സെപ്റ്റംബർ 30-ാം തീയതിയോ” എന്ന
വാക്കുകളും അക്കങ്ങളും ചേർക്കേണ്ടതാണ് ;

(2) 3 ബി വകുപ്പിൽ,—

(i) (2)-ാം ഉപവകുപ്പിൽ, “2010 ഡിസംബർ 31-ാം തീയതിക്ക്” എന്ന
വാക്കുകൾക്കും, അക്കങ്ങൾക്കും പകരം “2011 സെപ്റ്റംബർ 30-ാം തീയതിക്ക്” എന്ന
വാക്കുകളും അക്കങ്ങളും ചേർക്കേണ്ടതാണ് ;

(ii) (3)-ാം ഉപവകുപ്പിൽ, “2010 ഡിസംബർ 31-ാം തീയതിയോ” എന്ന
വാക്കുകൾക്കും അക്കങ്ങൾക്കും പകരം “2011 സെപ്റ്റംബർ 30-ാം തീയതിയോ” എന്ന
വാക്കുകളും അക്കങ്ങളും ചേർക്കേണ്ടതാണ് .

3. 1958-ലെ 35-ാം ആക്റ്റിന്റെ ഭേദഗതി.—1958-ലെ കേരള പണം കടം കൊടുപ്പുകാർ ആക്റ്റിൽ, 11 എ വകുപ്പിനുശേഷം താഴെപ്പറയുന്ന വകുപ്പ് ചേർക്കേണ്ടതാണ്, അതായത് :—

“11 ബി. ഇലക്ട്രോണിക് സംവിധാനത്തിലൂടെ ഫയൽ ചെയ്യലും പണം അടയ്ക്കലും.—സർക്കാരിന്, ലൈസൻസിയോട് അയാൾ ഈ ആക്റ്റിൻകീഴിൽ സമർപ്പിക്കേണ്ടതായ റിട്ടേണുകൾ, ഫാറങ്ങൾ മറ്റു പത്രികകൾ മുതലായവയും ഈ ആക്റ്റിൻ കീഴിൽ അടയ്ക്കേണ്ട ഫീസും മറ്റ് തുകകളും ഇലക്ട്രോണിക് സംവിധാനത്തിലൂടെ, വാണിജ്യ നികുതി വകുപ്പിന്റെ ഔദ്യോഗിക വെബ്സൈറ്റ് മുഖേന, നിർണ്ണയിക്കപ്പെടാവുന്ന രീതിയിൽ സമർപ്പിക്കണമെന്ന് ആവശ്യപ്പെടാവുന്നതാണ്.”.

4. 1959-ലെ 17-ാം ആക്റ്റിന്റെ ഭേദഗതി.—1959-ലെ കേരള മുദ്രപ്പത്ര ആക്റ്റിൽ (1959-ലെ 17), പട്ടികയിൽ,—

(1) ക്രമനമ്പർ 31-ൽ, (i)-ാം ഖണ്ഡത്തിനും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കുപകരം താഴെപ്പറയുന്ന ഖണ്ഡവും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത് :—

“(i) ഇഷ്ടദാനം ഒരാളുടെ അച്ഛൻ, പരമാവധി 1000 രൂപയ്ക്കു വിധേയമായി, അമ്മ, ഭർത്താവ്, ഭാര്യ, മകൻ, ഭൃമിയുടെ ന്യായവില അല്ലെങ്കിൽ കരണ മകൾ, സഹോദരൻ, സഹോദരി, ത്തിൽ കാണിച്ചിട്ടുള്ള മൂല്യം ഇവയിൽ ചെറുമക്കൾ എന്നിവരുടെ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ രണ്ട് പേർക്കാവുമ്പോൾ രൂപ.”;

(2) ക്രമനമ്പർ 42-ൽ,—

(i) (i)-ാം ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകൾക്കുപകരം താഴെപ്പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത് :—

“പരമാവധി 1000 രൂപയ്ക്കു വിധേയമായി, വസ്തുവിന്റെ വേർതിരിക്കപ്പെട്ട ഓഹരിയുടെയോ ഓഹരികളുടെയോ മൂല്യത്തിന്റെയോ അല്ലെങ്കിൽ ന്യായ വിലയുടെയോ തുകയിൽ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ഒരു രൂപ.”;

(ii) നിലവിലുള്ള വിശദീകരണത്തിനുപകരം താഴെപ്പറയുന്ന വിശദീകരണം ചേർക്കേണ്ടതാണ്, അതായത് :—

“വിശദീകരണം :—കുടുംബം എന്നാൽ, അതതുസംഗതിപോലെ, അച്ഛൻ, അമ്മ, ഭർത്താവ്, ഭാര്യ, മകൻ, മകൾ, ചെറുമക്കൾ, സഹോദരൻ, സഹോദരി എന്നിവരും മരിച്ചുപോയ മക്കളുടെ നിയമാനുസൃത അവകാശികൾ ആരെങ്കിലും ഉണ്ടെങ്കിൽ അവരും എന്നർത്ഥമാകുന്നു.”;

(3) ക്രമനമ്പർ 48-ൽ, (എ) ചുവടെയിൽ, “സഹോദരൻ, സഹോദരി എന്നിവരുടെ പേർക്കാവുമ്പോൾ” എന്ന വാക്കുകൾക്കുപകരം “സഹോദരൻ, സഹോദരി, മരിച്ചുപോയ മക്കളുടെ നിയമാനുസൃത അവകാശികൾ എന്നിവരുടെ പേർക്കാവുമ്പോൾ” എന്ന വാക്കുകൾ ചേർക്കേണ്ടതാണ് ;

(4) ക്രമനമ്പർ 51-ൽ, (എ) ചുവടെയിൽ, (1)-ാം ഉപഖണ്ഡത്തിനും അതിനെതിരെ യുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെപ്പറയുന്ന ഉപ ഖണ്ഡവും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത് :—

“(i) ധനനിശ്ചയം ഒരാളുടെ അച്ഛൻ, പരമാവധി 1000 രൂപയ്ക്കു വിധേയമായി, അമ്മ, ഭർത്താവ്, ഭാര്യ, മകൻ, ഭൃമിയുടെ ന്യായവില അഥവാ അങ്ങനെ മകൾ, സഹോദരൻ, സഹോദരി, യുള്ള കരണത്തിൽ കാണിച്ചിട്ടുള്ള മുല്യം, ചെറുമക്കൾ എന്നിവരുടെ പേർ ഇവയിൽ ഏതാനോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തി നോ രണ്ട് രൂപ.”.

5. 1963-ലെ 15-ാം ആക്റ്റിന്റെ ഭേദഗതി.—1963-ലെ കേരള പൊതുവില്പന നിയമം ആക്റ്റിൽ (1963-ലെ 15),—

(1) 7-ാം വകുപ്പിന്, താഴെപ്പറയുന്ന ക്ലിപ്തനിബന്ധന ചേർക്കേണ്ടതാണ്, അതായത് :—

“എന്നാൽ മുകളിൽ (i)-ാം ഇനത്തിന്റെ (ബി) ചുവടെയിൽ പറഞ്ഞിരിക്കുന്ന നിയമം നിരക്കിട്ട് ഈ ആക്റ്റിന് പ്രകാരം കഴിഞ്ഞ അഞ്ചു വർഷം തുടർച്ചയായി കോമ്പൗണ്ടഡ് നിയമം അടച്ച ബാർ ഹോട്ടലുകൾക്ക് നൂറ്റിപ്പത്തു ശതമാനമായിരിക്കു ന്നതും കഴിഞ്ഞ മൂന്നു വർഷം തുടർച്ചയായി കോമ്പൗണ്ടഡ് നിയമം അടച്ചവർക്ക് നൂറ്റിപ്പത്തുണ്ട് ശതമാനമായിരിക്കുന്നതുമാണ്.”;

(2) 17-ാം വകുപ്പിൽ,—

(i) (6)-ാം ഉപവകുപ്പിൽ, നാലാമത്തെ ക്ലിപ്തനിബന്ധനയ്ക്കുപകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത് :—

“എന്നിരുന്നാലും 2011 മാർച്ച് 31-ന് തീർപ്പാകാതെ നിലവിലുണ്ടായിരുന്ന 2005-06 വർഷം ഉൾപ്പെടെയും അതുവരെയുള്ളതുമായ വർഷങ്ങളിലെ നിയമം നിർണ്ണയം 2012 മാർച്ച് 31-നോ അതിനു മുൻപോ പൂർത്തിയാക്കേണ്ടതാണ്.”;

(ii) (8)-ാം ഉപവകുപ്പിൽ,—

(എ) ഒന്നാമത്തെ ക്ലിപ്തനിബന്ധനയ്ക്കുപകരം താഴെപ്പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത് :—

“എന്നാൽ 2011 മാർച്ച് 31-ന് തീർപ്പാകാതെ നിലവിലുണ്ടായിരുന്ന അങ്ങ നെയുള്ള എല്ലാ നിയമം നിർണ്ണയങ്ങളും അല്ലെങ്കിൽ പുനർനിയമം നിർണ്ണയങ്ങളും 2012 മാർച്ച് 31-നോ അതിനു മുൻപോ പൂർത്തിയാക്കേണ്ടതാണ്.”;

(ബി) മൂന്നാമത്തെ ക്ലിപ്തനിബന്ധനയ്ക്കുപകരം താഴെപ്പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത് :—

“എന്നിരുന്നാലും 2010 മാർച്ച് 31-ന് തീർപ്പാക്കാതെ നിലവിലുണ്ടായിരുന്ന അങ്ങനെയുള്ള എല്ലാ പരിഷ്കരിച്ച നികുതിനിർണ്ണയങ്ങളും അല്ലെങ്കിൽ മടക്കി അയച്ച നികുതിനിർണ്ണയങ്ങളും 2012 മാർച്ച് 31-നോ അതിനുമുൻപോ പൂർത്തിയാക്കേണ്ടതാണ്.”;

(3) 23 ബി വകുപ്പിൽ,—

(i) (3)-ാം ഉപവകുപ്പിൽ, “2010 ഡിസംബർ 31-ാം തീയതിക്ക്” എന്ന വാക്കുകൾക്കും, അക്കങ്ങൾക്കും പകരം “2011 സെപ്റ്റംബർ 30-ാം തീയതിക്ക്” എന്ന വാക്കുകളും അക്കങ്ങളും ചേർക്കേണ്ടതാണ് ;

(ii) (4)-ാം ഉപവകുപ്പിൽ, “2010 ഡിസംബർ 31-ാം തീയതിയോ” എന്ന വാക്കുകൾക്കും, അക്കങ്ങൾക്കും പകരം “2011 സെപ്റ്റംബർ 30-ാം തീയതിയോ” എന്ന വാക്കുകളും അക്കങ്ങളും ചേർക്കേണ്ടതാണ് ;

(4) 23 ബിഎ വകുപ്പിൽ,—

(i) (2)-ാം ഉപവകുപ്പിൽ, “2010 ഡിസംബർ 31-ാം തീയതിക്ക്” എന്ന വാക്കുകൾക്കും, അക്കങ്ങൾക്കും പകരം “2011 സെപ്റ്റംബർ 30-ാം തീയതിക്ക്” എന്ന വാക്കുകളും അക്കങ്ങളും ചേർക്കേണ്ടതാണ് ;

(ii) (3)-ാം ഉപവകുപ്പിൽ, “2010 ഡിസംബർ 31-ാം തീയതിയോ” എന്ന വാക്കുകൾക്കും അക്കങ്ങൾക്കും പകരം “2011 സെപ്റ്റംബർ 30-ാം തീയതിയോ” എന്ന വാക്കുകളും അക്കങ്ങളും ചേർക്കേണ്ടതാണ് ;

6. 1976-ലെ 32-ാം ആക്റ്റിന്റെ ഭേദഗതി.—1976-ലെ കേരള ആഡംബരങ്ങളിന്മേലുള്ള നികുതി ആക്റ്റിലെ (1976-ലെ 32),—

(1) 2-ാം വകുപ്പിൽ,—

(i) (സിഎ) ഖണ്ഡം വിട്ടുകളയേണ്ടതാണ് ;

(ii) (എഫ്എ) ഖണ്ഡം വിട്ടുകളയേണ്ടതാണ് ;

(2) 4-ാം വകുപ്പിൽ,—

(i) (1)-ാം ഉപവകുപ്പിൽ,—

(എ) (ii)-ാം ഇനത്തിൽ, “കേബിൾ ഓപ്പറേറ്റർമാരാലും” എന്ന വാക്കുകൾ വിട്ടുകളയേണ്ടതാണ് ;

(ബി) ഒന്നാമത്തെ ക്ലിപ്തനിബന്ധനയ്ക്കുപകരം താഴെപ്പറയുന്ന ക്ലിപ്തനിബന്ധന ചേർക്കേണ്ടതാണ്, അതായത് :—

“എന്നാൽ, ഈ ഉപവകുപ്പ്

(i) മതസ്ഥാപനങ്ങളുടെ ഉടമസ്ഥതയിലുള്ള ആരാധനാലയങ്ങളുടെ പരിസരത്തിനുള്ളിൽ സ്ഥിതി ചെയ്യുന്ന ഹാളുകളും ആഡിറ്റോറിയങ്ങളും ;

(ii) ഇന്ത്യൻ റെയിൽവേ നടത്തിവരുന്ന റെയിൽവേ സ്റ്റേഷനുകളിലെ റിട്ടയറിംഗ് റൂമുകൾക്കും ;

(iii) ഡോർമിറ്ററികൾക്കും ;

ബാധകമാകുന്നതല്ല.”;

(സി) രണ്ടാമത്തെ ക്ലിപ്തനിബന്ധന വിട്ടുകളയേണ്ടതാണ് ;

(ii) (2)-ാം ഉപവകുപ്പിൽ,—

(എ) (ഡി) ഖണ്ഡം വിട്ടുകളയേണ്ടതാണ് ;

(ബി) “ആഡംബരം അനുഭവിക്കുന്ന ആളിൽനിന്നും ഈടാക്കാവുന്നതാണ്” എന്ന വാക്കുകൾക്കുപകരം “ആഡംബരം അനുഭവിക്കുന്ന ആളിൽ നിന്നും ഈടാക്കാവുന്നതും ആഡംബരനികുതി എന്തെങ്കിലും ഈടാക്കിയിട്ടുണ്ടെങ്കിൽ സർക്കാരിലേക്ക് അടയ്ക്കേണ്ടതുമാണ് :” എന്ന വാക്കുകൾ ചേർക്കേണ്ടതാണ് ;

(സി) (എഫ്) ഖണ്ഡത്തിനുശേഷമുള്ള ക്ലിപ്ത നിബന്ധനകൾ വിട്ടുകളയേണ്ടതാണ് ;

(3) 4ഡി വകുപ്പിൽ,—

(i) മാർജിനൽ ശീർഷകത്തിൽ, “കേബിൾ ഓപ്പറേറ്റർമാരുടെയും ഡയറക്ട്-റ്റു-ഹോം (ഡി.റ്റി.എച്ച്.) പ്രക്ഷേപണ ദാതാവിന്റെയും” എന്ന വാക്കുകൾക്കുപകരം “ഡയറക്ട്-റ്റു-ഹോം (ഡി.റ്റി.എച്ച്) പ്രക്ഷേപണ ദാതാവിന്റെ” എന്ന വാക്കുകൾ ചേർക്കേണ്ടതാണ് ;

(ii) ആദ്യത്തെ വാചകത്തിലെ “കേബിൾ ഓപ്പറേറ്ററും” എന്ന വാക്കുകൾ വിട്ടുകളയേണ്ടതാണ് ;

(4) 5എ വകുപ്പിൽ, (1)-ാം ഉപവകുപ്പിൽ, നിലവിലുള്ള (i) മുതൽ (iv) വരെയുള്ള ഇനങ്ങൾക്കും അതിനെതിരെയുള്ള ഉൾക്കുറിപ്പുകൾക്കും പകരം താഴെപ്പറയുന്ന ഇനങ്ങളും ഉൾക്കുറിപ്പുകളും ചേർക്കേണ്ടതാണ്, അതായത് :—

- | | | |
|-------|---|-----------------------|
| “(i) | ഒരു കിടപ്പുമുറിയോടുകൂടിയ എയർ കണ്ടീഷൻ ചെയ്താത്ത ഹൗസ് ബോട്ട് | എണ്ണായിരം രൂപ |
| (ii) | രണ്ടു കിടപ്പുമുറിയോടുകൂടിയ എയർ കണ്ടീഷൻ ചെയ്താത്ത ഹൗസ് ബോട്ട് | പന്ത്രണ്ടായിരം രൂപ |
| (iii) | രണ്ടിൽ കൂടുതൽ കിടപ്പുമുറിയോടുകൂടിയ എയർ കണ്ടീഷൻ ചെയ്താത്ത ഹൗസ് ബോട്ടിലെ അധികമായുള്ള ഓരോ മുറിக்கும் നൽകേണ്ട അഡീഷണൽ കോമ്പൗണ്ടഡ് നികുതി | നാലായിരം രൂപ |
| (iv) | ഒരു കിടപ്പുമുറിയോടുകൂടിയ എയർ കണ്ടീഷൻ ചെയ്ത ഹൗസ് ബോട്ട് | പതിനയ്യായിരം രൂപ |
| (v) | രണ്ടു കിടപ്പുമുറിയോടുകൂടിയ എയർ കണ്ടീഷൻ ചെയ്ത ഹൗസ് ബോട്ട് | ഇരുപത്തിരണ്ടായിരം രൂപ |
| (vi) | രണ്ടിൽ കൂടുതൽ കിടപ്പുമുറികളോടുകൂടിയ എയർ കണ്ടീഷൻ ചെയ്ത ഹൗസ് ബോട്ടിലെ അധികമായുള്ള ഓരോ മുറിக்கும் നൽകേണ്ട അഡീഷണൽ കോമ്പൗണ്ടഡ് നികുതി | ഏഴായിരം രൂപ |

- (vii) പ്രധാനമായും കോൺഫറൻസുകൾക്ക് ഉപയോഗിക്കുന്ന എയർ കണ്ടീഷൻ ചെയ്യാത്ത ഹൗസ് ബോട്ട് മുപ്പതിനായിരം രൂപ
- (viii) പ്രധാനമായും കോൺഫറൻസുകൾക്ക് ഉപയോഗിക്കുന്ന എയർ കണ്ടീഷൻ ചെയ്ത ഹൗസ് ബോട്ട് അൻപതിനായിരം രൂപ.”;

(5) 5എ വകുപ്പിനുശേഷം താഴെപ്പറയുന്ന വകുപ്പ് ചേർക്കേണ്ടതാണ്, അതായത് :—

“5ബി. ഇലക്ട്രോണിക് സംവിധാനത്തിലൂടെ ഫയൽ ചെയ്യലും പണം അടയ്ക്കലും.—സർക്കാരിന്, അസസ്സിയോട് അയാൾ ഈ ആക്റ്റിൻകീഴിൽ സമർപ്പിക്കേണ്ടതായ റിട്ടേണുകൾ, ഫാറങ്ങൾ, മറ്റു പത്രികകൾ മുതലായവയും ഈ ആക്റ്റിൻകീഴിൽ അടയ്ക്കേണ്ട നികുതിയും ഫീസും മറ്റ് തുകകളും ഇലക്ട്രോണിക് സംവിധാനത്തിലൂടെ, വാണിജ്യ നികുതി വകുപ്പിന്റെ ഔദ്യോഗിക വെബ്സൈറ്റ് മുഖേന, നിർണ്ണയിക്കപ്പെടാവുന്ന രീതിയിൽ സമർപ്പിക്കണമെന്ന് ആവശ്യപ്പെടാവുന്നതാണ്.”;

(6) 6-ാം വകുപ്പിൽ, (4)-ാം ഉപവകുപ്പിൽ നിലവിലുള്ള ക്ലിപ്തനിബന്ധനയ്ക്കു പകരം താഴെപ്പറയുന്ന ക്ലിപ്തനിബന്ധന ചേർക്കേണ്ടതാണ്, അതായത് :—

“എന്നാൽ 2011 മാർച്ച് 31-ാം തീയതിയിൽ തീർപ്പാകാതെ നിലവിലുണ്ടായിരുന്ന 2006-2007 വരെയുള്ള ഉൾപ്പെടെയുള്ള വർഷങ്ങളെ സംബന്ധിച്ച എല്ലാ നികുതി നിർണ്ണയങ്ങളും 2012 മാർച്ച് 31-ാം തീയതിയോ അതിനു മുൻപോ പൂർത്തിയാക്കേണ്ടതാണ്.”.

7. 1991-ലെ 15-ാം ആക്റ്റിന്റെ ഭേദഗതി.—1991-ലെ കേരള കാർഷികാദായ നികുതി ആക്റ്റിലെ (1991-ലെ 15) 35-ാം വകുപ്പിനുശേഷം താഴെപ്പറയുന്ന വകുപ്പ് ചേർക്കേണ്ടതാണ്, അതായത് :—

“35എ. ഇലക്ട്രോണിക് സംവിധാനത്തിലൂടെ ഫയൽ ചെയ്യലും പണം അടയ്ക്കലും.—സർക്കാരിന്, അസസ്സിയോട് അയാൾ ഈ ആക്റ്റിൻകീഴിൽ സമർപ്പിക്കേണ്ടതായ റിട്ടേണുകൾ, ഫാറങ്ങൾ, മറ്റു പത്രികകൾ മുതലായവയും ഈ ആക്റ്റിൻകീഴിൽ അടയ്ക്കേണ്ട നികുതിയും ഫീസും മറ്റ് തുകകളും ഇലക്ട്രോണിക് സംവിധാനത്തിലൂടെ, വാണിജ്യ നികുതി വകുപ്പിന്റെ ഔദ്യോഗിക വെബ്സൈറ്റ് മുഖേന, നിർണ്ണയിക്കപ്പെടാവുന്ന രീതിയിൽ സമർപ്പിക്കണമെന്ന് ആവശ്യപ്പെടാവുന്നതാണ്.”;

8. 2004-ലെ 30-ാം ആക്റ്റിന്റെ ഭേദഗതി.—2003-ലെ കേരള മുല്യവർദ്ധിത നികുതി ആക്റ്റിൽ (2004-ലെ 30),—

(1) 4-ാം വകുപ്പിൽ, (6)-ാം ഉപവകുപ്പിൽ, താഴെപ്പറയുന്ന വാചകം അവസാനം ചേർക്കേണ്ടതാണ്, അതായത് :—

“ബെഞ്ചോ ബെഞ്ചുകളോ സാധാരണയായി, സർക്കാർ വിജ്ഞാപനത്തിലൂടെ വിനിർദ്ദേശിക്കുന്ന അങ്ങനെയുള്ള സ്ഥലങ്ങളിൽ കൂടേണ്ടതാണ്” ;

(2) 6-ാം വകുപ്പിൽ,—

(i) (1)-ാം ഉപവകുപ്പിൽ,—

(എ) (എ) ഖണ്ഡത്തിനുപകരം താഴെ പറയുന്ന ഖണ്ഡം ചേർക്കേണ്ടതാണ്, അതായത് :—

“(എ) രണ്ടും മൂന്നും പട്ടികകളിൽ വിനിർദ്ദേശിച്ചിട്ടുള്ള ചരക്കുകളുടെ സംഗതിയിൽ, അങ്ങനെയുള്ള ചരക്കുകളുടെ സംസ്ഥാനത്തിനകത്തു നടത്തുന്ന വിലപനയുടെ എല്ലാ ഘട്ടങ്ങളിലും അവയിൽ കൊടുത്തിട്ടുള്ള നിരക്കുകളിലും, താഴെ വിനിർദ്ദേശിച്ചിരിക്കുന്ന ചരക്കുകളുടെ സംഗതിയിൽ സംസ്ഥാനത്തിനകത്ത് അങ്ങനെയുള്ള ചരക്കുകളുടെ വിലപനയുടെ എല്ലാ ഘട്ടത്തിലും ഇരുപത് ശതമാനം നിരക്കിലും, അതായത് :—

ക്രമ. നമ്പർ	സാധനങ്ങളുടെ വിവരണം	എച്ച്.എസ്.എൻ. കോഡ്
(1)	(2)	(3)
1	പാൻമസാല	2106.90.20
2	പാനിനുവേണ്ട ചൂർണ്ണം	2106.90.70
3	പാൻ ചട്നി	***
4	മറ്റ് നിർമ്മിത പുകയിലയും നിർമ്മിത പുകയിലയ്ക്ക് പകരമുള്ളതും ഹോമോജിനൈസ്ഡോ പുനർനിർമ്മിച്ചതോ ആയ പുകയില; പുകയില എക്സ്ട്രാറ്റും എസ്സൻസും	2403
5	സോഡ ഒഴികെയുള്ള ഏയ്റേറ്റഡ് ബ്രാൻഡഡ് ലഘു പാനീയങ്ങൾ	***

വിശദീകരണം :—ഈ ആക്റ്റിനോടൊപ്പം ചേർത്തിരിക്കുന്ന ‘പട്ടികകൾ വ്യാഖ്യാനിക്കുന്നതിനുള്ള ചട്ടങ്ങൾ’ ഈ ഖണ്ഡത്തിൽ പരാമർശിച്ചിട്ടുള്ള എച്ച്.എസ്.എൻ. കോഡുകളുടെ വ്യാഖ്യാനങ്ങൾക്കും ബാധകമാകുന്നതാണ്.” ;

(ബി) അഞ്ചാമത്തെ ക്ലിപ്തനിബന്ധനയിൽ, (ബി) ഖണ്ഡത്തിൽ, “കാൻ്റീൻ സ്റ്റോഴ്സ് വകുപ്പിലെ” എന്ന വാക്കുകൾക്കുപകരം “അതതുസംഗതിപോലെ, കാൻ്റീൻ സ്റ്റോഴ്സ് വകുപ്പിലെയോ ഇന്ത്യൻ നേവൽ കാൻ്റീൻ സ്റ്റോഴ്സിലെയോ എയർഫോഴ്സ് കാൻ്റീനിലെയോ” എന്ന വാക്കുകൾ ചേർക്കേണ്ടതാണ് ;

(സി) പതിനൊന്നാമത്തെ ക്ലിപ്തനിബന്ധനയിൽ “ഒഴിവാക്കപ്പെടേണ്ടതാണ്” എന്ന വാക്കിനുപകരം “2005 ഏപ്രിൽ 1-ാം തീയതി മുതൽ ഒഴിവാക്കപ്പെടേണ്ടതാണ്” എന്ന വാക്കുകൾ ചേർക്കേണ്ടതാണ് ;

(ഡി) പതിനൊന്നാമത്തെ ക്ലിപ്തനിബന്ധനയ്ക്കുശേഷം താഴെ പറയുന്ന ക്ലിപ്തനിബന്ധനകൾ ചേർക്കേണ്ടതാണ്, അതായത് :—

“എന്നുമാത്രമല്ല, 1976-ലെ കേരള ആഡംബരങ്ങളിന്മേലുള്ള നികുതി ആക്ട് (1976-ലെ 32)-ൻ കീഴിൽ കോമ്പൗണ്ടഡ് നികുതി അടയ്ക്കുന്ന ഒരു ഹൗസ് ബോട്ടിൽ നൽകുന്ന പാകം ചെയ്ത ആഹാരങ്ങളെയും പാനീയങ്ങളെയും നികുതിയിൽനിന്ന് ഒഴിവാക്കേണ്ടതാണ് ;

എന്നുമാത്രമല്ല, 1940-ലെ ഡ്രഗ്സ് ആന്റ് കോസ്മെറ്റിക്സ് ആക്ട് (1940-ലെ 23-ാം കേന്ദ്ര ആക്റ്റ്) പ്രകാരം ഡ്രഗ് ലൈസൻസിൻകീഴിൽ സബ്സിഡിയറി തൊഴിലുടമകൾ അല്ലെങ്കിൽ പ്രോഫിറ്റാബിൾ ഉപയോഗമുള്ള വർദ്ധിത ലേപനഘടകങ്ങൾ അടങ്ങിയിട്ടുള്ളതും 6-ാം വകുപ്പിലെ (1)-ാം ഉപവകുപ്പിലെ (ഡി) ഖണ്ഡത്തിൻകീഴിൽ വിജ്ഞാപനം ചെയ്തിട്ടുള്ളതുമായ ആയുർവേദ സൗന്ദര്യവർദ്ധക ഉൽപ്പന്നങ്ങൾക്കു നൽകേണ്ടുന്ന നികുതി 2005 ഏപ്രിൽ 1-ാം തീയതി മുതൽ 2009 നവംബർ 12-ാം തീയതിവരെയുള്ള കാലയളവിൽ നാല് ശതമാനം ആയിരിക്കുന്നതാണ്.”;

(ii) (1എ) ഉപവകുപ്പിൽ, (എ) ഖണ്ഡത്തിൽ, “എന്നാൽ ഇൻപുട്ട് ടാക്സ് ക്രെഡിറ്റിന് അയാൾക്ക് അർഹതയുണ്ടായിരിക്കുന്നതാണ്” എന്ന വാക്കുകൾ അവസാനം ചേർക്കേണ്ടതാണ് ;

(iii) (5)-ാം ഉപവകുപ്പിൽ,—

(എ) “അമ്പതു ലക്ഷം രൂപയ്ക്ക്” എന്ന വാക്കുകൾക്കു പകരം “അറുപതു ലക്ഷം രൂപയ്ക്ക്” എന്ന വാക്കുകൾ ചേർക്കേണ്ടതാണ് ;

(ബി) മൂന്നാമത്തെ ക്ലിപ്തനിബന്ധനയിൽ “അമ്പതു ലക്ഷം രൂപയിൽ” എന്ന വാക്കുകൾക്കു പകരം “അറുപതു ലക്ഷം രൂപയിൽ” എന്ന വാക്കുകൾ ചേർക്കേണ്ടതാണ് ;

(സി) അഞ്ചാമത്തെ ക്ലിപ്തനിബന്ധനയിൽ “മൂവായിരം രൂപ” എന്ന വാക്കുകൾക്കു പകരം “രണ്ടായിരം രൂപ” എന്ന വാക്കുകൾ ചേർക്കേണ്ടതാണ് ;

(ഡി) അഞ്ചാമത്തെ ക്ലിപ്തനിബന്ധനയ്ക്കുശേഷം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത് :—

“എന്നുമാത്രമല്ല, ഈ ആക്റ്റിലോ അതിൻകീഴിലുണ്ടാക്കിയിട്ടുള്ള ചട്ടങ്ങളിലോ എന്തുതന്നെ അടങ്ങിയിരുന്നാലും ഈ ഉപവകുപ്പുപ്രകാരം നികുതി അടയ്ക്കുന്നതിനു ഓപ്റ്റു ചെയ്തിട്ടുള്ള ഒരു ഡീലറുടെ വിറ്റുവരവ് ഒരു വർഷത്തിനകത്തുള്ള വിറ്റുവരവ് പരിധി അധികരിക്കുകയാണെങ്കിൽ, അറുപതു ലക്ഷം രൂപയിൽ അധികരിച്ച വിറ്റുവരവിന് അയാൾക്ക് ഇൻപുട്ട് ടാക്സ് ക്രെഡിറ്റിന് അർഹതയുണ്ടായിരിക്കുന്നതാണ്.” ;

(3) 8-ാം വകുപ്പിൽ,—

(i) (ഇ) ഖണ്ഡത്തിൽ, വിശദീകരണത്തിൽ, താഴെ പറയുന്ന വാചകം അവസാനം ചേർക്കേണ്ടതാണ്, അതായത് :—

“ഈ വിശദീകരണത്തിന് 2005 ഏപ്രിൽ 1-ാം തീയതിയും അന്നുമുതലും പ്രാബല്യമുണ്ടായിരിക്കുന്നതാണ്.” ;

(ii) (എഫ്) ഖണ്ഡത്തിൽ,—

(എ) (i)-ാം ഉപഖണ്ഡത്തിൽ,—

(i) വിശദീകരണം 6-ൽ, “2009-10”, “2010-11” എന്നീ അക്കങ്ങൾ വരുന്നിടത്തെല്ലാം, “2010-11”, “2011-12” എന്നീ അക്കങ്ങൾ യഥാക്രമം ചേർക്കേണ്ടതാണ് ;

(ii) വിശദീകരണം 8-നുശേഷം താഴെ പറയുന്ന വിശദീകരണം ചേർക്കേണ്ടതാണ്, അതായത് :—

“വിശദീകരണം 9 :— സംശയനിവാരണത്തിനായി, ഈ ഖണ്ഡത്തിന്റെ ആവശ്യത്തിലേക്കായി, സർണ്ണം, വെള്ളി, അല്ലെങ്കിൽ പ്ലാറ്റിനം ഗ്രൂപ്പിൽപ്പെടുന്ന ലോഹങ്ങൾ എന്നിവയുടെ ഉരുപ്പടികളിൽ ബുദ്ധിമുട്ടുകളും ഉൾപ്പെടുന്നതാണ് എന്ന് സ്പഷ്ടീകരിക്കുന്നു ;”.

(iii) ഖണ്ഡം (എഫ്)-ന്റെ ക്ലിപ്തനിബന്ധന വിട്ടുകളയേണ്ടതാണ് ;

(ബി) (i)-ാം ഉപഖണ്ഡത്തിനുശേഷം, താഴെ പറയുന്ന ഉപഖണ്ഡം ചേർക്കേണ്ടതാണ്, അതായത് :-

“(iഎ) ഈ ഖണ്ഡത്തിൽ എന്തുതന്നെ അടങ്ങിയിരുന്നാലും, ഏതു വർഷവുമായിട്ടാണോ ഓപ്ഷൻ ബന്ധപ്പെട്ടത് ആ വർഷം ഏപ്രിൽ ഒന്നാം തീയതി മുതൽ വർഷം മുഴുവനും അയാൾ ബിസിനസ് നടത്തിയിട്ടില്ലെങ്കിൽ ഈ ഖണ്ഡത്തിൽ കീഴിൽ നികുതി അടയ്ക്കുന്നതിന് ഓപ്റ്റു ചെയ്യാൻ ഒരു ഡിലെയറും അനുവദിക്കുന്നതല്ല.” ;

(സി) (ii)-ാം ഉപഖണ്ഡത്തിൽ, “മുൻവർഷം കൈവശം വച്ചിരുന്നതിന്റെ ഇരട്ടിയിലധികം അളവ് സംഭരിച്ച് കൈവശം വയ്ക്കുന്നത്” എന്ന വാക്കുകൾ വിട്ടുകളയേണ്ടതാണ് ;

(ഡി) (v)-ാം ഉപഖണ്ഡത്തിനുപകരം താഴെ പറയുന്ന ഉപഖണ്ഡം ചേർക്കേണ്ടതാണ്, അതായത് :-

“(v) ഒരു വ്യാപാരി ഈ ഖണ്ഡപ്രകാരം മുൻവർഷത്തെ നികുതി നൽകിയിട്ടുള്ളിടത്ത് തുടർന്നു വരുന്ന വർഷം ഈ ഖണ്ഡപ്രകാരം നൽകേണ്ടതായ നികുതി താഴെ ഇനം (i) അല്ലെങ്കിൽ (ii)-ൽ സൂചിപ്പിച്ചിട്ടുള്ള നിരക്കിൽ, ഏതാണോ കൂടുതൽ, അത് കണക്കാക്കേണ്ടതാണ്,—

(i) (എ) മുൻവർഷത്തിൽ അവരുടെ വിറ്റുവരവ് മേൽപ്പറഞ്ഞ സാധനങ്ങളുടെ സംഗതിയിൽ പത്തു ലക്ഷം രൂപയോ അതിൽ താഴെയോ ആണെങ്കിൽ മുൻവർഷത്തിൽ അടച്ച അതേ നികുതി ;

(ബി) മുൻവർഷത്തിൽ അവരുടെ വിറ്റുവരവ് മേൽപ്പറഞ്ഞ സാധനങ്ങളുടെ സംഗതിയിൽ പത്തു ലക്ഷം രൂപയ്ക്കു മുകളിലും നാൽപ്പത് ലക്ഷം രൂപ വരെയും ആണെങ്കിൽ മുൻവർഷത്തിൽ അടച്ച അങ്ങനെയുള്ള നികുതിയുടെ നൂറ്റിയഞ്ച് ശതമാനം ;

(സി) മുൻവർഷത്തിൽ അവരുടെ വിറ്റുവരവ് മേൽപ്പറഞ്ഞ സാധനങ്ങളുടെ സംഗതിയിൽ നാൽപ്പത് ലക്ഷം രൂപയ്ക്കു മുകളിലും ഒരു കോടി രൂപവരെയും ആണെങ്കിൽ മുൻവർഷത്തിൽ അടച്ച അങ്ങനെയുള്ള നികുതിയുടെ നൂറ്റിപ്പതിനഞ്ച് ശതമാനം ;

(ഡി) മുൻവർഷത്തിൽ അവരുടെ വിറ്റുവരവ് മേൽപ്പറഞ്ഞ സാധനങ്ങളുടെ സംഗതിയിൽ ഒരു കോടി രൂപയ്ക്കുമുകളിലാണെങ്കിൽ മുൻവർഷത്തിൽ അടച്ച അങ്ങനെയുള്ള നികുതിയുടെ നൂറ്റിഇരുപത്തിയഞ്ച് ശതമാനം :

എന്നാൽ, ഈ ഖണ്ഡത്തിലെ വിശദീകരണം 6-ന്റെ പരിധിയിൽ ഉൾപ്പെടുന്ന വ്യാപാരികളുടെ കാര്യത്തിൽ ഈ ഉപഖണ്ഡപ്രകാരം അടയ്ക്കേണ്ട നികുതി, പ്രസ്തുത വിശദീകരണത്തിൻകീഴിൽ വീണ്ടും കണക്കാക്കപ്പെട്ട, മുകളിൽ (എ), (ബി), (സി) അല്ലെങ്കിൽ (ഡി)-യിൽ സൂചിപ്പിച്ചിട്ടുള്ള നികുതിയുടെ ഉചിതമായ ശതമാനമായിരിക്കുന്നതാണ് ;

(ii) ഈ ഖണ്ഡത്തിൻകീഴിൽ ഉൾപ്പെടുന്ന ചരക്കുകളുടെ മുൻവർഷത്തെ വില്പനയുടെ വിറ്റുവരവിന്റെ 1.25%.” ;

(ഇ) (vi)-ാം ഉപഖണ്ഡം വിട്ടുകളയേണ്ടതാണ് ;

(4) 10-ാം വകുപ്പിൽ,—

(i) (1)-ാം ഉപവകുപ്പിനുശേഷം, താഴെ പറയുന്ന ഉപവകുപ്പ് ചേർക്കേണ്ടതാണ്, അതായത് :—

“(1എ) ഏതെങ്കിലും ആവശ്യത്തിന് ഏതെങ്കിലും സാധനങ്ങൾ ഉപയോഗിക്കുന്നതിനുള്ള അവകാശം കൈമാറ്റം ചെയ്യുന്നതിന് മുഴുവനായോ ഭാഗികമായോ ഉള്ള പ്രതിഫലമായി നൽകുന്നത് എന്ന നിലയിൽ 6-ാം വകുപ്പ് പ്രകാരം നികുതി നൽകാൻ ബാധ്യസ്ഥനായിട്ടുള്ള ഏതെങ്കിലും വ്യക്തിക്ക് എന്തെങ്കിലും തുക നൽകുകയോ അല്ലെങ്കിൽ ഏതെങ്കിലും ബാധ്യത കൊടുത്തുതീർക്കുകയോ ചെയ്യുന്ന ഏതൊരു വ്യക്തിയും അങ്ങനെയുള്ള സാധനങ്ങൾ ഉപയോഗിക്കാനുള്ള അവകാശം കൈമാറ്റം ചെയ്യുന്നത് സംബന്ധിച്ച് ഈ ആക്റ്റിൻകീഴിൽ നൽകേണ്ടതായ മുഴുവൻ നികുതിയും കൊടുത്തു തീർക്കുന്നതിലേക്കായി അങ്ങനെയുള്ള മൊത്തം തുകയിൽനിന്നും നാലുശതമാനം എന്ന നിരക്കിൽ കണക്കാക്കിയ ഒരു തുക ശ്രോതസ്സിൽനിന്ന് കിഴിവ് ചെയ്യേണ്ടതും കിഴിവ് ചെയ്ത മാസത്തിന്റെ തുടർന്നുവരുന്ന മാസത്തിലെ അഞ്ചാം തീയതിയോ അതിനു മുമ്പോ, നിർണ്ണയിക്കപ്പെട്ട രീതിയിൽ, അത് സർക്കാരിലേക്ക് അടയ്ക്കേണ്ടതുമാണ്. അങ്ങനെയുള്ള ഓരോ വ്യക്തിയും കൂടി നിർണ്ണയിക്കപ്പെടാവുന്നപ്രകാരമുള്ള റിട്ടേൺ ഫയൽ ചെയ്യേണ്ടതാണ്.” ;

(ii) (3)-ാം ഉപവകുപ്പിൽ,—

(എ) “അവാർഡർ”, “അവാർഡറും”, “അവാർഡർക്കുവേണ്ടി” എന്നീ വാക്കുകൾക്കുപകരം “അവാർഡറോ വ്യക്തിയോ”, “അവാർഡറും വ്യക്തിയും”, “അവാർഡർക്കും വ്യക്തിക്കും വേണ്ടി” എന്നീ വാക്കുകൾ യഥാക്രമം ചേർക്കേണ്ടതാണ് ;

(ബി) “(i)-ാം ഉപവകുപ്പിൽ” എന്ന വാക്കുകൾക്കും അക്കത്തിനും ബ്രാക്കറ്റിനും പകരം “(1)-ാം ഉപവകുപ്പിലോ അല്ലെങ്കിൽ (1എ) ഉപവകുപ്പിലോ” എന്ന വാക്കുകളും അക്ഷരവും അക്കങ്ങളും ബ്രാക്കറ്റുകളും ചേർക്കേണ്ടതാണ് ;

(5) 24-ാം വകുപ്പിൽ, (1)-ാം ഉപവകുപ്പിൽ നാലാമത്തെ ക്ലിപ്തനിബന്ധനയ്ക്കു പകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത് :—

“എന്നുമാത്രമല്ല, ഈ വകുപ്പുപ്രകാരം, 2005-06, 2006-07 വർഷങ്ങളിലേക്കുള്ള നികുതിനിർണ്ണയം പൂർത്തിയാക്കുവാനുള്ള സമയപരിധി 2012 മാർച്ച് 31 വരെ ദീർഘിപ്പിക്കേണ്ടതാണ്.” ;

(6) 25-ാം വകുപ്പിൽ, (1)-ാം ഉപവകുപ്പിന്റെ മൂന്നാം ക്ലിപ്തനിബന്ധനയ്ക്കു പകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത് :—

“എന്നുമാത്രമല്ല, ഈ വകുപ്പുപ്രകാരം, 2005-06, 2006-07 എന്നീ വർഷങ്ങളിലെ നികുതിനിർണ്ണയം പൂർത്തിയാക്കാനുള്ള സമയപരിധി 2012 മാർച്ച് 31 വരെ ദീർഘിപ്പിക്കേണ്ടതാണ്.” ;

(7) 30-ാം വകുപ്പിൽ, (2)-ാം ഉപവകുപ്പിൽ, “(ഡി) ഖണ്ഡത്തിന്റെയും” എന്ന വാക്കിനും അക്ഷരത്തിനും ബ്രായ്ക്കറ്റിനുംശേഷം “(എഫ്) ഖണ്ഡത്തിന്റെയും” എന്ന വാക്കും അക്ഷരവും ബ്രായ്ക്കറ്റും ചേർക്കേണ്ടതാണ് ;

(8) 40എ വകുപ്പിൽ, (3)-ാം ഉപവകുപ്പ് വിട്ടുകളയേണ്ടതാണ് ;

(9) 52-ാം വകുപ്പിൽ “റെയിൽവേ അതോറിറ്റികൾ” എന്ന വാക്കുകൾക്കുശേഷം “വാടകയ്ക്കെടുത്ത റെയിൽവേ വാഗണുകളുടെ ഓപ്പറേറ്റർമാർ” എന്ന വാക്കുകൾ ചേർക്കേണ്ടതാണ് ;

(10) 74-ാം വകുപ്പിൽ, (1)-ാം ഉപവകുപ്പിൽ, “നാലു ലക്ഷം രൂപ” എന്ന വാക്കുകൾ വരുന്നിടത്തെല്ലാം “എട്ടു ലക്ഷം രൂപ” എന്ന വാക്കുകൾ ചേർക്കേണ്ടതാണ് ;

(11) 86-ാം വകുപ്പിൽ, വിശദീകരണത്തിൽ, “സെന്റർ ഫോർ ടാക്സേഷൻ” എന്ന വാക്കുകൾക്കുപകരം “ഗുലാത്തി ഇൻസ്റ്റിറ്റ്യൂട്ട് ഓഫ് ഫിനാൻസ് ആന്റ് ടാക്സേഷൻ” എന്ന വാക്കുകൾ ചേർക്കേണ്ടതാണ് ;

(12) 94-ാം വകുപ്പിൽ,—

(i) (2)-ാം ഉപവകുപ്പിൽ, “കക്ഷികളെ കേൾക്കുകയും ചെയ്തശേഷം” എന്ന വാക്കുകൾക്കുശേഷം “മൂന്നുമാസത്തിനകം അല്ലെങ്കിൽ കമ്മീഷണർ ദീർഘിപ്പിച്ചു നൽകിയേക്കാവുന്ന സമയത്തിനകം ഉത്തരവ് പുറപ്പെടുവിച്ച്” എന്ന വാക്കുകൾ ചേർക്കേണ്ടതാണ് ;

(ii) (2)-ാം ഉപവകുപ്പിനുശേഷം താഴെ പറയുന്ന ഉപവകുപ്പ് ചേർക്കേണ്ടതാണ് , അതായത് :—

“(2എ) ഈ ആക്റ്റിൽ എന്തുതന്നെ അടങ്ങിയിരുന്നാലും ഏതെങ്കിലും ചരക്കുകളുടെ നികുതിയുടെ നിരക്ക് സ്പഷ്ടീകരിച്ചുകൊണ്ട് ഒരു സ്പഷ്ടീകരണം പുറപ്പെടുവിക്കുകയും അങ്ങനെയുള്ള സ്പഷ്ടീകരണം പുറപ്പെടുവിക്കുന്നതിന് മുമ്പ് രജിസ്റ്റേർഡ് ഡീലർമാർ അത്തരം ചരക്കുകളുടെ വില്പനയിൽ നൽകിയ നികുതി കുറഞ്ഞ നിരക്കിലായിരിക്കുകയും എന്നാൽ ഉല്പാദകനോ അല്ലെങ്കിൽ സംസ്ഥാനത്തിനകത്തെ ചരക്കുകളുടെ ആദ്യവില്പനക്കാരനോ, അയാളും ഒരു രജിസ്റ്റേർഡ് ഡീലർ

ആയിരിക്കേണ്ടതാണ്, അയാൾ പരമാവധി റീട്ടെയിൽ വിലയ്ക്ക് വില്പന നടത്തിയ അങ്ങനെയുള്ള ചരക്കുകളുടെ വിറ്റുവരവിന് നൽകേണ്ടതായ മുഴുവൻ നികുതിയും നൽകുകയാണെങ്കിൽ, അത്തരം ചരക്കുകൾ വാങ്ങി വില്പന നടത്തിയ പിന്നീടുവരുന്ന രജിസ്റ്റേർഡ് ഡീലർമാരെ അടയ്ക്കേണ്ടുന്ന ഡിഫറൻഷ്യൽ നികുതിക്കുവേണ്ടി നികുതി നിർണ്ണയിക്കുകയോ ശിക്ഷിക്കുകയോ ചെയ്യാൻ പാടില്ലാത്തതാകുന്നു :

എന്നാൽ ഈ ഉപവകുപ്പിൻകീഴിൽ അടയ്ക്കുന്ന നികുതി നിർണ്ണയിക്കപ്പെടാവുന്ന വ്യവസ്ഥകൾക്കും നിയന്ത്രണങ്ങൾക്കും വിധേയമായിരിക്കേണ്ടതാണ്.

വിശദീകരണം :— ഈ വകുപ്പിന്റെ ആവശ്യത്തിലേക്ക്, ചരക്കുകളെ സംബന്ധിച്ച് സൂചിപ്പിച്ചിട്ടുള്ള പരമാവധി റീട്ടെയിൽ വിലയെന്നാൽ അന്തിമ ഉപഭോക്താവിന് അങ്ങനെയുള്ള ചരക്കുകളുടെ വില്പന നടത്തുമ്പോൾ അതിന്റെ പാക്കേജിൽ അച്ചടിച്ചിട്ടുള്ള പരമാവധി വില എന്നും അങ്ങനെ പാക്കേജിൽ വില അച്ചടിച്ചിട്ടില്ലാത്ത സംഗതിയിൽ അന്തിമ ഉപഭോക്താവിന് വിൽക്കുമ്പോൾ ഈടാക്കിയ വില എന്നും അർത്ഥമാകുന്നു.” ;

(13) പട്ടികകളിൽ,—

(i) ഒന്നാം പട്ടികയിൽ,—

(എ) ക്രമനമ്പർ 4എ-യ്ക്കും അതിനുനേരെയുള്ള (2)-ഉം (3)-ഉം കോളങ്ങളിലുള്ള ഉൾക്കുറിപ്പുകൾക്കും ശേഷം താഴെ പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത് :—

“(4ബി) എല്ലാ തരത്തിലുമുള്ള ജൈവവളങ്ങളും ജൈവകീടനാശിനികളും ***” ;

(ബി) ക്രമനമ്പർ 18-ൽ, (3)-ാം ഇനത്തിനും അതിനുനേരെ (2)-ഉം (3)-ഉം കോളങ്ങളിലുള്ള ഉൾക്കുറിപ്പുകൾക്കും ശേഷം താഴെ പറയുന്ന ഇനങ്ങളും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത് :—

“(4) നൈലോൺ കയർ 5607.50.40

(5) പോളിസ്റ്റർ കയർ, പോളിസ്റ്റർ ചരട് 5607.50.90”;

(സി) ക്രമനമ്പർ 28-നും അതിനുനേരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെ പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത് :-

“(28എ) എല്ലാ തരത്തിലുമുള്ള ലാറ്ററൈറ്റ് സ്റ്റോണുകൾ ****” ;

(ഡി) ക്രമനമ്പർ 30-നും അതിനുനേരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെ പറയുന്ന ക്രമനമ്പരുകളും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത് :—

“(30എ) കറവയ്ക്കുള്ള മെഷീനുകൾ *** ;

(30 ബി). തെങ്ങുകയറ്റത്തിനുള്ള മെഷീനുകൾ ****”;

(ഇ) ക്രമനമ്പർ 34-ൽ, (1)-ാം ഇനത്തിൽ, (ജി) ഉപഇനത്തിനും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കുംശേഷം താഴെ പറയുന്ന ഉപഇനങ്ങളും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത് :—

“(ജിഎ) എല്ലുപൊടി ഉൾപ്പെടെയുള്ള എല്ലുപൊടി വളം

- (1) എല്ലുപൊടിവളം 0506.90
- (2) വന്യമൃഗങ്ങളുടെ കൊമ്പിന്റെ ആന്തരിക ഭാഗം ഉൾപ്പെടെയുള്ള എല്ലുകൾ പൊടിച്ചത് 0506.10.11
- (3) മറ്റുള്ളവ 0506.10.19

(ജിബി) ജൈവവളവും ലെതർ വളവും ****”;

(എഫ്) ക്രമനമ്പർ 60-നും അതിനെതിരെയുള്ള (2)-ഉം (3)-ഉം കോളങ്ങളിലുള്ള ഉൾക്കുറിപ്പുകൾക്കുംശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത് :—

“(60എ) ആരാധനാലയ സ്ഥലങ്ങൾക്കുള്ളിൽ കാണിക്കുമായി ഉപയോഗിക്കുന്നതിന് ഭേദമായി വിൽക്കുന്ന സാധനങ്ങൾ ****”;

(ii) മൂന്നാം പട്ടികയിൽ,—

(എ) ക്രമനമ്പർ 17-ഉം അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ് ;

(ബി) ക്രമനമ്പർ 44-ൽ,—

(i) ശീർഷകത്തിൽ, “ജൈവവളങ്ങളും മൈക്രോന്യൂട്രിയന്റുകളും സമാനമായ ഉൽപ്പന്നങ്ങളും” എന്ന വാക്കുകൾക്കുപകരം “ഒന്നാം പട്ടികയിൽ വിനിർദ്ദേശിച്ചിട്ടുള്ളവയൊഴികെയുള്ള മൈക്രോന്യൂട്രിയന്റുകളും സമാനമായ ഉൽപ്പന്നങ്ങളും” എന്ന വാക്കുകൾ ചേർക്കേണ്ടതാണ് ;

(ii) (i)-ാം ഉപഇനവും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ് ;

(iii) (4)-ാം ഉപഇനത്തിൽ, (2)-ാം കോളത്തിൽ, “ജൈവവളങ്ങൾ” എന്ന വാക്ക് വിട്ടുകളയേണ്ടതാണ് ;

(സി) ക്രമനമ്പർ 82-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കുംശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത് :—

“82എ. നിർമ്മിക്കപ്പെട്ട മണൽ ****”;

(ഡി) ക്രമനമ്പർ 90-ൽ, (4)-ാം ഇനവും അതിനെതിരെയുള്ള (2)-ഉം (3)-ഉം കോളങ്ങളിലുള്ള ഉൾക്കുറിപ്പുകൾക്കുംശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“4 എ. മണ്ണ് ****”;

(ഇ) ക്രമനമ്പർ 92എ-യും അതിനെതിരെയുള്ള (2)-ഉം (3)-ഉം കോളങ്ങളിലുള്ള ഉൾക്കുറിപ്പുകളും വിട്ടുകളയേണ്ടതാണ് ;

(എഫ്) ക്രമനമ്പർ 99എ-യും അതിനെതിരെയുള്ള (2)-ഉം (3)-ഉം കോളങ്ങളിലുള്ള ഉൾക്കുറിപ്പുകളും വിട്ടുകളയേണ്ടതാണ് ;

(ജി) ക്രമനമ്പർ 137-ൽ, (13)-ാം ഇനത്തിനുനേരെ (2)-ാം കോളത്തിലുള്ള ഉൾക്കുറിപ്പിനുപകരം താഴെപ്പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത് :—

“എല്ലാ തരത്തിലുമുള്ള ചൂടാറാപ്പെട്ടികൾ”.

9. 2008-ലെ 21-ാം ആക്റ്റിന്റെ ഭേദഗതി.—2008-ലെ കേരള ധനകാര്യ ആക്റ്റിൽ (2008-ലെ 21), 6-ാം വകുപ്പിൽ, (1)-ാം ഉപവകുപ്പിന്, താഴെപ്പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത് :—

“എന്നാൽ, ഈ വകുപ്പുപ്രകാരം നൽകേണ്ട സെസ്സിന്റെ നിരക്ക് 1963-ലെ കേരള പൊതുവിൽപ്പന നികുതി ആക്റ്റിലെ (1963-ലെ 15) 5(1) (ബി) വകുപ്പിൻകീഴിൽ നൽകേണ്ട നികുതിയുടെ ആറ് ശതമാനം ആയിരിക്കേണ്ടതാണ്.”.

10. ആഡംബര കാരുകളിന്മേൽ സെസ്സ് ചുമത്തലും പിരിച്ചെടുക്കലും.—(1) പൊതുജനങ്ങളുടെ ഒഴിച്ചുകൂടാനാവാത്ത ആവശ്യങ്ങൾക്കായി ഒരു സമഗ്ര പദ്ധതി വ്യവസ്ഥ ചെയ്യുന്നതിനും സാമ്പത്തിക സഹായം നൽകുന്നതിനുമുള്ള സർക്കാരിന്റെ പ്രതിബദ്ധത നിരവേറ്റുന്നതിന് വേണ്ടി, സംസ്ഥാനത്തിന്റെ ആവശ്യത്തിലേക്ക്, ഈ വകുപ്പിലെ വ്യവസ്ഥകൾക്ക് വിധേയമായി, വിൽപ്പനവില ഇരുപത് ലക്ഷത്തിൽ അധികരിക്കുന്ന കാരുകളുടെ വിൽപ്പനയിൽ, 2003-ലെ കേരള മുല്യവർദ്ധിത നികുതി ആക്റ്റിലെ (2004-ലെ 30) 6-ാം വകുപ്പുപ്രകാരം നൽകേണ്ടതായ ഔട്ട്പുട്ട് ടാക്സിന്റെ രണ്ടു ശതമാനം നിരക്കിൽ ‘എസൻഷ്യൽ നെസസിറ്റീസ് സെസ്സ്’ എന്ന് വിളിക്കപ്പെടുന്ന ഒരു സെസ്സ് ചുമത്തേണ്ടതും പിരിച്ചെടുക്കേണ്ടതുമാണ്.

(2) സർക്കാരിന്, ഇതിനുവേണ്ടി യഥാവിധിയുള്ള ധനവിനിയോഗത്തിന് നിയമാനുസൃതം നിയമനിർമ്മാണം, നടത്തിയതിനുശേഷം, അതിന് യുക്തമെന്ന് തോന്നുന്ന രീതിയിൽ അങ്ങനെയുള്ള ‘എസൻഷ്യൽ നെസസിറ്റീസ് സെസ്സിന്റെ’ പണം (1)-ാം ഉപവകുപ്പിൽ വിനിർദ്ദേശിച്ചിരിക്കുന്ന ആവശ്യങ്ങളിലേക്കായി ഉപയോഗിക്കാവുന്നതാണ്.

(3) 2003-ലെ കേരള മുല്യവർദ്ധിത നികുതി ആക്റ്റിലെ തിട്ടപ്പെടുത്തലും ഈടാക്കലും സംബന്ധിച്ച വ്യവസ്ഥകൾ ആവശ്യമായ മാറ്റങ്ങളോടെ ഈ വകുപ്പുപ്രകാരമുള്ള സെസ്സിനും ബാധകമാക്കേണ്ടതാണ്.

(4) (1)-ാം ഉപവകുപ്പുപ്രകാരമുള്ള സെസ്സ് പിരിച്ചെടുക്കുന്നതിന് 2003-ലെ കേരള മുല്യവർദ്ധിത നികുതി ആക്റ്റിലെ (2004-ലെ 30) 30-ാം വകുപ്പിലെ വ്യവസ്ഥകൾ ആവശ്യമായ മാറ്റങ്ങളോടെ ബാധകമാക്കേണ്ടതാണ്.

11. പാർപ്പിടാവശ്യങ്ങൾക്കുള്ള കെട്ടിടങ്ങളിന്മേൽ സെസ്സ് ചുമത്തലും പിരിച്ചെടുക്കലും.—(1) ദുർബല വിഭാഗങ്ങൾക്കുവേണ്ടി പഞ്ചായത്തുകൾ ഏറ്റെടുത്തു നടത്തുന്ന പാർപ്പിട പദ്ധതികൾക്ക് സാമ്പത്തിക സഹായം നൽകുന്നതിനുള്ള സർക്കാരിന്റെ പ്രതിബദ്ധത നിറവേറ്റുന്നതിനുവേണ്ടി, സംസ്ഥാനത്തിന്റെ ആവശ്യത്തിലേക്ക്, ഈ വകുപ്പിലെ വ്യവസ്ഥകൾക്ക് വിധേയമായി, 4000 ചതുരശ്ര അടിയിലും അതിലധികവും തറവിസ്തീർണ്ണമുള്ള പാർപ്പിടാവശ്യങ്ങൾക്കുള്ള കെട്ടിടങ്ങൾക്ക് കെട്ടിട നികുതിയിന്മേൽ രണ്ടു ശതമാനം നിരക്കിൽ ‘ഹൗസിംഗ് പ്രൊജക്ട്സ് സെസ്സ്’ എന്ന് വിളിക്കപ്പെടുന്ന ഒരു സെസ്സ് ചുമത്തേണ്ടതും പിരിച്ചെടുക്കേണ്ടതുമാണ്.

(2) സർക്കാരിന്, ഇതിനുവേണ്ടി യഥാവിധിയുള്ള ധനവിനിയോഗത്തിന് നിയമാനുസൃതം നിയമനിർമ്മാണം നടത്തിയതിനുശേഷം അതിന് യുക്തമെന്ന് തോന്നുന്ന രീതിയിൽ അങ്ങനെയുള്ള ‘ഹൗസിംഗ് പ്രൊജക്ട്സ് സെസ്സിന്റെ’ പണം (1)-ാം ഉപവകുപ്പിൽ വിനിർദ്ദേശിച്ചിരിക്കുന്ന ആവശ്യങ്ങളിലേക്കായി ഉപയോഗിക്കാവുന്നതാണ്.

(3) 1975-ലെ കേരള കെട്ടിട നികുതി ആക്റ്റിലെ (1975-ലെ 7) തിട്ടപ്പെടുത്തലും ഈടാക്കലും സംബന്ധിച്ച വ്യവസ്ഥകൾ ആവശ്യമായ മാറ്റങ്ങളോടെ ഈ വകുപ്പു പ്രകാരമുള്ള സെസ്സിനും ബാധകമാക്കേണ്ടതാണ്.

(4) (1)-ാം ഉപവകുപ്പുപ്രകാരമുള്ള സെസ്സ് പിരിച്ചെടുക്കുന്നതിന് 1975-ലെ കേരള കെട്ടിട നികുതി ആക്റ്റിലെ (1975-ലെ 7) 18-ഉം 19-ഉം വകുപ്പുകളിലെ വ്യവസ്ഥകൾ ആവശ്യമായ മാറ്റങ്ങളോടെ ബാധകമാക്കേണ്ടതാണ്.

**1985-ലെ കേരള താൽക്കാലിക റവന്യൂ പിരിച്ചെടുക്കൽ ആക്റ്റ്
(1985-ലെ 10) പ്രകാരമുള്ള പ്രഖ്യാപനം**

1985-ലെ കേരള താൽക്കാലിക റവന്യൂ പിരിച്ചെടുക്കൽ ആക്റ്റ് (1985-ലെ 10) പ്രകാരം ഈ ബില്ലിലെ എല്ലാ വ്യവസ്ഥകൾക്കും ബിൽ കേരള നിയമസഭയിൽ അവതരിപ്പിക്കുന്ന തീയതി മുതൽ പ്രാബല്യം ഉണ്ടായിരിക്കേണ്ടത് പൊതു താൽപ്പര്യർത്ഥം യുക്തമാണെന്ന് ഇതിനാൽ പ്രഖ്യാപിച്ചുകൊള്ളുന്നു.

ഉദ്ദേശ്യകാരണങ്ങളുടെ വിവരണം

2011-2012-ലെ പുതുക്കിയ ബഡ്ജറ്റ് പ്രസംഗത്തിലെ 355 മുതൽ 363 വരെയും 370 മുതൽ 374 വരെയുമുള്ള ഖണ്ഡികകളിൽ പ്രഖ്യാപിച്ചിട്ടുള്ളപ്രകാരം 2011-2012 സാമ്പത്തിക വർഷത്തേക്കുള്ള കേരള സർക്കാരിന്റെ ധനകാര്യ നിർദ്ദേശങ്ങൾക്ക് പ്രാബല്യം നൽകുന്നതിനുവേണ്ടി താഴെപ്പറയുന്ന നിയമങ്ങൾ ഭേദഗതി ചെയ്യുവാൻ ഉദ്ദേശിച്ചുകൊണ്ടുള്ളതാണ് ഈ ബിൽ, അതായത് :—

1. 1957-ലെ കേരള നികുതികളിന്മേലുള്ള സർചാർജ്ജ് ആക്റ്റ് (1957-ലെ 11) ;
2. 1958-ലെ കേരള പണം കടം കൊടുപ്പുകാർ ആക്റ്റ് (1958-ലെ 35) ;
3. 1959-ലെ കേരള മുദ്രപ്പത്ര ആക്റ്റ് (1959-ലെ 17) ;

- 4. 1963-ലെ കേരള പൊതുവിൽപ്പന നിയമം (1963-ലെ 15) ;
- 5. 1976-ലെ കേരള ആഡംബരങ്ങളിന്മേലുള്ള നികുതി ആക്ട് (1976-ലെ 32) ;
- 6. 1991-ലെ കേരള കാർഷികദായ നികുതി ആക്ട് (1991-ലെ 15) ;
- 7. 2003-ലെ കേരള മൂല്യവർദ്ധിത നികുതി ആക്ട് (2004-ലെ 30) ;
- 8. 2008-ലെ കേരള ധനകാര്യ ആക്ട് (2008-ലെ 21).

വിൽപ്പന വില 20 ലക്ഷം രൂപയിൽ അധികരിക്കുന്ന ആഡംബര കാറുകൾക്ക് നികുതിയിന്മേൽ രണ്ടു ശതമാനം നിരക്കിൽ സെസ്സ് ചുമത്തുന്നതിനും, 4000 ചതുരശ്ര അടിയും അതിൽ കൂടുതലും തറവിസ്തീർണ്ണമുള്ള പാർപ്പിടാവശ്യങ്ങൾക്കുള്ള കെട്ടിടങ്ങൾക്ക് കെട്ടിട നികുതിയിന്മേൽ രണ്ടുശതമാനം നിരക്കിൽ സെസ്സ് ചുമത്തുന്നതിനും ഈ ബിൽ കൊണ്ടുദ്ദേശിക്കുന്നു.

ധനകാര്യമെമ്മോറാണ്ടം

ഈ ബിൽ നിയമമാക്കുകയും പ്രാബല്യത്തിൽ കൊണ്ടുവരികയും ചെയ്താൽ സംസ്ഥാന സഞ്ചിത നിധിയിൽനിന്നും യാതൊരു അധിക ചെലവും ഉണ്ടാകുന്നതല്ല.

ഏൽപ്പിച്ചുകൊടുത്ത നിയമനിർമ്മാണാധികാരം സംബന്ധിച്ച മെമ്മോറാണ്ടം

1958-ലെ കേരള പണം കടം കൊടുപ്പുകാർ ആക്ട് (1958-ലെ 35)-ൻകീഴിൽ അടയ്ക്കേണ്ടതായ ഫീസും മറ്റു തുകകളും ഇലക്ട്രോണിക് സംവിധാനത്തിലൂടെ വാണിജ്യനികുതി വകുപ്പിന്റെ ഔദ്യോഗിക വെബ്സൈറ്റ് മുഖേന അടയ്ക്കേണ്ട രീതി നിർണ്ണയിക്കുന്നതിന് സർക്കാരിനെ അധികാരപ്പെടുത്താൻ പ്രസ്തുത ആക്റ്റിൽ 11എ എന്ന ഒരു പുതിയ വകുപ്പ് ചേർക്കുന്നതിന് ബില്ലിലെ 3-ാം ഖണ്ഡം കൊണ്ടുദ്ദേശിക്കുന്നു.

2. 1976-ലെ കേരള ആഡംബരങ്ങളിന്മേലുള്ള നികുതി ആക്ട് (1976-ലെ 32)-ൻകീഴിൽ അടയ്ക്കേണ്ടതായ നികുതിയും ഫീസും മറ്റു തുകകളും ഇലക്ട്രോണിക് സംവിധാനത്തിലൂടെ വാണിജ്യനികുതി വകുപ്പിന്റെ ഔദ്യോഗിക വെബ്സൈറ്റ് മുഖേന അടയ്ക്കേണ്ട രീതി നിർണ്ണയിക്കുന്നതിന് സർക്കാരിനെ അധികാരപ്പെടുത്താൻ പ്രസ്തുത ആക്റ്റിൽ 5ബി എന്ന ഒരു പുതിയ വകുപ്പ് ചേർക്കുന്നതിന് ബില്ലിലെ 6-ാം ഖണ്ഡത്തിലെ (5)-ാം ഉപഖണ്ഡം കൊണ്ടുദ്ദേശിക്കുന്നു.

3. 1991-ലെ കേരള കാർഷികദായ നികുതി ആക്ട് (1991-ലെ 15)-ൻകീഴിൽ അടയ്ക്കേണ്ടതായ നികുതിയും ഫീസും മറ്റു തുകകളും ഇലക്ട്രോണിക് സംവിധാനത്തിലൂടെ വാണിജ്യനികുതി വകുപ്പിന്റെ ഔദ്യോഗിക വെബ്സൈറ്റ് മുഖേന അടയ്ക്കേണ്ട രീതി നിർണ്ണയിക്കുന്നതിന് സർക്കാരിനെ അധികാരപ്പെടുത്താൻ പ്രസ്തുത ആക്റ്റിൽ 35എ എന്ന ഒരു പുതിയ വകുപ്പ് ചേർക്കുന്നതിന് ബില്ലിലെ 7-ാം ഖണ്ഡംകൊണ്ട് ഉദ്ദേശിക്കുന്നു.

4. അപ്പലേറ്റ് ട്രൈബ്യൂണലിന്റെ ബെഞ്ചോ ബെഞ്ചുകളോ ഏതൊക്കെ സ്ഥലങ്ങളിൽ സ്ഥിതിചെയ്യണമെന്ന് ഗസറ്റ് വിജ്ഞാപനം മുഖേന വിനിർദ്ദേശിക്കുന്നതിന് സർക്കാരിനെ അധികാരപ്പെടുത്താൻ 2003-ലെ കേരള മുല്യവർദ്ധിത നികുതി ആക്റ്റിലെ (2004-ലെ 30) 4-ാം വകുപ്പ് (6)-ാം ഉപവകുപ്പ് ഭേദഗതി ചെയ്യാൻ ബില്ലിലെ 8-ാം ഖണ്ഡം (1)-ാം ഉപഖണ്ഡം കൊണ്ടുദ്ദേശിക്കുന്നു.

5. ഏതെങ്കിലും ചരക്കുകൾ ഉപയോഗിക്കാനുള്ള അവകാശം കൈമാറ്റം ചെയ്യുന്നതിനെ സംബന്ധിച്ച് കൊടുക്കാനുള്ള നികുതി ഏതു രീതിയിൽ അടയ്ക്കണമെന്ന് നിർണ്ണയിക്കുന്നതിനും റിട്ടേൺ ഫയൽ ചെയ്യുന്നത് നിർണ്ണയിക്കുന്നതിനും സർക്കാരിനെ അധികാരപ്പെടുത്താൻ 2003-ലെ കേരള മുല്യവർദ്ധിത നികുതി ആക്റ്റിലെ 10-ാം വകുപ്പ് ഭേദഗതി ചെയ്യുന്നതിന് ബില്ലിലെ 8-ാം ഖണ്ഡം (4)-ാം ഉപഖണ്ഡം കൊണ്ടുദ്ദേശിക്കുന്നു.

6. ഉൽപ്പാദകനോ അല്ലെങ്കിൽ ചരക്കുകളുടെ മൊത്തം വിറ്റുവരവിന്മേൽ നികുതി നൽകുന്ന ആദ്യവിൽപനക്കാരനോ, നികുതി അടയ്ക്കുന്നതിനുള്ള വ്യവസ്ഥകളും നിയന്ത്രണങ്ങളും നിർണ്ണയിക്കുന്നതിന് സർക്കാരിനെ അധികാരപ്പെടുത്താൻ 2003-ലെ കേരള മുല്യവർദ്ധിതനികുതി ആക്റ്റിലെ 94-ാം വകുപ്പ് ഭേദഗതി ചെയ്യുന്നതിന് ബില്ലിലെ 8-ാം ഖണ്ഡം (12)-ാം ഉപഖണ്ഡം (ii)-ാം ഇനം കൊണ്ടുദ്ദേശിക്കുന്നു.

7. ഏതു കാര്യങ്ങളെ സംബന്ധിച്ചാണോ ചട്ടങ്ങളുണ്ടാക്കാവുന്നത് അല്ലെങ്കിൽ വിജ്ഞാപനങ്ങൾ പുറപ്പെടുവിക്കാവുന്നത് അവ നടപടിക്രമങ്ങൾ സംബന്ധിച്ച കാര്യങ്ങളും സാധാരണമോ ഭരണപരമോ ആയ സ്വഭാവത്തോടുകൂടിയതും ആകുന്നു. കൂടാതെ, ചട്ടങ്ങൾ അവ ഉണ്ടാക്കിയതിനുശേഷം നിയമസഭയുടെ സൂക്ഷ്മപരിശോധനയ്ക്ക് വിധേയവുമാണ്. ഏൽപ്പിച്ചുകൊടുത്ത നിയമനിർമ്മാണാധികാരം, അതിനാൽ, സാധാരണ സ്വഭാവത്തോടുകൂടിയതാണ്.

കെ. എം. മാണി

(ശരിത്തർജ്ജമ)

1957-ലെ കേരള നികുതികളിന്മേലുള്ള സർചാർജ്ജ് ആക്റ്റിൽ
നിന്നുള്ള പ്രസക്തഭാഗങ്ങൾ

(1957-ലെ 11)

**

**

**

3എ. ചില സംഗതികളിൽ കുടിശ്ശിക കുറവ് ചെയ്യൽ.—(1) ഈ ആക്റ്റിലോ അല്ലെങ്കിൽ ഏതെങ്കിലും കോടതിയുടെയോ ട്രിബ്യൂണലിന്റെയോ അപ്പേൽ അതോറിറ്റിയുടെയോ ഏതെങ്കിലും വിധിന്യായത്തിലോ ഡിക്രിയിലോ അല്ലെങ്കിൽ ഉത്തരവിലോ എന്തുതന്നെ അടങ്ങിയിരുന്നാലും, 2005 മാർച്ച് 31-ാം തീയതി അവസാനിക്കുന്ന കാലയളവുമായി ബന്ധപ്പെട്ട് ഈ ആക്റ്റ് പ്രകാരം സർചാർജ്ജോ മറ്റേതെങ്കിലും തുകയോ കുടിശ്ശിക വരുത്തിയിട്ടുള്ള ഒരു നികുതിദായകന് താഴെപ്പറയുന്ന, നിരക്കുകളിലുള്ള കുറവ് ചെയ്യൽ പ്രയോജനപ്പെടുത്തി കുടിശ്ശിക തീർപ്പാക്കുന്നതിനുവേണ്ടി തെരഞ്ഞെടുക്കാവുന്നതാണ് ;

(എ) 1991 മാർച്ച് 31-ാം തീയതി ഉൾപ്പെടെ, അതുവരെയുള്ള കാലയളവുമായി ബന്ധപ്പെട്ട ഡിമാന്റുകളുടെ സംഗതിയിൽ, മുഖ്യ സർചാർജ്ജ് തുകയ്ക്ക് ഇരുപത്തിയഞ്ച് ശതമാനം കുറവുചെയ്യലും, സർചാർജ്ജ് തുകയിന്മേലുള്ള പലിശയ്ക്കും പിഴത്തുകയ്ക്കും അതിന്മേലുള്ള പലിശയ്ക്കും മുഴുവൻ കുറവുചെയ്യലും ;

(ബി) 1991 ഏപ്രിൽ 1-ാം തീയതി മുതൽ 1996 മാർച്ച് 31-ാം തീയതിവരെയുള്ള കാലയളവുമായി ബന്ധപ്പെട്ട ഡിമാന്റുകളുടെ സംഗതിയിൽ, സർചാർജ്ജ് തുകയിന്മേലുള്ള പലിശയ്ക്കും പിഴത്തുകയ്ക്കും അതിന്മേലുള്ള പലിശയ്ക്കും മുഴുവൻ കുറവുചെയ്യലും ;

(സി) 1996 ഏപ്രിൽ 1-ാം തീയതി മുതൽ 2000 മാർച്ച് 31-ാം തീയതിവരെയുള്ള കാലയളവുമായി ബന്ധപ്പെട്ട ഡിമാന്റുകളുടെ സംഗതിയിൽ, സർചാർജ്ജ് തുകയിന്മേലുള്ള പലിശയ്ക്കും പിഴത്തുകയ്ക്കും അതിന്മേലുള്ള പലിശയ്ക്കും തൊണ്ണൂറ്റിയഞ്ച് ശതമാനം കുറവുചെയ്യലും ;

(ഡി) 2000 ഏപ്രിൽ 1-ാം തീയതി മുതൽ 2005 മാർച്ച് 31-ാം തീയതിവരെയുള്ള കാലയളവുമായി ബന്ധപ്പെട്ട ഡിമാന്റുകളുടെ സംഗതിയിൽ, സർചാർജ്ജ് തുകയിന്മേലുള്ള പലിശയ്ക്കും പിഴത്തുകയ്ക്കും അതിന്മേലുള്ള പലിശയ്ക്കും തൊണ്ണൂറ് ശതമാനം കുറവുചെയ്യലും ;

**

**

**

(3) ഈ വകുപ്പുപ്രകാരം കുടിശ്ശിക അടയ്ക്കാൻ ആഗ്രഹിക്കുന്ന ഒരു നികുതിദായകൻ, 2010 ഡിസംബർ 31-ാം തീയതിക്ക് മുൻപ് നിർണ്ണയിക്കപ്പെട്ട ഫാറത്തിൽ നികുതി നിർണ്ണയ അധികാരിക്ക് ഒരു അപേക്ഷ നൽകേണ്ടതാണ്.

(4) (3)-ാം ഉപവകുപ്പുപ്രകാരം ഒരു അപേക്ഷ കിട്ടിയാൽ, നികുതി നിർണ്ണയ അധികാരി അത് പരിശോധിക്കേണ്ടതും കിട്ടാനുള്ള തുക നികുതിദായകനെ അറിയിക്കേണ്ടതും നികുതിദായകൻ 2010 ഡിസംബർ 31-ാം തീയതിയോ അതിനുുമുമ്പോ ആ തുക മൊത്തമായോ മൂന്ന് തുല്യ ഗഡുക്കളായോ അടയ്ക്കേണ്ടതുമാണ് :

എന്നാൽ ഈ വകുപ്പിൽ എന്തുതന്നെ അടങ്ങിയിരുന്നാലും,

(എ) ഓപ്ഷൻ ഫയൽ ചെയ്യാനുള്ള അവസാന തീയതിക്കുശേഷം, (3)-ാം ഉപവകുപ്പുപ്രകാരം വീണ്ടും ഒരു തീയതി സർക്കാർ വിജ്ഞാപനം ചെയ്യുകയും ;

(ബി) ഒരു അപേക്ഷകൻ അയാളുടെ ഓപ്ഷൻ നേരത്തെ ഫയൽ ചെയ്യുകയും ഒരു ഗഡുവെങ്കിലും അടയ്ക്കുകയും, കിട്ടാനുള്ള ബാക്കി തുക അടയ്ക്കുന്നതിൽ വീഴ്ച വരുത്തുകയും നികുതി നിർണ്ണയ അധികാരി അയാളുടെ നേരത്തെയുള്ള ഓപ്ഷൻ റദ്ദാക്കുകയും ചെയ്തിട്ടുള്ളിടത്ത്,

ഒരു പുതിയ ഓപ്ഷൻ നൽകുമ്പോൾ, മുൻപത്തെ ഓപ്ഷൻ പ്രകാരം അടച്ച തുക പിന്നീടുള്ള ഓപ്ഷൻ പ്രകാരം അടച്ച തുകയായി കണക്കാക്കേണ്ടതാണ്.

* * * * *

3ബി. പൊതുമേഖലാ സ്ഥാപനങ്ങളുടെയും സഹകരണ സംഘങ്ങളുടെയും സംഗതിയിൽ കുടിശ്ശിക കുറവ് ചെയ്യൽ.—(1) ഈ ആക്റ്റിലോ അല്ലെങ്കിൽ ഏതെങ്കിലും കോടതിയുടെയോ ട്രിബ്യൂണലിന്റെയോ അപ്പേൽ അതോറിറ്റിയുടെയോ ഏതെങ്കിലും വിധി ന്യായത്തിലോ ഡിക്രിയിലോ ഉത്തരവിലോ എന്തുതന്നെ അടങ്ങിയിരുന്നാലും, 2005 മാർച്ച് 31-ാം തീയതി അവസാനിക്കുന്ന കാലയളവുമായി ബന്ധപ്പെട്ട് ഈ ആക്റ്റ് പ്രകാരം നികുതിയോ മറ്റേതെങ്കിലും തുകയോ കുടിശ്ശിക വരുത്തിയിട്ടുള്ള നികുതിദായകൻ ഒരു പൊതുമേഖലാ സ്ഥാപനമോ ഒരു സഹകരണ സംഘമോ ആണെങ്കിൽ താഴെപ്പറയുന്ന നിരക്കുകളിലുള്ള കുറവ് ചെയ്യൽ പ്രയോജനപ്പെടുത്തി കുടിശ്ശിക തീർപ്പാക്കുന്നതിനുവേണ്ടി തെരഞ്ഞെടുക്കാവുന്നതാണ് :—

(എ) നികുതി തുകയിന്മേലുള്ള പലിശയ്ക്കും പിഴത്തുകയ്ക്കും അതിന്മേലുള്ള പലിശയ്ക്കും മുഴുവൻ കുറവുചെയ്യലും ; കൂടാതെ

(ബി) ലാഭത്തിൽ പ്രവർത്തിച്ചുകൊണ്ടിരിക്കുന്ന പൊതുമേഖലാ സ്ഥാപനങ്ങളുടെയും സഹകരണ സംഘങ്ങളുടെയും കാര്യത്തിൽ മുതൽ തുകയിൽ അൻപതു ശതമാനം കുറവുചെയ്യലും ; കൂടാതെ

(സി) നഷ്ടത്തിൽ പ്രവർത്തിച്ചുകൊണ്ടിരിക്കുന്ന പൊതുമേഖലാ സ്ഥാപനങ്ങളുടെയും സഹകരണ സംഘങ്ങളുടെയും കാര്യത്തിൽ മുതൽ തുകയിൽ എഴുപത്തിയഞ്ചു ശതമാനം കുറവുചെയ്യലും :

എന്നാൽ ഏതെങ്കിലും കോടതിയുടെയോ ട്രിബ്യൂണലിന്റെയോ മറ്റ് അതോറിറ്റിയുടെയോ ഏതെങ്കിലും വിധിന്യായമോ ഡിക്രിയോ ഉത്തരവോ നടപ്പാക്കുന്നതുവഴി വസ്തു വകകൾ വീൽക്കപ്പെടാൻ സാദ്ധ്യതയുള്ള പൊതുമേഖലാ സ്ഥാപനങ്ങളും സഹകരണ സംഘങ്ങളും ഈ പദ്ധതിപ്രകാരമുള്ള തെരഞ്ഞെടുക്കലിന് അർഹരാകുന്നതല്ല.

(2) (1)-ാം ഉപവകുപ്പുപ്രകാരം കുടിശ്ശിക അടയ്ക്കാൻ ആഗ്രഹിക്കുന്ന ഒരു പൊതുമേഖലാ സ്ഥാപനമോ ഒരു സഹകരണ സംഘമോ, 2010 ഡിസംബർ 31-ാം തീയതിക്കുമുമ്പ് നികുതിനിർണ്ണയ അധികാരിക്ക് നിർണ്ണയിക്കപ്പെട്ട ഫാറത്തിൽ ഒരു അപേക്ഷ നൽകേണ്ടതാണ്.

(3) (2)-ാം ഉപവകുപ്പുപ്രകാരം ഒരു അപേക്ഷ കിട്ടിയാൽ നികുതി നിർണ്ണയ അധികാരി ആയത് പരിശോധിക്കേണ്ടതും കിട്ടാനുള്ള തുക നികുതിദായകനെ അറിയിക്കേണ്ടതും നികുതിദായകൻ 2010 ഡിസംബർ 31-ാം തീയതിയോ അതിനുുമുമ്പോ ആ തുക മൊത്തമായോ മൂന്ന് തുല്യ ഗഡുക്കളായോ അടയ്ക്കേണ്ടതുമാണ്.

എന്നാൽ ഈ വകുപ്പിൽ എന്തുതന്നെ അടങ്ങിയിരുന്നാലും,

(എ) ഓപ്ഷൻ ഫയൽ ചെയ്യാനുള്ള അവസാന തീയതിക്കുശേഷം, (3)-ാം ഉപവകുപ്പുപ്രകാരം വീണ്ടും ഒരു തീയതി സർക്കാർ വിജ്ഞാപനം ചെയ്യുകയും ;

(ബി) ഒരു അപേക്ഷകൻ അയാളുടെ ഓപ്ഷൻ നേരത്തെ ഫയൽ ചെയ്യുകയും ഒരു ഗഡുവെങ്കിലും അടയ്ക്കുകയും, കിട്ടാനുള്ള ബാക്കി തുക അടയ്ക്കുന്നതിൽ വീഴ്ചവരുത്തുകയും അയാളുടെ മുമ്പത്തെ ഓപ്ഷൻ നികുതി നിർണ്ണയ അധികാരി റദ്ദാക്കുകയും ചെയ്തിട്ടുള്ളിടത്ത്,

ഒരു പുതിയ ഓപ്ഷൻ നൽകുമ്പോൾ, നേരത്തെ ഫയൽ ചെയ്ത ഓപ്ഷൻ പ്രകാരം അടച്ച തുക പിന്നീടുള്ള ഓപ്ഷൻ പ്രകാരം അടച്ചതായി കണക്കാക്കേണ്ടതാണ്.

**

**

**

1958-ലെ കേരള പണം കടംകൊടുപ്പുകാർ ആക്റ്റിൽനിന്നുള്ള പ്രസക്തഭാഗങ്ങൾ

(1958-ലെ 35)

** ** *

11എ. അധികജാമ്യം ആവശ്യപ്പെടുന്നതിനുള്ള അധികാരം.—(1) 4-ാം വകുപ്പിൽ എന്തുതന്നെ അടങ്ങിയിരുന്നാലും, ലൈസൻസ് നൽകുന്ന അധികാരസ്ഥാനത്തിന്, അപ്രകാരമുള്ള അധികാരസ്ഥാനത്തിന്റെ അഭിപ്രായത്തിൽ, ആ സമയത്ത് പണം കടംകൊടുപ്പുകാരുടെ കടബാധ്യതകൾ അയാളുടെ ആസ്തികളേക്കാൾ കൂടുതലാണെങ്കിൽ പണം കടംകൊടുപ്പുകാരുടെ പക്കൽനിന്നും അധിക ജാമ്യം ആവശ്യപ്പെടാവുന്നതാണ് :

എന്നാൽ ആസ്തിയിൽ കവിഞ്ഞുള്ള ബാധ്യതകൾ നിർണ്ണയിക്കുമ്പോൾ, 4-ാം വകുപ്പ് (2എ) ഉപവകുപ്പുപ്രകാരം പണം കടംകൊടുപ്പുകാരൻ നൽകിയിട്ടുള്ള ജാമ്യം പണംകടംകൊടുപ്പുകാരുടെ ആസ്തികളായി കണക്കാക്കേണ്ടതാണ് :

എന്നിരുന്നാലും പണം കടംകൊടുപ്പുകാരൻ, ഏതെങ്കിലും രൂപത്തിലുള്ള ജാമ്യത്തിന്മേൽ കൊടുത്ത വായ്പയുടെ കാര്യത്തിൽ, ലൈസൻസ് നൽകുന്ന അധികാരസ്ഥാനത്തിന്, ആസ്തിയിൽ കവിഞ്ഞുള്ള ബാധ്യതകൾ നിർണ്ണയിക്കുന്നതിനുവേണ്ടി, ജാമ്യത്തിന്റെയോ, ജാമ്യങ്ങളുടെയോ പര്യാപ്തത വീണ്ടും വിലയിരുത്തുന്നതിനോ നിർണ്ണയിക്കുന്നതിനോ അഥവാ ഏതെങ്കിലും ആസ്തികളുടെ മൂല്യനിർണ്ണയം വീണ്ടും നടത്തുന്നതിനോ ഉള്ള അധികാരമുണ്ടായിരിക്കുന്നതാണ്.

** ** *

(6) ഈ വകുപ്പുപ്രകാരം ഒരു പണം കടംകൊടുപ്പുകാരനോട് അധിക ജാമ്യം ആവശ്യപ്പെടുകയും അങ്ങനെ ആവശ്യപ്പെട്ട് 30 ദിവസത്തിനകം അങ്ങനെയുള്ള ജാമ്യം നൽകാതെ അയാൾ ബിസിനസ് നടത്തിക്കൊണ്ടിരിക്കുകയും ചെയ്യുന്നെങ്കിൽ ആ പണം കടംകൊടുപ്പുകാരൻ ആറുമാസത്തോളമാകാവുന്ന കാലത്തേക്കുള്ള തടവുശിക്ഷയോ രണ്ടായിരം രൂപവരെയൊകാവുന്ന പിഴയോ അഥവാ രണ്ടുംകൂടിയതോ ആയ ശിക്ഷ നൽകേണ്ടതാണ്.

** ** *

1959-ലെ കേരള മുദ്രപ്പത്ര ആക്റ്റിൻനിന്നുള്ള പ്രസക്ത ഭാഗങ്ങൾ
(1959-ലെ 17)

**

**

**

പട്ടിക

ക്രമ നമ്പർ	കരണത്തിന്റെ വിവരണം	ശരിയായ മുദ്രവില
(1)	(2)	(3)
1	<p>തുകയിലോ, വിലയിലോ ഇരുപതു രൂപയിൽ കവിയുന്നതും (ഒരു ബാങ്കുടെ പാസ് ബുക്കില്ലാത്ത വല്ല പുസ്തകത്തിലോ) ഒരു പ്രത്യേക കടലാസു തുണ്ടിലോ, കടത്തിന്റെ ലക്ഷ്യത്തിനായി അധമർണ്ണനോ അഥവാ അധമർണ്ണനുവേണ്ടിയോ എഴുതുകയോ, ഒപ്പിട്ടു കൊടുക്കുകയോ ചെയ്യുന്നതും ആയ കടത്തെ സംബന്ധിച്ചുള്ള സമ്മതശീട്ട്, ആ പുസ്തകമോ, കടലാസ്സോ ഉത്തമർണ്ണന്റെ കൈവശം വെച്ചിരിക്കുമ്പോൾ : എന്നാൽ അങ്ങിനെയുള്ള സമ്മതശീട്ടിൽ കടം വീട്ടാമെന്ന് ഏതെങ്കിലും വാഗ്ദാനമോ, അല്ലെങ്കിൽ പലിശ കൊടുക്കാമെന്നോ വല്ല സാധനങ്ങളോ മറ്റ് വസ്തുവോ നൽകാമെന്നോ ഉള്ള ഏതെങ്കിലും വ്യവസ്ഥയോ താഴെപ്പറയുന്ന സംഗതികളിൽ ഉണ്ടാകുവാൻ പാടില്ലാത്തതാകുന്നു.</p>	
	<p>തുകയോ, വിലയോ</p>	
	<p>1000 രൂപയിൽ കവിയാത്തിടത്ത്</p>	<p>അഞ്ച് രൂപ</p>
	<p>1000 രൂപയിൽ കവിയുന്നിടത്ത്</p>	<p>പത്ത് രൂപ</p>
	<p>**</p>	<p>**</p>
	<p>**</p>	
31	<p>ഇഷ്ടദാനം—ഒരു ധനനിശ്ചയാധാരമോ വിൽപ്പനമോ അല്ലെങ്കിൽ കൈമാറ്റാധാരമോ അല്ലാത്തത്,</p>	
	<p>(i) ഇഷ്ടദാനം.—ഒരാളുടെ അച്ഛനോ അമ്മയ്ക്കോ ഭർത്താവിനോ ഭാര്യയ്ക്കോ മകനോ മകൾക്കോ സഹോദരനോ സഹോദരിയ്ക്കോ ആയിരിക്കുന്നിടത്ത്</p>	<p>വസ്തുവിന്റെ ന്യായവില അല്ലെങ്കിൽ കരണത്തിൽ കാണിച്ചിട്ടുള്ള മൂല്യം ഇവയിൽ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ രണ്ട് രൂപ.</p>

(1)	(2)	(3)
(ii) മറ്റേതെങ്കിലും സംഗതിയിൽ		തീരാധാരത്തിനുള്ള അതേ മുദ്രവില (അതതു സംഗതി പോലെ നമ്പർ 21 അഥവാ നമ്പർ 22). ;
	**	**
42 ഭാഗപത്രം [2 (കെ) എന്ന വകുപ്പിൽ നിർവ്വചിക്കപ്പെട്ട പ്രകാരമുള്ള]		
(i) ഭാഗം, കുടുംബാംഗങ്ങൾ എല്ലാവരും തമ്മിലോ അല്ലെങ്കിൽ അംഗങ്ങളിൽ ചിലർ തമ്മിലോ ആയിരിക്കുന്നിടത്		വസ്തുവിന്റെ വേർതിരിക്കപ്പെട്ട ഓഹരിയുടെയോ, ഓഹരികളുടെയോ, മൂല്യത്തിന്റെയോ, അല്ലെങ്കിൽ ന്യായവിലയുടെയോ തുകയിൽ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ഒരു രൂപ;
(ii) മറ്റേതെങ്കിലും സംഗതിയിൽ		വസ്തുവിന്റെ വേർതിരിക്കപ്പെട്ട ഓഹരിയുടെയോ, ഓഹരികളുടെയോ, മൂല്യത്തിന്റെയോ, അല്ലെങ്കിൽ ന്യായവിലയുടെയോ തുകയിൽ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ആറ് രൂപ. ;

വിശദീകരണം.—“കുടുംബം” എന്നാൽ, അതതുസംഗതിപോലെ, അച്ഛൻ, അമ്മ, ഭർത്താവ്, ഭാര്യ, മകൻ, മകൾ, സഹോദരൻ, സഹോദരി, മരിച്ചുപോയ മക്കളുടെ നിയമാനുസൃത അവകാശികൾ ആരെങ്കിലും ഉണ്ടെങ്കിൽ അവർ, എന്നർത്ഥമാകുന്നു.

കുറിപ്പ്.—വസ്തു ഭാഗിച്ചതിനുശേഷം ബാക്കിയുള്ള ഏറ്റവും വലിയ ഓഹരി (അല്ലെങ്കിൽ തുല്യവിലയുള്ളതും, മറ്റ് ഓഹരികളെക്കാൾ ചെറിയതല്ലാത്തതുമായ രണ്ടോ അതിലധികമോ ഓഹരികളുള്ളപക്ഷം അങ്ങനെയുള്ള തുല്യ ഓഹരികളിൽ ഒന്ന്) അതിൽ നിന്ന് മറ്റു ഓഹരികൾ വേർതിരിക്കപ്പെട്ടതായി കരുതപ്പെടേണ്ടതാണ്, എന്നാൽ എപ്പോഴും:—

(എ) വസ്തു വെവ്വേറെ ഭാഗിക്കാനുള്ള ഒരു ഉടമ്പടി അടങ്ങിയ ഒരു ഭാഗപത്രം എഴുതുകയും, അങ്ങനെയുള്ള ഉടമ്പടിപ്രകാരം ഭാഗം ചെയ്യുകയും ചെയ്യുമ്പോൾ അങ്ങനെ ഭാഗം ചെയ്യുന്ന പത്രത്തിന്മേൽ ചുമത്താവുന്നതായ മുദ്രവിലയിൽനിന്നും ആദ്യത്തെ കരണത്തെ സംബന്ധിച്ച് അടച്ച മുദ്രവില തുക കുറവുചെയ്യേണ്ടതും എന്നാൽ അത് രണ്ട് രൂപ മുപ്പത് പൈസയിൽ കുറയാൻ പാടില്ലാത്തതുമാണ്.

(ബി) മൂപ്പതു കൊല്ലത്തിൽ കവിയാത്ത ഒരു കാലത്തേക്കുള്ള റവന്യൂ സെറ്റിൽമെന്റിന്മേലും, പൂർണ്ണമായ കരം കൊടുത്തും ഭൂമി കൈവശം വയ്ക്കുന്ന പക്ഷം, മുദ്രവിലയ്ക്കുള്ള സല കൊല്ലത്തോറുമുള്ള കരത്തിന്റെ ഇരുപത്തിയഞ്ച് ഇരട്ടി യായി കണക്കാക്കണം.

(ii) മറ്റേതെങ്കിലും സംഗതിയിൽ

അങ്ങനെയുള്ള കരണത്തിൽ വിവരിക്കുന്ന ധനനിശ്ചയത്തിൽ ഉൾപ്പെട്ട വസ്തുവിന്റെ തുകയ്ക്കോ മൂല്യത്തിനോ തുല്യമായ ഒരു തുകയോ ഭൂമിയുടെ ന്യായവിലയോ ഇവയിൽ ഏതാണോ കൂടുതൽ അതിന്മേൽ കപ്പൽ പണയാധാരത്തിനുള്ള (നമ്പർ 14) അതേ മുദ്രവില.

ഒഴിവാക്കൽ :

വിവാഹാവസരത്തിൽ മുഹമ്മദീയർ തമ്മിൽ എഴുതിക്കൊടുക്കുന്ന ഡവർ സംബന്ധിച്ച ആധാരം

ധനനിശ്ചയാധാരത്തിനു ആവശ്യമായ മുദ്രവില ഒരു ധനനിശ്ചയ ഉടമ്പടിയിന്മേൽ പതിച്ചിരിക്കുകയും, ആ ഉടമ്പടി പ്രകാരം അനന്തരം ഒരു ധനനിശ്ചയാധാരം എഴുതിക്കൊടുക്കുകയും ചെയ്യുമ്പോൾ അങ്ങനെയുള്ള ആധാരത്തിന്മേലുള്ള മുദ്രവില അഞ്ചു രൂപയിൽ കവിയാൻ പാടുള്ളതല്ല.

(ബി) ധനനിശ്ചയാധാരത്തെ റദ്ദാക്കുന്ന ആധാരം

റദ്ദാക്കൽ ആധാരത്തിൽ വിവരിക്കുന്ന പ്രകാരം ബന്ധപ്പെട്ട വസ്തുവിന്റെ തുകയ്ക്കോ മൂല്യത്തിനോ തുല്യമായ ഒരു സംഖ്യയ്ക്കുള്ള കപ്പൽ പണയാധാരത്തിനു വേണ്ടുന്ന (14-ാം നമ്പർ) മുദ്രവില തന്നെ, എന്നാൽ അത് നൂറ് രൂപയിൽ കവിയരുത്.

**

**

**

1963-ലെ കേരള പൊതു വിൽപ്പന നികുതി ആക്റ്റിൽ നിന്നുള്ള
പ്രസക്ത ഭാഗങ്ങൾ
(1963-ലെ 15)

**

**

**

7. കോമ്പൗണ്ട് ചെയ്ത നിരക്കുകളിൽ നികുതി നൽകൽ.—5-ാം വകുപ്പിന്റെ (2)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, ഫോർ സ്റ്റാറോ അതിനു മുകളിലോ ഉള്ള ഒരു സ്റ്റാർ ഹോട്ടൽ അല്ലാത്ത ഏതെങ്കിലും ബാർ അറ്റാച്ച്ഡ് ഹോട്ടലോ, ഹെറിറ്റേജ് ഹോട്ടലോ, ക്ലബ്ബോ, അതിന്റെ ഇച്ഛാനുസരണം, പ്രസ്തുത ഉപവകുപ്പിനനുസൃതമായി വിദേശമദ്യത്തിന്റെ വിറ്റുവരവിന് വിറ്റുവരവ് നികുതി നൽകുന്നതിനുപകരം (i)-o (ii)-o ഇനങ്ങളിലെ (എ) അല്ലെങ്കിൽ (ബി) ഖണ്ഡങ്ങളിലെ നിരക്കുകളിൽ ഏതാണോ കൂടുതൽ ആ നിരക്കിൽ യഥാക്രമം വിദേശമദ്യ വിറ്റുവരവിന്മേൽ വിറ്റുവരവ് നികുതി കണക്കാക്കി നൽകാവുന്നതാണ്:—

(i) ടു സ്റ്റാറോ അതിനുതാഴെയോ ആയ ഒരു ബാർ അറ്റാച്ച്ഡ് ഹോട്ടലിനെ സംബന്ധിച്ച് ;

(എ) ഒരു മുനിസിപ്പൽ കോർപ്പറേഷന്റെയോ ഒരു മുനിസിപ്പൽ കൗൺസിലിന്റെയോ, ഒരു കന്റോൺമെന്റിന്റെയോ പ്രദേശത്തിനകത്ത് സ്ഥിതിചെയ്യുന്നവയുടെ സംഗതിയിൽ, അങ്ങനെയുള്ള മദ്യത്തിന്റെ ക്രയമൂല്യത്തിന്റെ നൂറ്റിനാൽപ്പതു ശതമാനവും, മറ്റേതെങ്കിലും പ്രദേശത്ത് സ്ഥിതിചെയ്യുന്നവയുടെ സംഗതിയിൽ അങ്ങനെയുള്ള മദ്യത്തിന്റെ ക്രയമൂല്യത്തിന്റെ നൂറ്റിമൂപ്പത്തിയഞ്ച് ശതമാനവും ; അല്ലെങ്കിൽ

(ബി) റിട്ടേണിലോ കണക്കുകളിലോ സമ്മതിച്ച പ്രകാരം അത് നൽകേണ്ടതായ ഏറ്റവും ഉയർന്ന വിറ്റുവരവ് നികുതിയുടെ നൂറ്റിപതിനഞ്ച് ശതമാനം, അല്ലെങ്കിൽ കഴിഞ്ഞ തുടർച്ചയായ മൂന്ന് വർഷങ്ങളിൽ ഏതിലെങ്കിലും നൽകിയ നികുതി ; കൂടാതെ

(ii) ഒരു ത്രീ സ്റ്റാർ ബാർ അറ്റാച്ച്ഡ് ഹോട്ടലിനെ സംബന്ധിച്ച്,

(എ) ഒരു മുനിസിപ്പൽ കോർപ്പറേഷന്റെയോ ഒരു മുനിസിപ്പൽ കൗൺസിലിന്റെയോ, ഒരു കന്റോൺമെന്റിന്റെയോ പ്രദേശത്തിനകത്ത് സ്ഥിതിചെയ്യുന്നവയുടെ സംഗതിയിൽ, അങ്ങനെയുള്ള മദ്യത്തിന്റെ ക്രയമൂല്യത്തിന്റെ നൂറ്റിഎൺപതു ശതമാനവും ; മറ്റേതെങ്കിലും പ്രദേശത്ത് സ്ഥിതിചെയ്യുന്നവയുടെ സംഗതിയിൽ അങ്ങനെയുള്ള മദ്യത്തിന്റെ ക്രയമൂല്യത്തിന്റെ നൂറ്റിഎഴുപത് ശതമാനവും ; അല്ലെങ്കിൽ

(ബി) റിട്ടേണിലോ കണക്കുകളിലോ പ്രകാരം അത് നൽകേണ്ടതായ ഏറ്റവും ഉയർന്ന വിറ്റുവരവ് നികുതിയുടെ നൂറ്റിഇരുപത്തിയഞ്ച് ശതമാനം അല്ലെങ്കിൽ കഴിഞ്ഞ തുടർച്ചയായ മൂന്ന് വർഷങ്ങളിൽ ഏതിലെങ്കിലും നൽകിയ തുക.

17. നികുതി ചുമത്തുന്ന അധികാരസ്ഥൻ പാലിക്കേണ്ട നടപടിക്രമങ്ങൾ.—

(1) ഈ ആക്റ്റിൻകീഴിൽ രജിസ്റ്റർ ചെയ്ത എല്ലാ വ്യാപാരികളും, രജിസ്റ്റർ ചെയ്യാൻ ബാധ്യസ്ഥരായ എല്ലാ വ്യാപാരികളും നിർണ്ണയിക്കപ്പെട്ടേക്കാവുന്ന അങ്ങനെയുള്ള കാലയളവിനുള്ളിലും അങ്ങനെയുള്ള രീതിയിലും അയാളുടെ വിറ്റുവരവിനെ സംബന്ധിച്ച അങ്ങനെയുള്ള റിട്ടേണോ, റിട്ടേണുകളോ സമർപ്പിക്കേണ്ടതാണ്.

** ** *

(6) ഈ വകുപ്പിൻകീഴിലുള്ള ഏതു നികുതി നിർണ്ണയവും, നികുതി നിർണ്ണയവുമായി ബന്ധപ്പെട്ട വർഷം അവസാനിച്ചതിനുശേഷം നാലുവർഷത്തിനകം പൂർത്തിയാക്കേണ്ടതാണ് :

എന്നാൽ ഈ ആക്റ്റിലും അതിൻപ്രകാരമുണ്ടാക്കിയ ചട്ടങ്ങളിലും വ്യവസ്ഥ ചെയ്തിരിക്കുന്ന പ്രകാരം സ്വയം രജിസ്റ്റർ ചെയ്യാൻ ബാധ്യസ്ഥരും എന്നാൽ അങ്ങനെ ചെയ്യുന്നതിൽ വീഴ്ച വരുത്തിയതുമായ വ്യാപാരികളുടെയും, ബിനാമിമാർ ആയിട്ടോ ബിനാമിയിൽ കൂടിയോ വ്യാപാരം നടത്തിയവരുടെയും സംഗതിയിൽ ഈ സമയപരിധി ബാധകമല്ലാത്തതാണ് :

എന്നുമാത്രമല്ല 1994-95 വർഷത്തെ സംബന്ധിച്ച നികുതി നിർണ്ണയം 2000 മാർച്ച് 31-നോ അതിനു മുൻപോ പൂർത്തിയാക്കേണ്ടതാണ് :

എന്നുമാത്രമല്ല (4)-ാം ഉപവകുപ്പിലോ (4എ) ഉപവകുപ്പിലോപെടാത്ത ഏതു നികുതിനിർണ്ണയവും, ആ വർഷത്തെ നികുതി നിർണ്ണയിക്കേണ്ട ആവശ്യത്തിലേക്കായി കണക്ക് ബുക്കുകൾ പരിശോധിച്ചതിന്റെ അവസാന തീയതിക്കുശേഷം നാലുമാസത്തിനകമോ, അല്ലെങ്കിൽ അടുത്ത ഉന്നത അധികാരസ്ഥന്റെ അനുവാദത്തോടുകൂടി അങ്ങനെയുള്ള തീയതിയിൽനിന്ന് ആറു മാസത്തിനകമോ പൂർത്തിയാക്കേണ്ടതാണ് :

എന്നിരുന്നാലും 2010 മാർച്ച് 31-ാം തീയതിയിൽ തീർപ്പാകാതെ നിലവിലുണ്ടായിരുന്ന 2004-05 വർഷം ഉൾപ്പെടെയും അതുവരെയുള്ളതുമായ വർഷങ്ങളിലെ നികുതി നിർണ്ണയം 2011 മാർച്ച് 31-നോ അതിനുമുൻപോ പൂർത്തിയാക്കേണ്ടതാണ് :

** ** *

(8) അപ്പലേറ്റ് അല്ലെങ്കിൽ റിവീഷണൽ അധികാരസ്ഥന്റെ ഉത്തരവിന് അനുസൃതമായി നടത്തിയ ഏതെങ്കിലും നികുതി നിർണ്ണയമോ പുനർനികുതി നിർണ്ണയമോ ഉത്തരവ് കിട്ടിയ വർഷം അവസാനിച്ച് നാല് വർഷക്കാലയളവിനുള്ളിൽ പൂർത്തിയാക്കേണ്ടതാണ് :

എന്നാൽ, 2010 മാർച്ച് 31-ാം തീയതിയിൽ തീർപ്പാക്കാതെ നിലവിലുണ്ടായിരുന്ന അങ്ങനെയുള്ള എല്ലാ നികുതി നിർണ്ണയങ്ങളും അല്ലെങ്കിൽ പുനർനികുതി നിർണ്ണയങ്ങളും 2011 മാർച്ച് 31-ാം തീയതിയോ അതിനുമുമ്പോ പൂർത്തിയാക്കേണ്ടതാണ് :

എന്നുമാത്രമല്ല, അപ്പലേറ്റ് അല്ലെങ്കിൽ റിവിഷണൽ അധികാരസ്ഥന്റെ ഉത്തരവിനനുസൃതമായി പരിഷ്കരിച്ച നികുതി നിർണ്ണയമോ അല്ലെങ്കിൽ പരിഷ്കരിച്ച പുനർനികുതി നിർണ്ണയമോ ഉത്തരവ് ലഭിച്ച വർഷം അവസാനിച്ചതിനുശേഷം ഒരു വർഷത്തിനകം പൂർത്തീകരിക്കേണ്ടതാണ്.

എന്നിരുന്നാലും, 2010 മാർച്ച് 31-ാം തീയതിയിൽ തീർപ്പാക്കാതെ നിലവിലുണ്ടായിരുന്ന അങ്ങനെയുള്ള എല്ലാ പരിഷ്കരിച്ച നികുതി നിർണ്ണയങ്ങളും അല്ലെങ്കിൽ പരിഷ്കരിച്ച പുനർനികുതി നിർണ്ണയങ്ങളും അല്ലെങ്കിൽ മടക്കി അയച്ച നികുതി നിർണ്ണയങ്ങളും 2011 മാർച്ച് 31-ാം തീയതിയോ അതിനുമുമ്പോ പൂർത്തിയാക്കേണ്ടതാണ്.

** ** *

23ബി. ചില സംഗതികളിൽ കുടിശ്ശിക കുറവ് ചെയ്യൽ.—(1) ഈ ആക്റ്റിലോ അല്ലെങ്കിൽ ഏതെങ്കിലും കോടതിയുടെയോ ട്രിബ്യൂണലിന്റെയോ അപ്പലേറ്റ് അതോറിറ്റിയുടെയോ ഏതെങ്കിലും വിധിന്യായത്തിലോ ഡിക്രിയിലോ ഉത്തരവിലോ എന്തുതന്നെ അടങ്ങിയിരുന്നാലും, 2005 മാർച്ച് 31-ാം തീയതി അവസാനിക്കുന്ന കാലയളവുമായി ബന്ധപ്പെട്ട് ഈ ആക്റ്റോ 1956-ലെ കേന്ദ്ര വിൽപ്പന നികുതി ആക്റ്റോ (1956-ലെ 74-ാം കേന്ദ്ര ആക്റ്റ്) പ്രകാരം നികുതിയോ മറ്റേതെങ്കിലും തുകയോ കുടിശ്ശിക വരുത്തിയിട്ടുള്ള ഒരു നികുതിദായകന് താഴെപ്പറയുന്ന നിരക്കുകളിലുള്ള കുറവ് ചെയ്യൽ പ്രയോജനപ്പെടുത്തി കുടിശ്ശിക തീർപ്പാക്കുന്നതിനുവേണ്ടി ഇച്ഛാനുസരണം തെരഞ്ഞെടുക്കാവുന്നതാണ് :

(എ) 1991 മാർച്ച് 31-ാം തീയതി ഉൾപ്പെടെ, അതുവരെയുള്ള കാലയളവുമായി ബന്ധപ്പെട്ട ഡിമാന്റുകളുടെ സംഗതിയിൽ, നികുതി തുകയ്ക്ക് ഇരുപത്തിയഞ്ച് ശതമാനം കുറവ് ചെയ്യലും, നികുതി തുകയിൻമേലുള്ള പലിശയ്ക്കും പിഴത്തുകയ്ക്കും അതിൻമേലുള്ള പലിശയ്ക്കും മുഴുവൻ കുറവുചെയ്യലും ;

(ബി) 1991 ഏപ്രിൽ 1-ാം തീയതി മുതൽ 1996 മാർച്ച് 31-ാം തീയതി വരെയുള്ള കാലയളവുമായി ബന്ധപ്പെട്ട ഡിമാന്റുകളുടെ സംഗതിയിൽ, നികുതി തുകയിൻമേലുള്ള പലിശയ്ക്കും പിഴ തുകയ്ക്കും അതിൻമേലുള്ള പലിശയ്ക്കും മുഴുവൻ കുറവ് ചെയ്യലും ;

(സി) 1996 ഏപ്രിൽ 1-ാം തീയതി മുതൽ 2000 മാർച്ച് 31-ാം തീയതിവരെയുള്ള കാലയളവുമായി ബന്ധപ്പെട്ട ഡിമാന്റുകളുടെ സംഗതിയിൽ നികുതി തുകയിൻമേലുള്ള പലിശയ്ക്കും പിഴത്തുകയ്ക്കും അതിൻമേലുള്ള പലിശയ്ക്കും തൊണ്ണൂറ്റി അഞ്ച് ശതമാനം കുറവ് ചെയ്യലും ;

(ഡി) 2000 ഏപ്രിൽ 1-ാം തീയതി മുതൽ 2005 മാർച്ച് 31-ാം തീയതിവരെയുള്ള കാലയളവുമായി ബന്ധപ്പെട്ട ഡിമാന്റുകളുടെ സംഗതിയിൽ നികുതി തുകയിൽ മേലുള്ള പലിശയ്ക്കും പിഴത്തുകയ്ക്കും അതിൻമേലുള്ള പലിശയ്ക്കും തൊണ്ണൂറ് ശതമാനം കുറവ് ചെയ്യലും; കൂടാതെ

(ഇ) ആക്റ്റിന്റെ 55 സി വകുപ്പ് പ്രാബല്യത്തിൽ വരുന്നതിന് മുൻപ് മുതൽ തുക അടച്ചുകഴിഞ്ഞ സംഗതികളിൽ പലിശത്തുകയുടെ തൊണ്ണൂറ് ശതമാനം കുറവു ചെയ്യലും.

** * * *

(3) (1)-ാം ഉപവകുപ്പുപ്രകാരം കുടിശ്ശിക അടയ്ക്കാൻ ആഗ്രഹിക്കുന്ന ഒരു വ്യാപാരി നിർണ്ണയിക്കപ്പെട്ട ഫാറത്തിൽ 2010 ഡിസംബർ 31-ാം തീയതിക്ക് മുൻപ് നികുതി നിർണ്ണയ അധികാരിക്ക് ഒരു അപേക്ഷ നൽകേണ്ടതാണ്.

(4) (3)-ാം ഉപവകുപ്പു പ്രകാരമുള്ള ഒരു അപേക്ഷ ലഭിച്ചാൽ, നികുതി നിർണ്ണയ അധികാരി ആയത് പരിശോധിക്കേണ്ടതും കിട്ടാനുള്ള തുക നികുതിദായകനെ അറിയിക്കേണ്ടതും, നികുതിദായകൻ 2010 ഡിസംബർ 31-ാം തീയതിയോ അതിനുമുമ്പോ ആ തുക മൊത്തമായോ മൂന്ന് തുല്യ ഗഡുക്കളായോ അടയ്ക്കേണ്ടതുമാണ്:

എന്നാൽ, ഈ വകുപ്പിൽ എന്തുതന്നെ അടങ്ങിയിരുന്നാലും,

(എ) ഓപ്ഷൻ ഫയൽ ചെയ്യാനുള്ള അവസാന തീയതിക്കുശേഷം (3)-ാം ഉപവകുപ്പുപ്രകാരം വീണ്ടും ഒരു തീയതി സർക്കാർ വിജ്ഞാപനം ചെയ്യുകയും;

(ബി) ഒരു അപേക്ഷകൻ അയാളുടെ ഓപ്ഷൻ നേരത്തെ ഫയൽ ചെയ്യുകയും ഒരു ഗഡുവെങ്കിലും അടയ്ക്കുകയും കിട്ടാനുള്ള ബാക്കി തുക അടയ്ക്കാൻ വീഴ്ച വരുത്തുകയും അയാളുടെ മുൻപത്തെ ഓപ്ഷൻ നികുതി നിർണ്ണയ അധികാരി റദ്ദാക്കുകയും ചെയ്തിട്ടുള്ളിടത്ത്;

ഒരു പുതിയ ഓപ്ഷൻ നൽകുമ്പോൾ മുൻപത്തെ ഓപ്ഷൻ പ്രകാരം അടച്ച തുക പിന്നീടുള്ള ഓപ്ഷൻ പ്രകാരം അടച്ച തുകയായി കണക്കാക്കേണ്ടതാണ്.

23ബിഎ. പൊതുമേഖലാ സ്ഥാപനങ്ങളെയും സഹകരണ സംഘങ്ങളെയും സംബന്ധിച്ച് കുടിശ്ശിക കുറവുചെയ്യൽ.—(1) ഈ ആക്റ്റിലോ അല്ലെങ്കിൽ ഏതെങ്കിലും കോടതിയുടെയോ ട്രിബ്യൂണലിന്റെയോ അപ്പലേറ്റ് അതോറിറ്റിയുടെയോ ഏതെങ്കിലും വിധിന്യായത്തിലോ ഡിക്രിയിലോ ഉത്തരവിലോ എന്തുതന്നെ അടങ്ങിയിരുന്നാലും, 2005 മാർച്ച് 31-ാം തീയതി അവസാനിക്കുന്ന കാലയളവുമായി ബന്ധപ്പെട്ട് ഈ ആക്റ്റോ 1956-ലെ കേന്ദ്ര വിൽപ്പന നികുതി ആക്റ്റോ (1956-ലെ 74-ാം കേന്ദ്ര ആക്റ്റ്) പ്രകാരം നികുതിയോ മറ്റേതെങ്കിലും തുകയോ കുടിശ്ശിക വരുത്തിയിട്ടുള്ള നികുതിദായകൻ ഒരു പൊതുമേഖലാ സ്ഥാപനമോ സഹകരണ സംഘമോ ആണെങ്കിൽ താഴെ പറയുന്ന നിരക്കുകളിലുള്ള കുറവ് ചെയ്യൽ പ്രയോജനപ്പെടുത്തി കുടിശ്ശിക തീർപ്പാക്കുന്നതിനു വേണ്ടി തെരഞ്ഞെടുക്കാവുന്നതാണ് :

(എ) നികുതി തുകയിൻമേലുള്ള പലിശയ്ക്കും പിഴത്തുകയ്ക്കും അതിൻമേലുള്ള പലിശയ്ക്കും മുഴുവൻ കുറവ് ചെയ്യലും ;

(ബി) ലാഭത്തിൽ പ്രവർത്തിച്ചുകൊണ്ടിരിക്കുന്ന പൊതുമേഖല സ്ഥാപനങ്ങളുടെയോ സഹകരണ സംഘങ്ങളുടെയോ കാര്യത്തിൽ മുതൽതുകയിൽ അൻപത് ശതമാനം കുറവ് ചെയ്യലും ;

(സി) നഷ്ടത്തിൽ പ്രവർത്തിച്ചുകൊണ്ടിരിക്കുന്ന പൊതുമേഖല സ്ഥാപനങ്ങളുടെയോ സഹകരണ സംഘങ്ങളുടെയോ കാര്യത്തിൽ മുതൽതുകയിൽ എഴുപത്തിയഞ്ച് ശതമാനം കുറവ് ചെയ്യലും ;

എന്നാൽ, ഏതെങ്കിലും കോടതിയുടെയോ ട്രിബ്യൂണലിന്റെയോ മറ്റ് അതോറിറ്റിയുടെയോ ഏതെങ്കിലും വിധിന്യായമോ ഡിക്രിയോ ഉത്തരവോ നടപ്പാക്കുന്നതുവഴി വസ്തുവകകൾ വിൽക്കപ്പെടാൻ സാദ്ധ്യതയുള്ള പൊതുമേഖല സ്ഥാപനങ്ങളോ സഹകരണ സംഘങ്ങളോ ഈ പദ്ധതി പ്രകാരമുള്ള തെരഞ്ഞെടുക്കലിന് അർഹരാകുന്നതല്ല.

(2) (1)-ാം ഉപവകുപ്പുപ്രകാരം കുടിശ്ശിക അടയ്ക്കാൻ ആഗ്രഹിക്കുന്ന ഒരു പൊതുമേഖല സ്ഥാപനമോ ഒരു സഹകരണ സംഘമോ, 2010 ഡിസംബർ 31-ാം തീയതിക്ക് മുൻപ് നികുതി നിർണ്ണയ അധികാരിക്ക് നിർണ്ണയിക്കപ്പെട്ട ഫാറത്തിൽ ഒരു അപേക്ഷ നൽകേണ്ടതാണ്.

(3) (2)-ാം ഉപവകുപ്പു പ്രകാരം ഒരു അപേക്ഷ ലഭിച്ചാൽ, നികുതി നിർണ്ണയ അധികാരി ആയത് പരിശോധിക്കേണ്ടതും കിട്ടാനുള്ള തുക നികുതിദായകനെ അറിയിക്കേണ്ടതും നികുതിദായകൻ 2010 ഡിസംബർ 31-ാം തീയതിയോ അതിനുുമുമ്പോ ആ തുക മെത്തമായോ മൂന്ന് തുല്യ ഗഡുക്കളായോ അടയ്ക്കേണ്ടതുമാണ്:

എന്നാൽ, ഈ വകുപ്പിൽ എന്തുതന്നെ അടങ്ങിയിരുന്നാലും,

(എ) ഓപ്ഷൻ ഫയൽ ചെയ്യാനുള്ള അവസാന തീയതിക്കുശേഷം (3)-ാം ഉപവകുപ്പുപ്രകാരം വീണ്ടും ഒരു തീയതി സർക്കാർ വിജ്ഞാപനം ചെയ്യുകയും;

(ബി) ഒരു അപേക്ഷകൻ അയാളുടെ ഓപ്ഷൻ നേരത്തെ ഫയൽ ചെയ്യുകയും ഒരു ഗഡുവെങ്കിലും അടയ്ക്കുകയും കിട്ടാനുള്ള ബാക്കി തുക അടയ്ക്കാൻ വീഴ്ച വരുത്തുകയും അയാളുടെ മുൻപത്തെ ഓപ്ഷൻ നികുതി നിർണ്ണയ അധികാരി റദ്ദാക്കുകയും ചെയ്തിട്ടുള്ളിടത്ത്;

ഒരു പുതിയ ഓപ്ഷൻ നൽകുമ്പോൾ മുൻപത്തെ ഓപ്ഷൻപ്രകാരം അടച്ചതുക പിന്നീടുള്ള ഓപ്ഷൻപ്രകാരം അടച്ച തുകയായി കണക്കാക്കേണ്ടതാണ്.

1976-ലെ കേരള ആഡംബരങ്ങളിൽമേലുള്ള നികുതി ആക്റ്റിൽ
നിന്നുള്ള പ്രസക്തഭാഗങ്ങൾ
(1976-ലെ 32)

**

**

**

2. നിർവ്വചനങ്ങൾ.—ഈ ആക്റ്റിൽ സന്ദർഭം മറ്റുവിധത്തിൽ ആവശ്യപ്പെടാത്തപക്ഷം,—

(എ) “അപ്പലേറ്റ് അതോറിറ്റി” എന്നാൽ 3-ാം വകുപ്പ് (2)-ാം ഉപവകുപ്പിൻകീഴിൽ നിയമിച്ച ഒരു അപ്പലേറ്റ് അതോറിറ്റി എന്നർത്ഥമാകുന്നു.

(സിഎ) “കേബിൾ ഓപ്പറേറ്റർ” എന്നാൽ, സാമ്പത്തിക പ്രതിഫലത്തിനുവേണ്ടി പ്രോഗ്രാമുകളുടെയും പാക്കേജുകളുടേയും നിർമ്മാണവും പ്രസരണവും നടത്തുന്നതുൾപ്പെടെ സാറ്റലൈറ്റ് ടെലിവിഷൻ സിഗ്നലുകളും കമ്മ്യൂണിക്കേഷൻ നെറ്റ്‌വർക്കും സ്വീകരിക്കുകയും വിതരണം നടത്തുകയും ചെയ്യുന്ന ജോലിയിൽ ഏർപ്പെട്ടിട്ടുള്ള ഒരാൾ എന്നർത്ഥമാകുന്നു ;

(എഫ്എ) “ഒരു കേബിൾ ഓപ്പറേറ്റർ നൽകുന്ന ആഡംബരം” എന്നാൽ, മെറ്റാലിക് കോ ആക്സിയൽ കേബിൾ വഴിയോ, ഓപ്റ്റിക് ഫൈബർ കേബിൾ വഴിയോ ‘ഹെഡ് എൻഡ്’ എന്ന് വിളിക്കപ്പെടുന്ന ഒരു സെൻട്രൽ സിസ്റ്റത്തിലേക്ക് വരിക്കാരന്റെ ടെലിവിഷൻ സെറ്റിനെ ബന്ധിപ്പിച്ചിട്ടുള്ളിടത്ത്, വീഡിയോ കാസറ്റോ ഡിസ്കോ അല്ലെങ്കിൽ രണ്ടുംകൂടിയോ റെക്കോർഡറും പ്ലെയറും അല്ലെങ്കിൽ പ്രീറെക്കോർഡ് ചെയ്തിട്ടുള്ള വീഡിയോ കാസറ്റുകളും ഡിസ്കും അല്ലെങ്കിൽ രണ്ടുംകൂടിയും പ്രവർത്തിപ്പിക്കുന്നതും അല്ലെങ്കിൽ പുനഃപ്രവർത്തിപ്പിക്കുന്നതുമായ അത്തരത്തിലുള്ള ഉപകരണവും ഫിലിമുകളും ചലനചിത്രങ്ങളും ചിത്രങ്ങളുടെ പരമ്പരകളും കണക്ഷൻ ഹോൾഡറുടെ വാസസ്ഥലത്തും വാസസ്ഥലം അല്ലാത്തിടത്തും ഉള്ള ടെലിവിഷൻ സെറ്റിൽ കാണുന്നതിനും കേൾക്കുന്നതിനുമുള്ള വയർ മുഖേനയുള്ള ടെലിവിഷൻ സിഗ്നലുകളുടെ പ്രസരണം വഴിയുള്ള ഏതെങ്കിലും സേവനം എന്നർത്ഥമാകുന്നു ;

**

**

**

4. ആഡംബര നികുതി ചുമത്തുകയും പിരിക്കുകയും ചെയ്യൽ.—(1) ഈ ആക്ടിലെ വ്യവസ്ഥകൾക്ക് വിധേയമായി, ഏതെങ്കിലും ആഡംബരം,—

(i) ഒരു ഹോട്ടലിലോ, ഹൗസ്ബോട്ടിലോ, ഹാളിലോ, ആഡിറ്റോറിയത്തിലോ, കല്യാണമണ്ഡപത്തിലോ അല്ലെങ്കിൽ ഹോട്ടലുകളും ക്ലബ്ബുകളും കല്യാണമണ്ഡപവും അതുപോലെയുള്ള സ്ഥലങ്ങളോട് ചേർന്നുള്ളതുൾപ്പെടെ താമസസൗകര്യത്തിനായി വാടകയ്ക്ക് കൊടുത്തിട്ടുള്ളതോ പൊതു/സ്വകാര്യ എക്സിബിഷൻ മുതലായ ചടങ്ങുകൾ നടത്തുന്നതിന് ഉപയോഗിക്കുന്നതോ ;

(ii) കേബിൾ ഓപ്പറേറ്റർമാരായും ഡയറക്ട്-റ്റു-ഹോം (ഡി.റ്റി.എച്ച്.) സേവനദാതാവിനായും ;

(iii) ഒരു ഹോസ്പിറ്റലിലും ; കൂടാതെ

(iv) ഒരു ഹോം സ്റ്റേയിലും,

നൽകുന്നപക്ഷം ഇതിനുശേഷം ആഡംബര നികുതി എന്ന് വിളിക്കപ്പെടുന്ന ഒരു നികുതി ചുമത്തേണ്ടതും പിരിച്ചെടുക്കേണ്ടതുമാണ് :

എന്നാൽ :

(i) മതസ്ഥാപനങ്ങളുടെ ഉടമസ്ഥതയിലുള്ള ആരാധനാലയങ്ങളുടെ പരിസരത്തിനുള്ളിൽ സ്ഥിതിചെയ്യുന്ന ഹാളുകൾക്കും ആഡിറ്റോറിയങ്ങൾക്കും ;

(ii) ഇന്ത്യൻ റയിൽവേ നടത്തിവരുന്ന റയിൽവേ സ്റ്റേഷനുകളിലെ റിട്ടയറിംഗ് റൂമുകൾക്കും ;

(iii) ഡോർമിറ്ററികൾക്കും ;

(iv) ഫ്രാഞ്ചൈസികൾവഴി നൽകുന്നതുൾപ്പെടെയുള്ള ആകെ കണക്ഷനുകളുടെ എണ്ണം ഏഴായിരത്തി അഞ്ഞൂറോ അതിൽ കുറവോ ഉള്ള കേബിൾ ഓപ്പറേറ്റർമാർക്കും ;

ഈ ഉപവകുപ്പ് ബാധകമാകുന്നതല്ല :

എന്നിരുന്നാലും, ഏഴായിരത്തി അഞ്ഞൂറോ അതിൽ കുറവോ കണക്ഷനുകൾ ഉള്ള കേബിൾ ഓപ്പറേറ്റർമാർ 2006 ജൂലൈ 1-ാം തീയതി മുതൽ നികുതി നൽകാൻ ബാധ്യസ്ഥരായിരിക്കുന്നതല്ല ;

(2) ആഡംബര നികുതി ചുമത്തേണ്ടതും ഈടാക്കേണ്ടതും,—

(എ) ഒരു ഹോട്ടലിനെ സംബന്ധിച്ചിടത്തോളം, ഭക്ഷണവും മദ്യവും ഒഴികെ ഒരു ഹോട്ടലിൽ നൽകുന്ന താമസസൗകര്യത്തിനും മറ്റു സൗകര്യങ്ങൾക്കും സേവനങ്ങൾക്കും,—

(i) താമസസൗകര്യത്തിന് മറ്റ് സൗകര്യങ്ങൾക്കും നൽകുന്ന സേവനങ്ങൾക്കും മുറികളെ സംബന്ധിച്ച് ആകെ ചാർജുകൾ പ്രതിദിനം ഇരുനൂറ് രൂപയ്ക്ക് മുകളിൽ അഞ്ഞൂറ് രൂപ വരെയുള്ള ഹോട്ടലുകൾക്ക് ഏഴര ശതമാനം നിരക്കിൽ മുറി ഓരോന്നിനും ;

(ii) താമസസൗകര്യത്തിനും മറ്റ് സൗകര്യങ്ങൾക്കും നൽകുന്ന സേവനങ്ങൾക്കും മുറികൾക്ക് ആകെ ചാർജുകൾ പ്രതിദിനം അഞ്ഞൂറ് രൂപയ്ക്ക് മുകളിൽ ഉള്ള ഹോട്ടലുകളെ സംബന്ധിച്ചിടത്തോളം പന്ത്രണ്ടര ശതമാനം നിരക്കിലും :

എന്നാൽ, ഹോട്ടൽ പരിസരത്തിന് വെളിയിൽ നൽകുന്ന സേവനങ്ങൾ സംബന്ധിച്ച് ലഭിക്കുന്ന വാഹനങ്ങൾ വാടകയ്ക്കെടുക്കലും ബോട്ട് വാടകയ്ക്കെടുക്കലും ട്രക്കിംഗ് പോലുള്ള അങ്ങനെയുള്ള ചാർജുകൾക്ക്, ആഡംബര നികുതി നൽകേണ്ടതില്ല :

എന്നിരുന്നാലും, ഹോട്ടലിന്റെ ഉപയോഗത്തിനുള്ള അവകാശത്തോടുകൂടിയ കൈവശത്തിലോ അല്ലെങ്കിൽ അധീനതയിലോ ഉള്ള ഹൗസ് ബോട്ടുകളുടെ സംഗതിയിൽ കൈപ്പറ്റിയ വാടക ചാർജ്ജുകൾക്ക്, ഈ ആക്ടുകൾക്കീടിൽ, നികുതി ചുമത്തേണ്ടതാണ്.

** ** *

(ഡി) ഒരു കേബിൾ റ്റി.വി. ഓപ്പറേറ്ററെ സംബന്ധിച്ച് പ്രതിമാസം ഒരു കണക്ഷൻ അഞ്ച് രൂപ നിരക്കിലും ;

(ഇ) ഒരു ആശുപത്രിയെ സംബന്ധിച്ച് താമസ സൗകര്യത്തിനും മറ്റ് സുഖസൗകര്യങ്ങൾക്കും നൽകുന്ന സേവനങ്ങൾക്കുമുള്ള മൊത്തം ചാർജ്ജുകൾ, ആഹാരത്തിന്റെയും മരുന്നിന്റെയും വൃത്തിപരമായ സേവനങ്ങളുടെയും ചെലവുകൾ ഒഴികെ, ഓരോ ദിവസത്തിനും ആയിരം രൂപയോ, അതിൽ കൂടുതലോ ചാർജ്ജ് ചെയ്യുന്നിടത്ത് ഓരോ മുറിക്ക് 10 ശതമാനം നിരക്കിലും ;

(എഫ്) ഹോം സ്റ്റേയെ സംബന്ധിച്ച് ഉപയോഗിക്കുന്ന സൗകര്യങ്ങളും നൽകുന്ന സേവനങ്ങളും ഉൾപ്പെടെ താമസത്തിനുള്ള ചാർജ്ജ് ദിവസനിരക്കിൽ ആകെ ചാർജ്ജ് ആയിരം രൂപയോ അതിലധികമോ വരുന്നിടത്ത് അരശതമാനം നിരക്കിലും ;

ആഡംബരം അനുഭവിക്കുന്ന ആളിൽനിന്നും ഈടാക്കാവുന്നതാണ്.

എന്നാൽ, ദുരദർശൻ ചാനലുകളുടെ പരിപാടികൾ മാത്രം വിതരണം ചെയ്യുന്നതിൽ ഏർപ്പെട്ടിരിക്കുന്ന ഒരു കേബിൾ ഓപ്പറേറ്റർ നൽകുന്ന കണക്ഷനെ സംബന്ധിച്ചിടത്തോളം യാതൊരു ആഡംബരനികുതിയും നൽകേണ്ടതില്ല :

എന്നിരുന്നാലും, എന്തെങ്കിലും ആഡംബരനികുതി ഈടാക്കിയിട്ടുണ്ടെങ്കിൽ സർക്കാരിൽ അടയ്ക്കേണ്ടതാണ് :

എന്നുമാത്രമല്ല, 2006-ലെ കേരള ധനകാര്യബിൽ (XI-ാം കേരള നിയമസഭയുടെ 355-ാം നമ്പർ ബിൽ) 4-ാം ഖണ്ഡം (1)-ാം ഉപ ഖണ്ഡത്തിൽ കീഴിൽ 2006 ഏപ്രിൽ (1)-ാം തീയതി മുതൽ മുറി ഒന്നിന് താമസത്തിന്റെ ചാർജ്ജായി പ്രതിദിനം 200 രൂപയിൽ താഴെ ഈടാക്കുന്നതിനാൽ കിഴിവ് ഉന്നയിച്ചിരിക്കുന്ന ഒരു ഹോട്ടൽ നടത്തിപ്പുകാരന് 2006 ജൂൺ 30 വരെ അങ്ങനെയുള്ള കിഴിവ് അനുവദിച്ചു നൽകാവുന്നതാണ്.

** ** *

4ഡി. കേബിൾ ഓപ്പറേറ്റർമാരുടെയും ഡയറക്ട്-റ്റു-ഹോം (ഡി.റ്റി.എച്ച്.) പ്രക്ഷേപണ സേവന ദാതാവിന്റെയും രജിസ്ട്രേഷൻ.—ഓരോ കേബിൾ ഓപ്പറേറ്ററും ഡയറക്ട്-റ്റു-ഹോം (ഡി.റ്റി.എച്ച്.) പ്രക്ഷേപണ സേവനദാതാവും നിർണ്ണയിക്കപ്പെടാവുന്ന പ്രകാരമുള്ള രീതിയിൽ അങ്ങനെയുള്ള അധികാരസ്ഥാനത്തിൽ സ്വയം രജിസ്റ്റർ ചെയ്യേണ്ടതും രജിസ്ട്രേഷനുള്ള അപേക്ഷ ആയിരം രൂപ രജിസ്ട്രേഷൻ ഫീസോടുകൂടി നൽകേണ്ടതുമാണ്. രജിസ്ട്രേഷൻ ഒരു വർഷത്തേക്കായിരിക്കുന്നതും വർഷംതോറും പുതുക്കേണ്ടതുമാണ്.

** ** *

“5എ. നികുതി കോമ്പൗണ്ട് ചെയ്യുന്നത്.—(1) 4-ാം വകുപ്പിലോ അല്ലെങ്കിൽ (5)-ാം വകുപ്പിലോ എന്തുതന്നെ അടങ്ങിയിരുന്നാലും ഒരു ഹൗസ്ബോട്ടിന്റെ ഏതൊരു ഉടമസ്ഥനും താഴെപ്പറയുന്ന വാർഷിക നിരക്കിൽ നികുതി കോമ്പൗണ്ട് ചെയ്യുന്നതിനുള്ള അനുമതിക്കായി അസസ്സിംഗ് അതോറിറ്റിയോട് അപേക്ഷിക്കാവുന്നതാണ്, അതായത്.—

- (i) ഒരു കിടപ്പുമുറിയോടുകൂടിയ എയർ കണ്ടീഷൻ ചെയ്യാത്ത ഹൗസ് ബോട്ട്. പതിനായിരം രൂപ
- (ii) രണ്ടോ അതിൽ കൂടുതലോ കിടപ്പുമുറികളോടുകൂടിയ എയർകണ്ടീഷൻ ചെയ്യാത്ത ഹൗസ് ബോട്ട്. പതിനയ്യായിരം രൂപ
- (iii) ഒരു കിടപ്പുമുറിയോടുകൂടിയ എയർ കണ്ടീഷൻ ചെയ്ത ഹൗസ് ബോട്ട്. പതിനേഴായിരത്തി അഞ്ഞൂറ് രൂപ
- (iv) രണ്ടോ അതിൽ കൂടുതലോ കിടപ്പുമുറികളോടുകൂടിയ എയർകണ്ടീഷൻ ചെയ്ത ഹൗസ് ബോട്ട്. ഇരുപത്തയ്യായിരം രൂപ”

(8) (7)-ാം ഉപവകുപ്പിലെ വ്യവസ്ഥകൾക്കനുസൃതമായി ഒരു പുതുക്കിയ റിട്ടേൺ സമർപ്പിക്കുന്നതിന് ഏതെങ്കിലും ആൾ വീഴ്ച വരുത്തുകയാണെങ്കിൽ അയാൾ കുറഞ്ഞത് ആയിരം രൂപ എന്നതിനു വിധേയമായി അങ്ങനെയുള്ള നിരക്കിന്റെ പുനഃപരിശോധനയ്ക്കുമേലോ അല്ലെങ്കിൽ ഹോട്ടലിനോടുള്ള കൂട്ടിച്ചേർക്കലിന്മേലോ നൽകേണ്ട നികുതിയുടെ രണ്ടുമടങ്ങിൽ അധികമാകാത്ത തുക പിഴ നൽകാൻ ബാധ്യസ്ഥനാകുന്നതും ഈ ആക്ടിലെ വ്യവസ്ഥകൾക്കനുസൃതമായി നികുതി നിർണ്ണയിക്കേണ്ടതും ഈടാക്കേണ്ടതുമാണ്.

6. നികുതിയുടെ തിട്ടപ്പെടുത്തലും വസുലാക്കലും.—(1) 5-ാം വകുപ്പുപ്രകാരമുള്ള റിട്ടേൺ ലഭിക്കുന്നതിന്മേൽ റിട്ടേൺ ശരിയും പൂർണ്ണവുമാണെന്ന് അസസ്സിംഗ് അതോറിറ്റിക്ക് ബോധ്യപ്പെടുന്നപക്ഷം ആയതിന്റെ അടിസ്ഥാനത്തിൽ ഉടമസ്ഥനുള്ള നികുതി തിട്ടപ്പെടുത്തേണ്ടതാണ്.

** ** **

(4) ഈ വകുപ്പിൻ കീഴിലുള്ള ഏതൊരു അന്തിമ തിട്ടപ്പെടുത്തലും തിട്ടപ്പെടുത്തലുമായി ബന്ധപ്പെട്ട വർഷം അവസാനിക്കുന്നതുമുതൽ നാല് വർഷത്തെ കാലാവധിക്കുള്ളിൽ പൂർത്തീകരിക്കേണ്ടതാണ്.

എന്നാൽ, 2006 മാർച്ച് 31-ാം തീയതിയിൽ തീർപ്പാക്കാതെ നിലവിലുണ്ടായിരുന്ന 2001-02 വർഷം വരെയുള്ള ഉൾപ്പെടെയുള്ള വർഷങ്ങളെ സംബന്ധിച്ച എല്ലാ നികുതി നിർണ്ണയങ്ങളും 2007 മാർച്ച് 31-നോ അതിനുമുമ്പോ പൂർത്തിയാക്കേണ്ടതാണ്.

** ** **

1991-ലെ കേരള കാർഷികാദായ നികുതി ആക്ട് നിന്നുള്ള പ്രസക്ത ഭാഗങ്ങൾ (1991-ലെ 15)

**

**

**

35. കാർഷികാദായത്തിന്റെ റിട്ടേൺ.—(1) 34-ാം വകുപ്പുപ്രകാരം തന്റെ കണക്കുകൾ ഓഡിറ്റ് ചെയ്ത് കിട്ടേണ്ടതും ഈ ആക്ടിൻ കീഴിൽ നികുതി നൽകാൻ ബാധ്യസ്ഥനുമായിട്ടുള്ള ഒരു കമ്പനിയോ ഒരു വ്യക്തിയോ ഒഴികെയുള്ള ഏതൊരു വ്യക്തിയും 36-ാം വകുപ്പിൻ കീഴിൽ ഒരു പെർമനന്റ് അക്കൗണ്ട് നമ്പർ അനുവദിച്ചു കിട്ടിയിട്ടുള്ള ഏതൊരു വ്യക്തിയും അയാളുടെ പെർമനന്റ് അക്കൗണ്ട് നമ്പർ പിൻവലിക്കപ്പെടുന്നതുവരെയും അസ്സസ്‌മെന്റ് വർഷത്തിലെ ജൂലൈ മാസം 1-ാം തീയതിക്ക് മുമ്പായും 34-ാം വകുപ്പുപ്രകാരം കണക്കുകൾ ഓഡിറ്റ് ചെയ്തുകിട്ടേണ്ട ആളുടെ കാര്യത്തിൽ ഒക്ടോബർ മാസം 31-ാം തീയതിയോ അതിനുുമുമ്പോ, കമ്പനിയുടെ കാര്യത്തിൽ ഡിസംബർ മാസം 31-ാം തീയതിയോ അതിനുുമുമ്പോ, കാർഷികാദായ നികുതി ഓഫീസർക്കു ലഭിക്കത്തക്കവിധം, നിർണ്ണയിക്കപ്പെട്ട ഫാറത്തിൽ, നിർണ്ണയിക്കപ്പെട്ട വിധത്തിൽ സത്യബോധപ്പെടുത്തിയ, മുൻവർഷത്തേക്ക് ഈ ആക്ട് പ്രകാരം നികുതിക്ക് അയാൾ അസ്സസ് ചെയ്യപ്പെടാവുന്ന അയാളുടെ മൊത്തം കാർഷികാദായം അല്ലെങ്കിൽ മറ്റേതെങ്കിലും ആളുടെ മൊത്തം കാർഷികാദായം അല്ലെങ്കിൽ അയാളുടെ പേരിലുള്ള അല്ലെങ്കിൽ അങ്ങനെയുള്ള മറ്റ് ആളുകളുടെ പേരിലുള്ള ഭൂസ്വത്തിന്റെ മൊത്തം വിസ്തീർണ്ണം കാണിക്കുന്ന ഒരു റിട്ടേൺ അദ്ദേഹത്തിനു നൽകേണ്ടതാണ്.

**

**

**

(4) കാർഷികാദായ നികുതി ഓഫീസർക്ക് (1)-ാം ഉപവകുപ്പുപ്രകാരം റിട്ടേൺ നൽകിയ ഏതൊരാൾക്കും (2)-ാം ഉപവകുപ്പുപ്രകാരം നോട്ടീസ് നൽകപ്പെട്ട ആൾക്കും ഓഫീസർ ആവശ്യപ്പെടുന്ന അങ്ങനെയുള്ള കണക്കുകൾ അല്ലെങ്കിൽ പ്രമാണങ്ങൾ നോട്ടീസിൽ വിനിർദ്ദേശിക്കാവുന്ന തീയതിയിൽ ഹാജരാക്കുന്നതിന് അല്ലെങ്കിൽ ഹാജരാക്കിക്കുന്നതിന് അയാളോട് ആവശ്യപ്പെട്ടുകൊണ്ട് ഒരു നോട്ടീസ് നൽകാവുന്നതാണ്.

എന്നാൽ, (1)-ാം ഉപവകുപ്പിനനുസൃതമായി ഒരു റിട്ടേൺ നൽകിയ ഒരു അസസ്സിയുടെ സംഗതിയിൽ മുൻ വർഷത്തിനുവുമുള്ള അഞ്ചു വർഷത്തിൽ കൂടുതലുള്ള കാലത്തെ സംബന്ധിച്ച ഏതെങ്കിലും കണക്കുകൾ ഹാജരാക്കുന്നതിന് ഓഫീസർ ആവശ്യപ്പെടാൻ പാടില്ല.

36. സ്ഥിരമായ അക്കൗണ്ട് നമ്പറുകൾ.—(1)

**

**

**

2003-ലെ കേരള മൂല്യവർദ്ധിത നികുതി ആക്ട് നിന്നുള്ള പ്രസക്ത ഭാഗങ്ങൾ (2004-ലെ 30)

** ** *

4. അപ്പലേറ്റ് ട്രൈബ്യൂണൽ.—(1) ഈ ആക്ടിനാലോ അതിൻ കീഴിലോ അപ്പലേറ്റ് ട്രൈബ്യൂണലിന് നൽകിയിട്ടുള്ള ചുമതലകൾ നിർവ്വഹിക്കുന്നതിനായി ഒരു ചെയർമാനും യുക്തമെന്ന് തോന്നുന്ന അത്രയും മറ്റംഗങ്ങളും അങ്ങനെയുള്ള അംഗങ്ങളോടുകൂടിയ, അവർക്ക് യുക്തമെന്നു തോന്നുന്നത്രയും അഡീഷണൽ അപ്പലേറ്റ് ട്രൈബ്യൂണലുകളും അടങ്ങിയ ഒരു അപ്പലേറ്റ് ട്രൈബ്യൂണലിനെ സർക്കാർ നിയമിക്കേണ്ടതാണ്.

** ** *

(6) ചെയർമാൻ, ഈ ആക്ടിലെയും അതിൻകീഴിൽ ഉണ്ടാക്കിയ ചട്ടങ്ങളിലെയും വ്യവസ്ഥകൾക്കനുസൃതമായി അപ്പലേറ്റ് ട്രൈബ്യൂണലിന്റെ ബഞ്ചോ ബഞ്ചുകളോ രൂപീകരിക്കേണ്ടതാണ്.

6. ചരക്കുകൾ വിൽക്കുകയോ വാങ്ങുകയോ ചെയ്യുന്നതിന് നികുതി ചുമത്തൽ.—(1) ഒരു വർഷത്തെ മൊത്തം വിറ്റുവരവ് പത്ത് ലക്ഷം രൂപയിൽ കുറയാത്ത ഓരോ വ്യാപാരിയോ ഓരോ ഇറക്കുമതിക്കാരനോ വല്ലപ്പോഴും കച്ചവടം ചെയ്യുന്ന ആളോ നിവാസേതര വ്യാപാരിയുടെ ഏജന്റോ, സ്വർണ്ണം, വെള്ളി, പ്ലാറ്റിനം വിഭാഗത്തിൽപ്പെട്ട ലോഹങ്ങളിലുള്ള ആഭരണങ്ങളുടെ അഥവാ വെള്ളിയിലുള്ള സാധനങ്ങളുടെ വ്യാപാരിയോ കരാറുകാരനോ അല്ലെങ്കിൽ ഏതെങ്കിലും സംസ്ഥാന സർക്കാരോ, കേന്ദ്ര സർക്കാരോ, അല്ലെങ്കിൽ ഏതെങ്കിലും കേന്ദ്ര ഭരണ പ്രദേശത്തെ സർക്കാരോ അതിന്റെ ഏതെങ്കിലും വകുപ്പോ അല്ലെങ്കിൽ ഏതെങ്കിലും തദ്ദേശാധികാര സ്ഥാനമോ ഏതെങ്കിലും സ്വയംഭരണ നികായമോ ആ വർഷത്തെ അയാളുടെ മൊത്തം വിറ്റുവരവ് എത്രയായിരുന്നാലും അയാൾ, ചരക്കുകളുടെ വിൽപനകളിന്മേലോ വാങ്ങലുകളിന്മേലോ ഈ ആക്ട് വ്യവസ്ഥ ചെയ്തിരിക്കുന്ന പ്രകാരം നികുതി കൊടുക്കാൻ ബാധ്യസ്ഥനായിരിക്കുന്നതാണ്. നികുതി കൊടുക്കുന്നതിലുള്ള ബാധ്യത നികുതിയടയ്ക്കേണ്ട വിറ്റുവരവിന്മേലായിരിക്കുന്നതാണ്,—

(എ) രണ്ടും മൂന്നും പട്ടികകളിൽ വിനിർദ്ദേശിച്ചിട്ടുള്ള ചരക്കുകളുടെ സംഗതിയിൽ, പ്രസ്തുത പട്ടികകളിൽ കൊടുത്തിട്ടുള്ള നിരക്കുകളിലും അങ്ങനെയുള്ള ചരക്കുകളുടെ സംസ്ഥാനത്തിനകത്തു നടത്തുന്ന വിൽപനകളുടെ എല്ലാ ഘട്ടങ്ങളിലും

സോഡ ഒഴികെയുള്ള എയ്റേറ്റഡ് ബ്രാൻഡ് ലഘുപാനീയങ്ങളുടെ സംഗതിയിൽ സംസ്ഥാനത്തിനകത്തു നടത്തുന്ന വിൽപ്പനയുടെ എല്ലാ ഘട്ടങ്ങളിലും ഇരുപതു ശതമാനം നിരക്കിലും.

** ** *

(എഫ്) കരാർ ജോലി നടത്തുന്നതിനായുള്ള ചരക്കുകളുടെ കൈമാറ്റത്തിന്റെ കാര്യത്തിൽ, കൈമാറ്റം ചരക്കുകളുടെ രൂപത്തിലല്ല എന്നാൽ, മറ്റൊന്നെങ്കിലും രൂപത്തിലാണെങ്കിൽ 12.5 ശതമാനം നിരക്കിലും കൈമാറ്റം ചരക്കുകളുടെ രൂപത്തിലായിരിക്കുമ്പോൾ അനുബന്ധപ്പെട്ട പട്ടികകൾക്കുകീഴിൽ നിർണ്ണയിച്ചിരിക്കുന്ന നിരക്കിലും :

എന്നാൽ, കേന്ദ്രഭരണ പ്രദേശമായ ലക്ഷദ്വീപിന്റെ അഡ്മിനിസ്ട്രേറ്റർക്കോ കോഴിക്കോട് ലക്ഷദ്വീപ് കോ-ഓപ്പറേറ്റീവ് മാർക്കറ്റിംഗ് ഫെഡറേഷന്റേയോ ലക്ഷദ്വീപ് ഹാർബർ വർക്സിന്റേയോ കേന്ദ്ര ഭരണപ്രദേശമായ ലക്ഷദ്വീപ് അഡ്മിനിസ്ട്രേറ്റർ സാക്ഷ്യപത്രം നൽകിയ രജിസ്റ്റർ ചെയ്ത വ്യാപാരികളും വിൽപ്പന നടത്തുന്നതിന് (ഡി) ചെൻഡ്രപ്രകാരം നൽകേണ്ടതായ നികുതി, നിർണ്ണയിക്കപ്പെടാവുന്ന അങ്ങനെയുള്ള വ്യവസ്ഥകൾക്കു വിധേയമായി, നാലുശതമാനം നിരക്കിലായിരിക്കുന്നതാണ് :

** ** *

എന്നുതന്നെയുമല്ല,

(എ) വിൽപ്പന, കരസേനയ്ക്കോ, നാവികസേനയ്ക്കോ, വായുസേനയ്ക്കോ അല്ലെങ്കിൽ നാഷണൽ കേഡറ്റ് കോർപ്പസ് ക്യാന്റീനുകൾക്കോ, ഇന്ത്യൻ നേവൽ ക്യാന്റീൻ സർവ്വീസിനോ, ക്യാന്റീൻ സ്റ്റോഴ്സ് വകുപ്പിനോ അവരായാ ആയിരിക്കുകയും,

(ബി) മോട്ടോർ വാഹനങ്ങളുടെ സംഗതിയിൽ, വിൽപ്പന, ക്യാന്റീൻ സ്റ്റോഴ്സ് വകുപ്പിലെ അധികാരപ്പെടുത്തിയ ഉദ്യോഗസ്ഥൻ ക്രമപ്രകാരം നൽകിയ അധികാരപത്രം ഹാജരാക്കുന്നതിന്മേൽ പ്രതിരോധസേനാംഗങ്ങൾക്കോ അല്ലെങ്കിൽ വിമുക്തഭടന്മാർക്കോ ആയിരിക്കുകയും ചെയ്യുന്നിടത്ത്,

മുകളിൽ പറഞ്ഞ (എ)-യോ (ബി)-യോ ചെൻഡ്രങ്ങളിൽ കീഴിൽ നൽകേണ്ടതായ നികുതി, നിർണ്ണയിക്കപ്പെടാവുന്ന പ്രകാരം അങ്ങനെയുള്ള നിബന്ധനകൾക്കും നിയന്ത്രണങ്ങൾക്കും വിധേയമായി, അത്തരം സാധനങ്ങൾക്ക് ബാധകമായിരിക്കുന്ന നിരക്കിന്റെ പകുതിയായിരിക്കുന്നതാണ് ;

** ** *

എന്നുമാത്രമല്ല, സിനിമാറ്റോഗ്രാഫിക് ഫിലിമുകളുടെ സംഗതിയിൽ, (എ) ചെൻഡ്ര പ്രകാരമുള്ള “പകർപ്പവകാശ” ത്തിന്റെ വിലപന സംബന്ധിച്ച വിറ്റുവരവും (സി) ചെൻഡ്രപ്രകാരം ഉപയോഗിക്കാനുള്ള അവകാശത്തിന്റെ കൈമാറ്റവും ഒഴിവാക്കപ്പെടേണ്ടതാണ്.

(1എ) (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും,—

(എ) (1)-ാം ഉപവകുപ്പിൽ വിനിർദ്ദേശിച്ചിട്ടുള്ള പരിധിയിൽ കുറവായ മൊത്തം വാർഷിക വിറ്റുവരവുള്ള ഒരു വ്യാപാരി, അയാളുടെ വിൽപ്പനയിൽ 30-ാം വകുപ്പ് പ്രകാരം നികുതി പിരിച്ചെടുക്കുന്നിടത്ത്, ഒരു വർഷത്തേക്കുള്ള അയാളുടെ മൊത്തം വിറ്റുവരവ് എത്രയായിരുന്നാലും, ആ വർഷത്തെ നികുതി ചുമത്താവുന്ന വിറ്റുവരവിന്മേൽ (1)-ാം ഉപവകുപ്പുപ്രകാരം നികുതി നൽകാൻ ബാധ്യസ്ഥനായിരിക്കുന്നതാണ്.

** ** *

(5) (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും എന്നാൽ (2)-ാം ഉപവകുപ്പിന് വിധേയമായും,—

(എ) ഒരു ഇറക്കുമതിക്കാരനോ ; അല്ലെങ്കിൽ

(ബി) അന്തർ സംസ്ഥാന വ്യാപാരത്തിനോ, വാണിജ്യത്തിനോ അല്ലെങ്കിൽ കയറ്റുമതിക്ക് ഇടയിൽ ഏതെങ്കിലും വിൽപ്പന നടത്തുന്ന ഒരു വ്യാപാരിയോ ; അല്ലെങ്കിൽ

(സി) 1956-ലെ കേന്ദ്ര വിൽപ്പന നികുതി ആക്റ്റ് (1956-ലെ 74-ാം കേന്ദ്ര ആക്റ്റ്) പ്രകാരം രജിസ്റ്റർ ചെയ്ത ഒരു വ്യാപാരി ; അല്ലെങ്കിൽ

(ഡി) സംസ്ഥാനത്തിനകത്ത് ചരക്കുകളുടെ നികുതി ചുമത്താവുന്ന ആദ്യ വിൽപ്പന നടത്തുന്ന വ്യാപാരി ; അല്ലെങ്കിൽ

(ഇ) (1എ) ഉപവകുപ്പിൻകീഴിൽ വരുന്ന ഒരു വ്യാപാരി ; അല്ലെങ്കിൽ

(എഫ്) ഒരു കരാറുകാരൻ

എന്നിവരല്ലാത്ത, ഒരു വർഷത്തെ മൊത്തം വിറ്റുവരവ് അമ്പതുലക്ഷം രൂപയ്ക്ക് താഴെയുള്ള ഏതൊരു രജിസ്റ്റർ ചെയ്ത വ്യാപാരിക്കും തന്റെ ഇച്ഛാനുസരണം (1)-ാം ഉപവകുപ്പിൻകീഴിൽ നികുതി നൽകുന്നതിനുപകരം നികുതി ചുമത്താവുന്ന ചരക്കുകളുടെ വിൽപ്പനയുടെ വിറ്റുവരവിൽ അര ശതമാനം നിരക്കിൽ ആനുമാനിക നികുതിയായി നികുതി നൽകാവുന്നതാണ് :

എന്നാൽ ഈ ആക്ട് പ്രാബല്യത്തിൽ വന്ന തീയതിയിൽ, അന്തർ സംസ്ഥാന വ്യാപാരത്തിനിടയിൽ വാങ്ങിയ സാധനങ്ങളുടെ സ്റ്റോക്ക് കൈവശംവെച്ചിട്ടുള്ള ഒരു വ്യാപാരിക്ക്, തന്റെ ഇച്ഛാനുസരണം സംസ്ഥാനത്തിനകത്ത് അങ്ങനെയുള്ള സാധനങ്ങൾ വിൽക്കുകയും 6-ാം വകുപ്പ് (1)-ാം ഉപവകുപ്പ് പ്രകാരം നികുതി നൽകുകയും, 1956-ലെ കേന്ദ്ര വിൽപ്പന നികുതി ആക്റ്റ് (1956-ലെ 74-ാം കേന്ദ്ര ആക്റ്റ്) പ്രകാരം അയാളുടെ രജിസ്ട്രേഷൻ റദ്ദാക്കുകയും ചെയ്ത വർഷത്തിലെ ആദ്യ മൂന്ന് മാസത്തെ തുടർന്നുള്ള മൂന്ന് മാസത്തിന്റെ ആരംഭംമുതൽ ഈ ഉപവകുപ്പ് പ്രകാരം നികുതി നൽകാവുന്നതാണ് :

എന്നുമാത്രമല്ല (1എ) ഉപവകുപ്പിൻകീഴിൽ വരുന്ന ഏതൊരു വ്യാപാരിക്കും തന്റെ ഇച്ഛാനുസരണം നിർണ്ണയിക്കപ്പെടാവുന്ന അങ്ങനെയുള്ള കാലയളവുമുതൽ ഈ ഉപവകുപ്പുപ്രകാരം നികുതി നൽകാവുന്നതാണ്.

എന്നുതന്നെയുമല്ല ഈ ആക്ട് പ്രകാരമോ 1963-ലെ കേരള പൊതുവിൽപ്പന നികുതി ആക്ട് (1963-ലെ 15) പ്രകാരമോ ഈ ആക്ട് ബാധകമാകുന്ന ചരക്കുകളെ സംബന്ധിച്ച മൊത്തം വിറ്റുവരവ്, അങ്ങനെയുള്ള ഓപ്ഷനുമായി ബന്ധപ്പെട്ട വർഷത്തിന് തൊട്ടുമുമ്പ് വരുന്ന വർഷത്തിൽ അവത് ലക്ഷം രൂപയിൽ കവിഞ്ഞിട്ടുള്ള ഏതൊരു വ്യാപാരിക്കും, ഈ ഉപവകുപ്പ് പ്രകാരം നികുതി നൽകുന്നതിനായി ഓപ്റ്റു ചെയ്യുന്നതിന് അർഹതയുണ്ടായിരിക്കുന്നതല്ല.

എന്നുതന്നെയുമല്ല ഒരു വ്യാപാരിയുടെ മൊത്തം വിറ്റുവരവ് പത്ത് ലക്ഷം രൂപയിൽ കുറവാകുന്നിടത്ത് അയാൾ ഈ ഉപവകുപ്പിൻകീഴിൽ ആനുമാനിക നികുതി നൽകുവാൻ ബാധ്യസ്ഥനായിരിക്കുന്നതല്ല.

എന്നിരുന്നാലും ഈ ഉപവകുപ്പിൻകീഴിൽ വരുന്ന വ്യാപാരികൾ അവരുടെ ഒരു വർഷത്തെ മൊത്ത വിറ്റുവരവ് ഇരുപത് ലക്ഷത്തിൽ കുറവാണെങ്കിൽ വാർഷിക ആനുമാനിക നികുതിയായി മൂവായിരം രൂപ ഒരു മൊത്തത്തുകയായി നൽകാവുന്നതും, അതിന്റെ നൽകൽ നിർണ്ണയിക്കപ്പെടാവുന്ന ഒരു സ്റ്റേറ്റുമെന്റോടുകൂടി ത്രൈമാസികമായി എഴുന്നൂറ്റിയമ്പത് രൂപ നിരക്കിൽ നൽകേണ്ടതുമാണ്. അങ്ങനെയുള്ള വ്യാപാരികൾ നിർണ്ണയിക്കപ്പെടാവുന്ന ഒരു വാർഷിക പ്രഖ്യാപനവുമടുകൂടി ഫയൽ ചെയ്യേണ്ടതാണ്.

** ** *

(8) ഈ ആക്റ്റിലെ പട്ടികയുടെ വ്യാഖ്യാന ചട്ടങ്ങൾ അനുബന്ധത്തിൽ ക്രമീകരിച്ചിരിക്കുന്ന പ്രകാരമായിരിക്കുന്നതാണ്.

7. ചില സംഗതികളിൽ, വ്യാപാര കിഴിവ് മുതലായവ വിൽപ്പനയായി കരുതപ്പെടുന്നതാണ്—

** ** *

8. കോമ്പൗണ്ട് ചെയ്ത നിരക്കിൽ നികുതികൊടുക്കൽ.—6-ാം വകുപ്പിൽ എന്തുതന്നെ അടങ്ങിയിരുന്നാലും,—

(എ) (i) 1956-ലെ കേന്ദ്ര വിൽപ്പന നികുതി ആക്റ്റിലെ (1956-ലെ 74-ാം കേന്ദ്ര ആക്റ്റ്) വ്യവസ്ഥകളിൻകീഴിൽ രജിസ്റ്റർ ചെയ്യപ്പെട്ടിട്ടുള്ള ഒരു വ്യാപാരി അല്ലാത്ത ഏതെങ്കിലും കരാർ ജോലിക്കാരനും ഇറക്കുമതിക്കാരൻ അല്ലാത്ത ഒരു ആളും, അയാളുടെ ഇച്ഛാനുസരണം, പ്രസ്തുത വകുപ്പിന്റെ വ്യവസ്ഥകൾക്കനുസൃതമായി നികുതി നൽകുന്നതിനുപകരം, മൊത്തം കരാർ തുകയുടെ മൂന്ന് ശതമാനം നികുതി നൽകേണ്ടതാണ്.

(ii) മേൽ ഖണ്ഡം (i)-ൽ ഉൾപ്പെടാത്ത ഏതെങ്കിലും കരാർ ജോലിക്കാരൻ, അയാളുടെ ഇച്ഛാനുസരണം, പ്രസ്തുത വകുപ്പിലെ വ്യവസ്ഥകൾക്ക് അനുസൃതമായി നികുതി നൽകുന്നതിനുപകരം, സ്റ്റോക്ക് കൈമാറ്റത്തിൽ സംസ്ഥാനത്തിനകത്തേക്ക് ചരക്ക് അയയ്ക്കുമ്പോൾ അല്ലെങ്കിൽ സംസ്ഥാനത്തിന് പുറത്തുനിന്നും വാങ്ങുമ്പോൾ ചരക്കു കൂലിയും മൊത്തലാഭവും വാങ്ങിയ വിലയിൽ നിന്ന് കുറവ് ചെയ്തതിനുശേഷം കരാർ തുകയുടെ മൂന്ന് ശതമാനം നികുതി നൽകേണ്ടതും അങ്ങനെ കുറവ് ചെയ്ത് ചരക്കുകളുടെ വാങ്ങിയ വിലയ്ക്ക് അത്തരം ചരക്കുകൾക്ക് ബാധകമാകുന്ന പട്ടിക നിരക്കിലും, നികുതി നൽകേണ്ടതുമാണ്.

എന്നാൽ മേൽ ഖണ്ഡം (ii)-ൽ എന്തുതന്നെ അടങ്ങിയിരുന്നാലും, കേരള സർക്കാരോ, കേരള ജല അതോറിറ്റിയോ തദ്ദേശാധികാര സ്ഥാപനങ്ങളോ അവർഡ് ചെയ്ത കരാർ പണികളെ സംബന്ധിച്ച് ഏതെങ്കിലും കരാർ ജോലിക്കാരൻ ഈ ഖണ്ഡപ്രകാരം മൊത്തം കരാർ തുകയുടെ നാല് ശതമാനം കോമ്പൗണ്ട് ചെയ്ത നികുതിയായി നൽകേണ്ടതാണ്.

** ** *

എന്നുമാത്രമല്ല, ഈ ആക്റ്റിൽ എന്തുതന്നെ അടങ്ങിയിരുന്നാലും, മുൻവർഷങ്ങളിൽ 8-ാം വകുപ്പ് (എ) ഖണ്ഡത്തിലെ (ii)-ാം ഉപഖണ്ഡപ്രകാരം നികുതി അടയ്ക്കൽ ഇച്ഛാനുസരണം തെരഞ്ഞെടുക്കപ്പെട്ടിട്ടുള്ള കരാറുകാർ 2009 ഏപ്രിൽ 1-ാം തീയതി പണി പൂർത്തീകരിക്കാതെ കിടക്കുന്ന ആ ഭാഗത്തിനും 2009 ഏപ്രിൽ 1-ാം തീയതിയിൽ ബാധകമാകുന്ന നിരക്കിൽ നികുതി തുടർന്നും നൽകേണ്ടതാണ്.

** ** *

(ഇ) 32-ാം വകുപ്പിൻകീഴിൽ നികുതി അവധി വച്ച് മാറ്റാൻ അവകാശമില്ലാത്ത ഇറക്കുമതിക്കാരനോ ഉൽപ്പാദകനോ ആയ മൂന്നാം പട്ടികയിൻകീഴിൽ വരുന്ന ഔഷധങ്ങളുടേയും മരുന്നുകളുടേയും ഏതൊരു വ്യാപാരിയും, 6-ാം വകുപ്പ് (1)-ാം ഉപവകുപ്പിൻകീഴിൽ അങ്ങനെയുള്ള ചരക്കുകൾക്ക് അയാൾ നൽകേണ്ടതായ നികുതിക്ക് പകരം, അയാളുടെ ഇച്ഛാനുസരണം, നിർണ്ണയിക്കപ്പെടാവുന്ന അങ്ങനെയുള്ള വ്യവസ്ഥയ്ക്കും നിബന്ധനകൾക്കും വിധേയമായും അങ്ങനെയുള്ള ചരക്കുകളുടെ പരമാവധി ചില്ലറ വിലയുടെ നാല് ശതമാനം നിരക്കിൽ നികുതി നൽകേണ്ടതാണ്.

വിശദീകരണം.—ഈ ഖണ്ഡത്തിന്റെ ആവശ്യത്തിലേക്കായി, ചരക്കുകളെ സംബന്ധിച്ച് പരമാവധി ചില്ലറ വില എന്നാൽ ഏതൊരു സാധനത്തിന്റെയും പാക്കറ്റിൽ അച്ചടിച്ചിരിക്കുന്നതും അത്തരത്തിലുള്ള ചരക്കുകൾ അന്തിമ ഉപഭോക്താവിന് വിൽക്കാവുന്നതുമായ പരമാവധി വില എന്നും കേരള സർക്കാരിനുള്ള വിതരണത്തെ സംബന്ധിച്ച് അങ്ങനെയുള്ള വില പാക്കേജിൽ അച്ചടിച്ചിട്ടില്ലെങ്കിൽ സർക്കാരിന് വിലപന നടത്തുമ്പോൾ ഈടാക്കുന്ന വിലയെന്നും അർത്ഥമാകുന്നു.

(എഫ്) (i) വജ്രം ഉൾപ്പെടെ സ്വർണ്ണം, വെള്ളി അല്ലെങ്കിൽ പ്ലാറ്റിനം വിഭാഗത്തിൽപ്പെട്ട ലോഹങ്ങൾ കൊണ്ടുള്ള ആഭരണങ്ങളുടെയോ പാത്രങ്ങളുടെയോ അല്ലെങ്കിൽ സാധനങ്ങളുടെയോ ഏതൊരു വ്യാപാരിക്കും അയാളുടെ ഇച്ഛാനുസരണം 6-ാം വകുപ്പിലെ വ്യവസ്ഥകൾ പ്രകാരം നികുതി നൽകുന്നതിനുപകരം,—

(എ) മുൻ വർഷത്തിൽ മേൽ ചരക്കുകൾക്ക് അവരുടെ വാർഷിക വിറ്റുവരവ് പത്ത് ലക്ഷമോ അതിൽ കുറവോ ആണെങ്കിൽ നൂറ്റിപതിനഞ്ച് ശതമാനവും ;

** ** *

വിശദീകരണം 1:—കഴിഞ്ഞ മൂന്നു വർഷങ്ങളിൽ തുടർച്ചയായി ഏതെങ്കിലും വ്യാപാരം നടത്താത്ത ഒരു വ്യാപാരിയുള്ളിടത്ത്, അയാൾ വ്യാപാരം നടത്തിയ വർഷത്തിലോ വർഷങ്ങളിലോ നൽകിയതോ നൽകേണ്ടതോ ആയ ഏറ്റവും ഉയർന്ന നികുതി മുകളിൽപ്പറഞ്ഞ ആവശ്യത്തിലേക്കായി പരിഗണിക്കേണ്ടതാണ്.

** ** *

വിശദീകരണം 6 :—2010-11-ൽ ആദ്യമായി ഈ ഖണ്ഡപ്രകാരം നികുതി നൽകുന്നതിന് ഇച്ഛാനുസരണം തെരഞ്ഞെടുത്ത ഒരു വ്യാപാരി 2009-10-ൽ മാത്രം വ്യാപാര ആരംഭിച്ചിട്ടുള്ളതും 2009-10-ലെ റിട്ടേണോ കണക്കുകളോപ്രകാരം കൊടുക്കേണ്ടതായ നികുതി ഉല്പന്ന നികുതിയേക്കാൾ കുറവാകുന്നിടത്ത്, 2010-11-ലെ നികുതി ബാധ്യത നിർണ്ണയിക്കുന്നതിലേക്കായി ഉല്പന്ന നികുതി അടിസ്ഥാനമാക്കി 2009-10-ലേക്ക് നൽകേണ്ടതായ നികുതി സാങ്കല്പികമായി പുനർനിർണ്ണയിക്കേണ്ടതാണ്.

** ** *

വിശദീകരണം 8 :—2009-10 വർഷം മുഴുവനും അടഞ്ഞുകിടന്ന ഒരു ശാഖയുടെ കാര്യത്തിൽ ഒരു വ്യാപാരി ഈ ഖണ്ഡപ്രകാരം മുൻവർഷത്തെ നികുതി നൽകുന്നതിന് ഓപ്ഷൻ നൽകുകയും നികുതി ഒടുക്കുകയും ചെയ്തിടത്ത്, 2010-11-ലേക്ക് നൽകേണ്ടതായ കോമ്പൗണ്ട് ചെയ്ത നികുതി കണക്കാക്കുന്നതിന്, ആ ശാഖയെ സംബന്ധിച്ച് നൽകിയ നികുതി കണക്കാക്കാൻ പാടില്ലാത്തതാകുന്നു.

** ** *

എന്നാൽ ഈ ഖണ്ഡപ്രകാരം നികുതി നൽകൽ തെരഞ്ഞെടുത്ത ഒരു വ്യാപാരി ഈ ആക്റ്റിൻകീഴിൽ, ക്രയവസ്തുവിന് നിർണ്ണയിച്ചിരിക്കുന്ന നിരക്കിനേക്കാൾ കവിയാത്ത നിരക്കിൽ വ്യാപാരത്തിന് നികുതി പിരിക്കേണ്ടതാണ്, എന്നാൽ ഈ ഖണ്ഡപ്രകാരം, തൻവർഷത്തേക്ക് നൽകേണ്ട നികുതിയേക്കാൾ കൂടുതലാണ് തൻവർഷം നികുതിയായി പിരിച്ചെടുത്തതെങ്കിൽ, ഇങ്ങനെ അധികമായി പിരിച്ചെടുത്ത നികുതി ഈ ഖണ്ഡപ്രകാരം നൽകേണ്ടതായ നികുതിക്കുപുറമേ സർക്കാരിലേക്ക് നൽകേണ്ടതാണ്.

(ii) നികുതിനിർണ്ണയ അധികാരിക്ക്, കച്ചവടസ്ഥലം മാറ്റുന്നത്, മുൻവർഷം കൈവശം വച്ചിരുന്നതിന്റെ ഇരട്ടിയിലധികം അളവ് സംഭരിച്ച് കൈവശം വയ്ക്കുന്നത്, തെറ്റായ വിവരം നൽകുന്നത്, പ്രസക്തമായ വിവരം മറച്ചുവയ്ക്കുന്നത്, ആവശ്യപ്പെട്ട അങ്ങനെയുള്ള വിവരം നൽകുന്നതിൽ പരാജയപ്പെടുന്നത് എന്നിങ്ങനെയുള്ള സാധ്യതയുള്ളതും മതിയായതുമായ കാരണങ്ങളിന്മേൽ, ഈ വകുപ്പ് പ്രകാരം നികുതി അടയ്ക്കുന്നതിനുള്ള അനുവാദം നിരസിക്കാവുന്നതും ഏതെങ്കിലും അനുവാദം നൽകിയിട്ടുണ്ടെങ്കിൽ അത് റദ്ദാക്കാവുന്നതുമാണ്.

എന്നാൽ വ്യാപാരിക്ക് പറയുവാനുള്ളത് പറയുവാൻ ഒരു അവസരം നൽകാതെയും, ഡെപ്യൂട്ടി കമ്മീഷണറുടെ മുൻകൂട്ടിയുള്ള അംഗീകാരം കൂടാതെയും ഈ ഖണ്ഡപ്രകാരം, യാതൊരു ഉത്തരവും പുറപ്പെടുവിക്കാൻ പാടുള്ളതല്ല.

** ** *

(v) ഒരു വ്യാപാരി ഈ ഖണ്ഡപ്രകാരം മുൻവർഷത്തെ നികുതി നൽകിയിട്ടുള്ളിടത്ത്, തുടർന്ന് വരുന്ന വർഷം ഈ ഖണ്ഡപ്രകാരം നൽകേണ്ടതായ നികുതി,—

(എ) മുൻവർഷത്തിൽ അവരുടെ വിറ്റുവരവ് മേൽപ്പറഞ്ഞ സാധനങ്ങളുടെ സംഗതിയിൽ പത്ത് ലക്ഷം രൂപയോ അതിൽ താഴെയോ ആണെങ്കിൽ മുൻവർഷത്തിൽ അടച്ച അങ്ങനെയുള്ള നികുതിയുടെ നൂറ്റിയഞ്ച് ശതമാനവും ;

(ബി) മുൻവർഷത്തിൽ അവരുടെ വിറ്റുവരവ് മേൽപ്പറഞ്ഞ സാധനങ്ങളുടെ സംഗതിയിൽ, പത്ത് ലക്ഷം രൂപയ്ക്കു മുകളിലും നാൽപ്പത് ലക്ഷം രൂപ വരെയും ആണെങ്കിൽ മുൻവർഷത്തിൽ അടച്ച അങ്ങനെയുള്ള നികുതിയുടെ നൂറ്റിപ്പത്ത് ശതമാനവും ;

(സി) മുൻവർഷത്തിൽ അവരുടെ വിറ്റുവരവ് മേൽപ്പറഞ്ഞ സാധനങ്ങളുടെ സംഗതിയിൽ, നാൽപ്പത് ലക്ഷം രൂപയ്ക്കു മുകളിലും ഒരു കോടി രൂപ വരെയും ആണെങ്കിൽ മുൻവർഷത്തിൽ അടച്ച അങ്ങനെയുള്ള നികുതിയുടെ നൂറ്റിപതിനഞ്ച് ശതമാനവും ;

(ഡി) മുൻവർഷത്തിൽ അവരുടെ വിറ്റുവരവ് മേൽപ്പറഞ്ഞ സാധനങ്ങളുടെ സംഗതിയിൽ, ഒരു കോടി രൂപയ്ക്കു മുകളിൽ ആണെങ്കിൽ മുൻവർഷത്തിൽ അടച്ച അങ്ങനെയുള്ള നികുതിയുടെ നൂറ്റിരുപത്തിയഞ്ച് ശതമാനവും ആയിരിക്കുന്നതാണ് ;

എന്നാൽ, ഈ ഖണ്ഡത്തിലെ വിശദീകരണം 6-ന്റെ പരിധിയിൽ ഉൾപ്പെടുന്ന വ്യാപാരികളുടെ കാര്യത്തിൽ ഈ ഉപഖണ്ഡപ്രകാരം അടയ്ക്കേണ്ട നികുതി, പ്രസ്തുത വിശദീകരണത്തിൻകീഴിൽ വീണ്ടും കണക്കാക്കപ്പെട്ട, മുകളിൽ (എ), (ബി), (സി) അല്ലെങ്കിൽ (ഡി)-യിൽ പരാമർശിച്ചിട്ടുള്ള നികുതിയുടെ ഉചിതമായ ശതമാനമായിരിക്കുന്നതാണ് ;

(vi) ഈ ഖണ്ഡപ്രകാരം, കോമ്പൗണ്ട് ചെയ്ത തെരഞ്ഞെടുക്കുന്ന ഒരു വ്യാപാരി ഒരു ബ്രാൻഡ് പേര് ഉപയോഗിച്ച് ബിസിനസ് നടത്തുകയാണെങ്കിൽ, ഈ ഖണ്ഡപ്രകാരം അടയ്ക്കേണ്ട കോമ്പൗണ്ട് ചെയ്ത നികുതി, ഫ്രാഞ്ചൈസിയുടെയോ അല്ലെങ്കിൽ മറ്റു ഫ്രാഞ്ചൈസികളുടെയോ ഒരു ശാഖയായി ബിസിനസ് നടത്തിയാൽ നൽകേണ്ട നികുതിയെക്കാൾ കുറയാൻ പാടില്ലാത്തതാണ്.

** ** *

10. പ്രഭവസ്ഥാനത്ത് നിന്നുള്ള നികുതി കിഴിവ്.—(1) അവാർഡറും ഏതെങ്കിലും കരാർ ജോലിയെ സംബന്ധിച്ച് 6-ാം വകുപ്പുപ്രകാരം നികുതി നൽകാൻ ബാധ്യസ്ഥനായ ഏതെങ്കിലും കരാറുകാരന് നടത്തിയ മുൻകൂർ പണം നൽകൽ ഉൾപ്പെടെയുള്ള ഓരോ പണം നൽകലിൽ നിന്നും, ആ വകുപ്പുപ്രകാരം അങ്ങനെയുള്ള കരാർ ജോലിയെ സംബന്ധിച്ച് കരാറുകാരൻ നൽകേണ്ട നികുതി, കരാർ ജോലിയുടെ നടത്തിപ്പിൽ ഉൾപ്പെട്ട ചരക്കുകളുടെ കൈമാറ്റം ചരക്കുകളുടെ രൂപത്തിലായാലും അല്ലെങ്കിലും കിഴിവ് ചെയ്യേണ്ടതും, അങ്ങനെ കിഴിവ് ചെയ്ത മാസത്തെ തുടർന്നുവരുന്ന മാസത്തിലെ അഞ്ചാം തീയതിയിലോ അതിനുുമുമ്പോ നിർണ്ണയിക്കപ്പെടുന്ന രീതിയിൽ അത് സർക്കാരിലേക്ക് അടയ്ക്കേണ്ടതുമാണ്. അങ്ങനെയുള്ള ഓരോ അവാർഡറും നിർണ്ണയിക്കപ്പെടുന്ന പ്രകാരമുള്ള റിട്ടേൺ കൂടി സമർപ്പിക്കേണ്ടതാണ് :

എന്നിരുന്നാലും സമ്പൂർണ്ണ ഗ്രാമീൺ റോസ്ഗർ യോജനയുടെയോ പാർലമെന്റ് അംഗ/നിയമസഭ സാമാജിക ഫണ്ടോ, പ്രകൃതിദുരിതാശ്വാസ ഫണ്ടോ, സർവ്വശിക്ഷാ അഭിയാൻ ഫണ്ടോ ഉപയോഗിച്ച് ഗുണഭോക്തൃ കമ്മിറ്റികളുടെയോ, കീഴിൽ കരാർ ജോലികൾ നടത്തുന്നത് സംബന്ധിച്ച്, ഓരോ കരാറിനെ സംബന്ധിച്ചും ആകെ തുക പത്തുലക്ഷം രൂപയിൽ കവിയാത്തതിടത്ത് ഈ വകുപ്പിൻകീഴിൽ കുറവു ചെയ്യാവുന്ന കൂടിയ തുക മൊത്തം കരാർ തുകയുടെ നാലു ശതമാനത്തിൽ കൂടാൻ പാടുള്ളതല്ല.

** ** *

(3) (1)-ാം ഉപവകുപ്പിൻ കീഴിൽ വ്യവസ്ഥ ചെയ്തിരിക്കുന്ന നികുതികിഴിവ് നടത്താതെ ഏതെങ്കിലും അവാർഡർ പണം നൽകുകയോ അല്ലെങ്കിൽ അങ്ങനെ കിഴിവു നടത്തിയതിനുശേഷം പ്രസ്തുത ഉപവകുപ്പിൽ വിനിർദ്ദേശിച്ചിട്ടുള്ള സമയ പരിധിക്കുള്ളിൽ ആയത് സർക്കാരിലേക്ക് അടയ്ക്കുന്നതിൽ വീഴ്ച വരുത്തുകയോ ചെയ്യുകയാണെങ്കിൽ അവാർഡറും ഒരു കമ്പനിയുടെ ഡയറക്ടറോ മാനേജറോ സെക്രട്ടറിയോ അല്ലെങ്കിൽ കമ്പനിയുടെ മറ്റ് ഉദ്യോഗസ്ഥൻമാരോ ഉൾപ്പെടെയുള്ള

അവാർഡർക്കുവേണ്ടി അങ്ങനെയുള്ള, കിഴിവ് നടത്തുന്നതിന് ഉത്തരവാദിത്വമുള്ള ഏതെങ്കിലും ആളും അല്ലെങ്കിൽ ആളുകളും അങ്ങനെയുള്ള തുക സർക്കാരിലേക്ക് ഉടൻതന്നെ അടയ്ക്കുന്നതിന് അയാളിൽ നിന്നും കിട്ടേണ്ടതായ നികുതി എന്നപോലെ കൂട്ടായും വെവ്വേറെയായും ബാധ്യസ്ഥനായിരിക്കുന്നതാണ്.

വിശദീകരണം.—ഈ വകുപ്പിന്റെ ആവശ്യത്തിലേക്കായി ;

(1) “കമ്പനി” എന്നാൽ ഏതെങ്കിലും ഏകാംഗീകൃത നികായം എന്നർത്ഥമാകുന്നതും അതിൽ ഒരു ഫേമോ, ഒരു സഹകരണ സംഘമോ അല്ലെങ്കിൽ വ്യക്തികളുടെ മറ്റു സമാജങ്ങളോ ഉൾപ്പെടുന്നതുകൊണ്ടും ;

(2) ഒരു ഫേമിനെ സംബന്ധിച്ച് “ഡയറക്ടർ” എന്നാൽ ആ ഫേമിലെ ഒരു പാർട്ടിണർ എന്നർത്ഥമാകുന്നതുമാണ് ;

** ** *

24. കണക്ക് പരിശോധിച്ചുള്ള തിട്ടപ്പെടുത്തൽ.—(1) ഈ ആക്ടിലെ മറ്റേതെങ്കിലും വ്യവസ്ഥയിൽ എന്തുതന്നെ അടങ്ങിയിരുന്നാലും, ഏതെങ്കിലും വ്യാപാരി,—

(എ) അയാളുടെ കണക്ക് പുസ്തകങ്ങളോ മറ്റ് രേഖകളോ ഓഡിറ്റ് ചെയ്യുമ്പോൾ, മറ്റ് വിധത്തിലോ ഏതെങ്കിലും റിട്ടേൺ കാലാവധിക്ക് ശരിയല്ലാത്തതോ പൂർണ്ണമല്ലാത്തതോ ആയ റിട്ടേൺ സമർപ്പിച്ചതായി കാണുകയോ ; അഥവാ

** ** *

(സി) നിക്ഷേപ വിഭവ നികുതി ഇളവിനുള്ള അവകാശവാദമോ അവകാശമുന്നയിച്ച മടക്കി നൽകലോ തെളിയിക്കുന്നതിൽ പരാജയപ്പെടുന്നതിൽ ഓഡിറ്റ് ഓഫീസർക്ക്, റിട്ടേണുമായി ബന്ധപ്പെട്ട വർഷത്തിന്റെ അവസാനത്തെ തീയതി മുതൽ മൂന്ന് വർഷത്തിനുള്ളിൽ ഏതു സമയത്തും അദ്ദേഹത്തിന് ആവശ്യമെന്ന് കരുതാവുന്ന അങ്ങനെയുള്ള അന്വേഷണം നടത്തിയശേഷം, അങ്ങനെയുള്ള റിട്ടേൺ കാലയളവിലേക്കുള്ള റിട്ടേണുകൾ തള്ളിക്കളയാവുന്നതും ഏറ്റവും യുക്തിസഹമായ രീതിയിൽ നികുതി തിട്ടപ്പെടുത്തലുകൾ പൂർത്തീകരിക്കാവുന്നതുമാണ് ;

എന്നാൽ ഈ വകുപ്പുപ്രകാരം വ്യാപാരിയെ കേൾക്കാൻ ഒരവസരം നൽകാതെ നികുതി തിട്ടപ്പെടുത്തൽ പൂർത്തീകരിക്കുവാൻ പാടുള്ളതല്ല.

** ** *

എന്നുമാത്രമല്ല, ഈ വകുപ്പുപ്രകാരം 2005-06 വർഷത്തിലെ നികുതി നിർണ്ണയം പൂർത്തിയാക്കുവാനുള്ള സമയപരിധി 2011 മാർച്ച് 31 വരെ ദീർഘിപ്പിക്കേണ്ടതാണ്.

** ** *

25. വിട്ടുപോയിട്ടുള്ള വിറ്റുവരവിന് നികുതി തിട്ടപ്പെടുത്തൽ.—(1) ഏതെങ്കിലും കാരണവശാൽ വ്യാപാരിയുടെ വ്യാപാരത്തിന്റെ വിറ്റുവരവിന്റെ മുഴുവനുമോ ഏതെങ്കിലും ഭാഗമോ ഏതെങ്കിലും വർഷത്തിൽ നികുതി തിട്ടപ്പെടുത്തലിൽ നിന്ന് വിട്ടുപോവുകയോ, റിട്ടേൺ കാലയളവ് തിട്ടപ്പെടുത്തിയിട്ടുള്ളത് കുറവായിപ്പോവുകയോ തിട്ടപ്പെടുത്തേണ്ട നിരക്കിലും താണ നിരക്കിൽ നികുതി തിട്ടപ്പെടുത്തിയിരിക്കുകയോ, അതിൽനിന്നും ഏതെങ്കിലും കിഴിവ് തെറ്റായി വരുത്തിയിരിക്കുകയോ അഥവാ തെറ്റായി നിക്ഷേപ

വിഭവ നികുതി ഇളവ് നേടുകയോ ചെയ്തിട്ടുള്ളിടത്ത്, നികുതി തിട്ടപ്പെടുത്തുന്ന അധികാരിക്ക് റിട്ടേണുമായി ബന്ധപ്പെട്ട വർഷത്തെ അവസാന തീയതി മുതൽ അഞ്ചു വർഷത്തിനകം എപ്പോൾ വേണമെങ്കിലും നികുതി തിട്ടപ്പെടുത്തുന്നതിൽ നിന്ന് വിട്ടുപോയിട്ടുള്ളതോ, കുറവായി നികുതി തിട്ടപ്പെടുത്തിയിട്ടുള്ളതോ ചുമത്തേണ്ട നിരക്കിൽ നിന്നും താണ നിരക്കിൽ നികുതി തിട്ടപ്പെടുത്തിയിട്ടുള്ളതോ ഏതിനെ സംബന്ധിച്ചാണോ തെറ്റായി നേടിയിട്ടുള്ളതോ ആയ വിറ്റുവരവ് യുക്തിസഹമായി എത്രയെന്ന് തീരുമാനിക്കുന്നതിന് നടപടി എടുക്കാവുന്നതും, വ്യാപാരിക്ക് നോട്ടീസ് നൽകുകയും തനിക്ക് ആവശ്യമെന്ന് തോന്നുന്ന അന്വേഷണം നടത്തുകയും ചെയ്തശേഷം അങ്ങനെയുള്ള മൊത്ത വിറ്റുവരവിന്മേൽ കൊടുക്കേണ്ട നികുതി തിട്ടപ്പെടുത്തുകയോ അഥവാ നിക്ഷേപ വിഭവ നികുതി ഇളവ് തെറ്റായി നേടിയിട്ടുള്ളത് അനുവദിക്കാതിരിക്കുകയോ ചെയ്യാവുന്നതുമാകുന്നു :

എന്നാൽ ഈ ഉപവകുപ്പുപ്രകാരം നികുതി തിട്ടപ്പെടുത്തുന്നതിന് മുമ്പായി വ്യാപാരിക്ക് പറയുവാനുള്ളത് കേൾക്കുവാൻ ന്യായമായ ഒരവസരം നൽകേണ്ടതാണ്.

** ** *

എന്നുമാത്രമല്ല, ഈ വകുപ്പുപ്രകാരം 2005-06 വർഷത്തിലെ നികുതി നിർണ്ണയം പൂർത്തിയാക്കാനുള്ള സമയപരിധി 2011 മാർച്ച് 31 വരെ ദീർഘിപ്പിക്കേണ്ടതാണ് ;

** ** *

30. വ്യാപാരികൾ നടത്തുന്ന നികുതി പിരിവ്.—(1) (2)-ഉം (3)-ഉം ഉപവകുപ്പുകളിലെ വ്യവസ്ഥകൾക്ക് വിധേയമായി ഒരു രജിസ്റ്റർ ചെയ്ത വ്യാപാരിക്ക് 6-ാം വകുപ്പിൽ വിനിർദ്ദേശിച്ചിട്ടുള്ള നിരക്കുകളിൽ, ഏതെങ്കിലും ചരക്കുകളിലെ വിൽപ്പനയിൻമേൽ, ആ ചരക്കുകൾ ആർക്കാണോ അയാൾ വിൽക്കുന്നത് അയാളിൽ നിന്നും നികുതി പിരിച്ചെടുക്കാവുന്നതും ആയത് സർക്കാരിലേക്ക് നിർണ്ണയിക്കപ്പെടാവുന്ന അങ്ങനെയുള്ള രീതിയിൽ നൽകേണ്ടതാണ്.

(2) 8-ാം വകുപ്പ് (5)-ാം ഉപവകുപ്പ് പ്രകാരം ആനുമാനിക നികുതി കൊടുക്കുന്ന വ്യാപാരികളും കേരള സർക്കാർ, കേരള ജല അതോറിറ്റി, തദ്ദേശാധികാര സ്ഥാനങ്ങൾ എന്നിവയുടെ ജോലികൾ ഏറ്റെടുത്തവർ 6-ാം വകുപ്പ് (എ) ഖണ്ഡത്തിൻകീഴിലും 8-ാം വകുപ്പിലെ (ബി) ഖണ്ഡത്തിന്റേയും, (സി) (ii) ഖണ്ഡത്തിന്റേയും, (ഡി) ഖണ്ഡത്തിന്റേയും കീഴിലും നികുതി കൊടുക്കുന്ന വ്യാപാരികളും ഒഴികെ, ഈ ആക്റ്റ് പ്രകാരം രജിസ്റ്റർ ചെയ്തിട്ടുള്ള വ്യാപാരികൾ മാത്രം ഈ ആക്റ്റ് പ്രകാരമുള്ള എന്തെങ്കിലും തുക നികുതിയിനത്തിലോ നികുതിയിനത്തിലെന്ന് കരുതപ്പെടാവുന്നതുപോലെയോ പിരിച്ചെടുക്കാൻ അർഹരായിരിക്കുന്നതാണ്.

എന്നാൽ 6-ാം വകുപ്പ് (5)-ാം ഉപവകുപ്പിൻകീഴിൽ നികുതി അടയ്ക്കുന്ന വ്യാപാരികൾക്ക് അങ്ങനെയുള്ള ചരക്കുകൾ വാങ്ങിയ സമയത്ത്, അയാൾ വാങ്ങിയ വിലയ്ക്ക് നൽകിയ നികുതി തുക അത് വിൽക്കുമ്പോൾ വാങ്ങുന്നവരിൽ നിന്നും ഈടാക്കാൻ അവകാശമുണ്ടായിരിക്കുന്നതാണ് ;

** ** *

40. (എ). വ്യാപാരികൾ നൽകുന്ന വിൽപ്പന രസീത്.—(1) ഈ ആക്റ്റിൻ കീഴിൽ രജിസ്റ്റർ ചെയ്തതോ രജിസ്റ്റർ ചെയ്യാൻ സ്വമേധയാ ബാധ്യസ്ഥനായതോ ആയ ഓരോ വ്യാപാരിയും നൂറുരൂപയിൽ കുറയാത്ത ഇടപാട് ഉൾപ്പെടുന്ന ഓരോ വിൽപ്പനയെ സംബന്ധിച്ചും ഈ ആക്റ്റിൻ കീഴിൽ നിർബന്ധമായും ഒരു ബില്ലോ, ഇൻവോയിസോ അഥവാ ക്യാഷ് മെമ്മോയോ നൽകേണ്ടതാണ് ;

“(2) ഒരു വ്യാപാരി നികുതി ചുമത്താവുന്ന വിൽപ്പന നടത്തുമ്പോൾ അയാൾ വില്പന ബില്ലിലോ/ഇൻവോയിസുകളിലോ വാങ്ങിയ ആളിന്റെ പേരും മേൽവിലാസവും രേഖപ്പെടുത്തേണ്ടതും, ഒരു വ്യാപാരിക്ക് വില്പന നടത്തുമ്പോൾ മേൽവിലാസത്തിൽ അതതുസംഗതിപോലെ, “ടിൻ” അല്ലെങ്കിൽ “പിൻ” ഉൾപ്പെടുത്തേണ്ടതാണ്.

(3) (2)-ാം ഉപവകുപ്പിൽ വിനിർദ്ദേശിക്കുന്നതുപോലെ ടിൻ അല്ലെങ്കിൽ പിൻ-ന്റെ വിശദവിവരം രേഖപ്പെടുത്തിയിട്ടില്ലെങ്കിൽ, അങ്ങനെയുള്ള വ്യാപാരി, അങ്ങനെയുള്ള ചരക്കുകൾക്ക് പരമാവധി ചില്ലറവില്പനവിലയിന്മേൽ (എം. ആർ. പി.), അങ്ങനെ തിട്ടപ്പെടുത്തുമ്പോൾ, നികുതി നൽകാൻ ബാധ്യസ്ഥനാണ്.”

** ** *

52. ഫോർവേഡിംഗ് ഏജൻസി മുതലായവർ റിട്ടേണുകൾ സമർപ്പിക്കണമെന്ന്.— സംസ്ഥാനത്തെ ഓരോ ക്ലിയറിംഗ് അഥവാ ഫോർവേഡിംഗ് ഹൗസും, അല്ലെങ്കിൽ ഏജൻസി, ട്രാൻസ്പോർട്ടിംഗ് ഏജൻസി, ഷിപ്പിംഗ് ഏജൻസി, ഷിപ്പിംഗ് ഔട്ട്ജൻസിയും റെയിൽവേ അതോറിറ്റികൾ, എയർകാർഗോ അതോറിറ്റികളും അഥവാ സ്റ്റീമർ ഏജൻസിയുമോ ആ പ്രദേശത്തെ നികുതി തിട്ടപ്പെടുത്തുന്ന അധികാരിക്ക് അവർ നീക്കം ചെയ്തതോ അയച്ചുകൊടുത്തതോ കടത്തികൊണ്ടുപോയതോ കപ്പലിൽ കയറ്റിയതോ ആയ എല്ലാ ചരക്കുകളുടെയും നിർണ്ണയിക്കപ്പെടാവുന്ന അങ്ങനെയുള്ള റിട്ടേണുകളും വിവരങ്ങളും സമർപ്പിക്കേണ്ടതാണ്. ബന്ധപ്പെട്ട നികുതി തിട്ടപ്പെടുത്തുന്ന അധികാരിക്ക് അങ്ങനെയുള്ള ഏജൻസിയുടെ കൈവശമിരിക്കുന്ന കണക്കുബുക്കുകളോ മറ്റു രേഖകളോ സമർപ്പിക്കപ്പെട്ട റിട്ടേണുകളുടെ കൃത്യത പരിശോധിക്കുന്നതിലേക്കായി ആവശ്യപ്പെടുന്നതിന് അധികാരമുണ്ടായിരിക്കുന്നതും അപ്രകാരം ആവശ്യപ്പെടുമ്പോൾ കണക്കുബുക്കുകളോ മറ്റു രേഖകളോ ഹാജരാക്കുന്നതിന് ആ ഏജൻസി ബാധ്യമായിരിക്കുന്നതുമാണ്.

** ** *

74. കുറ്റങ്ങൾ രാജിയാക്കൽ.—(1)നികുതി തിട്ടപ്പെടുത്തുന്ന അധികാരിക്കോ ഇതിലേക്കായി സർക്കാർ അധികാരപ്പെടുത്തുന്ന മറ്റുദ്യോഗസ്ഥനോ, അധികാരിക്കോ 71-ാം വകുപ്പ് (1)-ാം ഉപവകുപ്പിലെ (ഇ) ചെന്റൽത്തിൽ അല്ലെങ്കിൽ (2)-ാം ഉപവകുപ്പിലെ (ബി), (സി) അല്ലെങ്കിൽ (ഡി) ചെന്റൽത്തിൻകീഴിൽ വിനിർദ്ദേശിച്ചിട്ടുള്ളവ ഒഴികെ ഈ ആക്റ്റിനെതിരെ ഒരു കുറ്റം ചെയ്തതോ അഥവാ ചെയ്തിട്ടുള്ളതായി ന്യായമായി സംശയിക്കപ്പെടുകയോ ചെയ്യുന്ന ഏതൊരാളുടെയും പക്കൽ നിന്ന്, അങ്ങനെയുള്ള കുറ്റം രാജിയാക്കുന്നതിന്റെ ആവശ്യത്തിലേക്ക്,—

(എ) ഈ ആക്റ്റ് പ്രകാരം ഇടയാക്കേണ്ട ഏതെങ്കിലും നികുതി കൊടുക്കാതെ ഒഴിഞ്ഞുമാറുന്ന കുറ്റമാണെങ്കിൽ, അങ്ങനെ നൽകേണ്ട നികുതിക്ക് പുറമേ ഇടയാക്കേണ്ട നികുതിക്ക് തുല്യമായ ഒരു തുകയും കുറഞ്ഞത് അഞ്ഞൂറ് രൂപയ്ക്കും എന്നാൽ കൂടിയത് നാല് ലക്ഷം രൂപയ്ക്കും വിധേയമായി : കൂടാതെ

എന്നാൽ ഒരു സാമ്പത്തിക വർഷത്തിൽ പല റിട്ടേൺ കാലയളവുകളിലായി വ്യാപിച്ചുകിടക്കുന്ന ഒരു കുറ്റത്തിനെതിരെ ഇടയാക്കാൻ പറ്റുന്ന പരമാവധി കോമ്പൗണ്ടിംഗ് ഫീസ് നാല് ലക്ഷം രൂപ ആയിരിക്കേണ്ടതാണ്.

(ബി) മറ്റു സംഗതികളിൽ പതിനായിരം രൂപയിൽ കവിയാത്ത ഒരു തുകയും ഈടാക്കാവുന്നതാണ് :

എന്നാൽ കമ്മീഷണർക്ക് ഉത്തരവുമൂലം കുറഞ്ഞ ഒരു തുക നൽകുന്നതിന്മേൽ, കുറ്റം ഈ വകുപ്പുപ്രകാരം രാജിയാക്കുവാൻ ഏതൊരു ഉദ്യോഗസ്ഥനെയും അധികാരപ്പെടുത്താവുന്നതാണ്.

(2) (1)-ാം ഉപവകുപ്പിൻകീഴിൽ അങ്ങനെയുള്ള തുക അടച്ചുകഴിഞ്ഞാൽ ആ കുറ്റം സംബന്ധിച്ച് അങ്ങനെയുള്ള ആളിനെതിരെ യാതൊരു ശിക്ഷ അല്ലെങ്കിൽ പ്രോസിക്യൂഷൻ നടപടികൾ വീണ്ടും എടുക്കാൻ പാടുള്ളതല്ല.

** ** **
** ** **

86. അധികാരസ്ഥന്റെ മുമ്പാകെ ഹാജരാകുന്നതിന് അർഹമായ ആളുകൾ.—

(1) ഈ ആക്റ്റ് പ്രകാരമുള്ള ഏതെങ്കിലും നടപടികൾ സംബന്ധിച്ച് ഹൈക്കോടതി ഒഴികെയുള്ള ഏതെങ്കിലും അധികാരസ്ഥന്റെ മുമ്പാകെ ഹാജരാകുവാൻ അർഹതയുള്ളതോ ഹാജരാകേണ്ടതോ ആയ ഏതൊരാൾക്കും അങ്ങനെയുള്ള അധികാരസ്ഥന്റെ മുമ്പാകെ തന്റെ പ്രതിനിധിയായി,—

(എ) തന്റെ ബന്ധുവിനെയോ അല്ലെങ്കിൽ താൻ നിയോഗിക്കപ്പെട്ട ഒരാളെയോ, അങ്ങനെയുള്ള ബന്ധുവിനെയോ ആളെയോ ഈ ആവശ്യർത്ഥം താൻ രേഖാമൂലം യഥാവിധി അധികാരപ്പെടുത്തിയിട്ടുണ്ടെങ്കിൽ ; അഥവാ

** ** **

(ഇ) 1980-ലെ കമ്പനി സെക്രട്ടറീസ് ആക്റ്റിന്റെ (1980-ലെ 56-ാം കേന്ദ്ര ആക്റ്റ്) 2(2) വകുപ്പിന്റെ അർത്ഥവ്യാപ്തിയിൽ വരുന്ന ഇൻസ്റ്റിറ്റ്യൂട്ട് ഓഫ് കമ്പനി സെക്രട്ടറീസ് ഓഫ് ഇൻഡ്യയിലെ ഒരംഗത്തെയോ, ;

വിശദീകരണം.—ഈ ഉപവകുപ്പിന്റെ ആവശ്യത്തിലേക്കായി “താൻ നിയോഗിക്കപ്പെട്ട ആൾ” എന്ന പദപ്രയോഗത്തിന് ആർക്കുവേണ്ടിയാണോ അയാൾ ഹാജരാകുന്നത് അയാളുടെകീഴിലെ മുഴുവൻ സമയ ജീവനക്കാരനായ ഒരാൾ അല്ലെങ്കിൽ സെന്റർ ഫോർ ടാക്സേഷൻ സ്റ്റഡീസ്, സെയിൽസ് ടാക്സേഷനിൽ നൽകിയിട്ടുള്ള ഡിപ്ലോമ ഉള്ള പാർട്ട് ടൈം ജീവനക്കാരൻ എന്നർത്ഥമുണ്ടായിരിക്കുന്നതാണ്.

** ** **

94. സ്പെഷ്യാലുകരണം പുറപ്പെടുവിക്കുന്നതിന് അധികാരസ്ഥാനത്തിനുള്ള അധികാരം.—(1) ഈ ആക്റ്റിന്റെ ആവശ്യത്തിലേക്കായി, ഏതെങ്കിലും അപ്പലേറ്റ് അഥവാ റിവിഷണൽ അതോറിറ്റിയുടെയോ, അഥവാ ഏതെങ്കിലും കോടതിയുടെയോ അഥവാ ട്രൈബ്യൂണലിന്റെയോ മുമ്പാകെയുള്ള ഒരു നടപടി ഒഴികെ,—

(എ) ഏതെങ്കിലും ആൾ ഒരു വ്യാപാരിയാണോ ; അഥവാ

** ** **

(ഇ) ഏതെങ്കിലും ചരക്കുകളിൽ നടത്തുന്ന ഏതെങ്കിലും പ്രവർത്തനം ചരക്കുകളുടെ ഉൽപ്പാദനമാകുകയോ ആയതിൽ കലാശിക്കുകയോ ചെയ്യുന്നുണ്ടോ

എന്നത് സംബന്ധിച്ച് എന്തെങ്കിലും തർക്കം ഉണ്ടാവുകയാണെങ്കിൽ, അങ്ങനെയുള്ള തർക്കം കമ്മീഷണർ നാമനിർദ്ദേശം ചെയ്ത ഡെപ്യൂട്ടി കമ്മീഷണറുടെയോ ജോയിന്റ് കമ്മീഷണറുടെയോ പദവിയിലുള്ള മൂന്ന് ഉദ്യോഗസ്ഥന്മാർ അടങ്ങുന്ന ഒരു അധികാര സ്ഥാനം ഒരു വ്യാപാരിയുടെയോ അഥവാ മറ്റേതെങ്കിലും ആളുകളുടെയോ അപേക്ഷ യിന്മേൽ തീർപ്പാക്കേണ്ടതാണ്.

(2) അധികാരസ്ഥാനം, തർക്ക കക്ഷികൾക്ക് അവരുടെ കേസ് അവതരിപ്പിക്കാനും തെളിവുകൾ ഹാജരാക്കാനും ന്യായമായ അവസരം കൊടുത്തതിനുശേഷം അങ്ങനെയുള്ള തെളിവുകൾ പരിഗണിക്കുകയും കക്ഷികളെ കേൾക്കുകയും ചെയ്ത ശേഷം പ്രശ്നം തീരുമാനിക്കേണ്ടതാണ്. കമ്മീഷണർക്ക് തർക്ക വിഷയം പരിഗണി ക്കുമ്പോൾ ഉത്തരവുകൾക്ക് പിൻക്കാല പ്രാബല്യം മാത്രം ഉള്ളവയാണോ എന്ന് തീരുമാനിക്കാവുന്നതാണ്.

(3) ഒരു വ്യാപാരിയോ, സർക്കാരിനുവേണ്ടി പ്രവർത്തിക്കുന്ന ഒരു ഉദ്യോഗസ്ഥൻ അല്ലാത്ത മറ്റേതെങ്കിലും ആളോ (1)-ാം ഉപവകുപ്പുപ്രകാരം നൽകുന്ന ഓരോ അപേക്ഷയും നിർണ്ണയിക്കപ്പെടാവുന്ന ഫോറത്തിലും അത്തുറ് രൂപ ഫീസ് സഹിതവും ആയിരിക്കേണ്ടതാണ്.

**

**

**

പട്ടികകൾ

ഒന്നാം പട്ടിക (ഒഴിവാക്കപ്പെട്ടിട്ടുള്ള ചരക്കുകൾ)

[6 (4) വകുപ്പ് കാണുക]

ക്രമ നമ്പർ	സാധനങ്ങളുടെ വിവരണം	എച്ച്. എസ്. എൻ. കോഡ്
(1)	(2)	(3)
1.	കൈകൊണ്ടോ, മൃഗത്താലോ പ്രവർത്തിപ്പിക്കുന്ന കാർഷികോപകരണങ്ങൾ :	
	(1) മൺവെട്ടികളും കോരികളും	8201.10.00
**	**	**
	4എ (1) ബീഡി, ബീഡി പുകയില	2403.10.31
**	**	**
18.	മീൻവലയും നെയ്തെടുത്ത മീൻവലയും ഉപസാധനങ്ങളും	
	(1) നൈലോൺകൊണ്ട് ഉണ്ടാക്കിയ മീൻവല	5608.11.10
	(2) മറ്റ് വസ്തുക്കൾ കൊണ്ടുള്ള മീൻവലകൾ	5608.11.90
	(3) നൈലോൺ മീൻവലയുടെ ചരട്	5607.50.10
**	**	**
28.	കുങ്കുമവും ബിന്ദിയും അൽത്തയും സിന്ദൂരവും	3304.99.40
**	**	**
30.	ജീവൻരക്ഷാ ഔഷധങ്ങൾ	
	വൃക്കരോഗികൾക്കുള്ള തുടർച്ചയായ ആംബുലേറ്ററി പെരിറ്റോണിയൻ ഡയാലിസിസ് ചികിത്സയ്ക്കും ചികിത്സാവശ്യങ്ങൾക്കുള്ള അനുബന്ധ കാര്യങ്ങൾക്കും ആവശ്യമായ ഡൈനിയൽ ലായനി	
**	**	**

34.	ജൈവവളം :	
	(1) മൃഗം അഥവാ സസ്യവളങ്ങൾ :	
	(എ) ഗാനോ	3101.10
**	**	**
	(ജി) മത്സ്യവളവും കോഴിവളവും	**
**	**	**
60.	ദേവസ്വം ബോർഡുകളുടെ പ്രസാദവും ഭക്തരിൽ നിന്നും കാണിക്കയായി സ്വീകരിക്കുന്ന സാധനങ്ങളുടെ വില്പനയും	****
**	**	**

മൂന്നാം പട്ടിക (4%)

[6(1) (എ) വകുപ്പ് കാണുക]

ക്രമ നമ്പർ	സാധനങ്ങളുടെ വിവരണം	എച്ച്. എസ്. എൻ. കോഡ്
(1)	(2)	(3)
1.	കായികമായി പ്രവർത്തിപ്പിക്കാത്തതും അല്ലെങ്കിൽ മൃഗങ്ങൾ മുഖേന വലിച്ചുകൊണ്ടുപോകുന്നതല്ലാത്ത തുമായ കൃഷി, തോട്ടക്കൃഷി ഉപകരണങ്ങളും അവയുടെ ഭാഗങ്ങളും :	
	(1) പുൽത്തകിടി അല്ലെങ്കിൽ സ്പോർട്ട്സ് മൈതാന റോളറുകൾ, കൃഷി, തോട്ടക്കൃഷി അല്ലെങ്കിൽ വന വൽക്കരണം എന്നിവയ്ക്ക് നിലമൊരുക്കുന്നതിനും അല്ലെങ്കിൽ വിളവെടുപ്പിനും വേണ്ടിയുള്ള യന്ത്രങ്ങൾ	8432
**	**	**
17.	എല്ലുപൊടി ഉൾപ്പെടെ എല്ലുപൊടിവളം :	
	(1) എല്ലുപൊടിവളം	0506.90
	(2) വന്യമൃഗങ്ങളുടെ കൊമ്പിന്റെ ആന്തരികമായ ഭാഗം പൊടിച്ചത് ഉൾപ്പെടെയുള്ള എല്ലുകൾ	0506.10.11
	(3) മറ്റുള്ളവ	0506.10.11
**	**	**
44.	വളങ്ങളും കീടനാശിനികളും കളനാശിനികളും പ്രാണി നാശിനികളും കുമിശ്നാശിനികളും കളനാശിനികളും മുഷികനാശിനികളും ആന്റ്സ് പ്രൗട്ടിംഗ് ഉൽപ്പന്നങ്ങളും	0506.90

പ്ലാന്റ് ഗ്രോത്ത് റഗുലേറ്ററുകളും ജൈവവളങ്ങളും മൈക്രോ ന്യൂട്രിയന്റുകളും സമാനമായ ഉൽപ്പന്നങ്ങളും :

(1) കുട്ടികലർത്തിയതോ രാസപരിപാലനം നടത്തിയതോ അല്ലാത്തതോ ആയ ജൈവ സസ്യ വളങ്ങൾ ; ഒന്നാം പട്ടികയിൽ പ്രത്യേകം പറഞ്ഞിട്ടുള്ളവ ഒഴികെയുള്ളവ ; ജൈവ സസ്യ ഉൽപ്പന്നങ്ങൾ കുട്ടികലർത്തിയോ രാസിക പരിപാലനം നടത്തിയോ നിർമ്മിച്ച വളങ്ങൾ 3101

** ** *

- 82 പൂട്ടുകളും പാഡ്ലോക്കുകളും, പൂട്ടുകളും (എല്ലാത്തരവും) :
- (1) പാഡ്ലോക്കുകൾ 8301.10.00
 - (2) മോട്ടോർ വാഹനങ്ങൾക്കുപയോഗിക്കുന്ന ഒരിനം പൂട്ടുകൾ 8301.20.00
 - (3) ഫർണിച്ചറുകൾക്ക് ഉപയോഗിക്കുന്ന ഒരിനം പൂട്ട് 8301.30.00
 - (4) കോമ്പിനേഷൻ പൂട്ടുകൾ 8301.40.10
 - (5) കൊളുത്തുകളും ഫ്രെയിമുകളും കൊളുത്ത് ഘടിപ്പിച്ച പൂട്ടുകളും 8301.50.00
 - (6) ഭാഗങ്ങൾ 8301.60.00
 - (7) താക്കോലുകൾ 8301.70.00
 - (8) പൂട്ടുകൾ (മറ്റുള്ളവ) 8301.40.90

** ** *

90. എല്ലാത്തരത്തിലുമുള്ള പ്രകൃതിദത്തമായ മണലുകൾ നിറമുള്ളതോ ഇല്ലാത്തതോ :
- (1) സംസ്കരണം നടത്തിയ സിലിക്ക മണൽ (വെള്ള) 2505.10.11
 - (2) സംസ്കരണം നടത്തിയ സിലിക്ക മണൽ (ബ്രൗൺ) 2505.10.12
 - (3) ക്വാർട്ട്സ് മണൽ (മോൾഡ് ചെയ്യുന്നതിനുള്ള മണൽ ഉൾപ്പെടെ) 2505.10.20
 - (4) പുഴയിലെ മണലും ഗ്രിറ്റും *****
 - (5) മറ്റുള്ളവ 2505.90.00

** ** *

92എ	നെലോൺ കയർ	5607.50.40''
**	**	**
99എ	പോളിസ്റ്റർ കയറും പോളിസ്റ്റർ ചരടും	5607.50.90''
**	**	**
137.	അലുമിനിയം, പിച്ച്, ഓക്, ഇരുമ്പ്, സ്റ്റീൽ, ചെമ്പ്, മറ്റ് അലോയ്ഡുകളും പ്ലാസ്റ്റിക് എന്നിവകൊണ്ടുള്ള പാത്രങ്ങളും :	
	(1) അലുമിനിയം പാത്രങ്ങൾ	7615.19.00
**	**	**
	(13) ചുടാരപ്പെട്ടി	****
**	**	**

2008-ലെ കേരള ധനകാര്യ ആക്റ്റിൽ നിന്നുള്ള പ്രസക്തഭാഗങ്ങൾ
(2008-ലെ 21)

** ** *

6. സെസ്സ് ചുമത്തലും പിരിച്ചെടുക്കലും.—(1) സർക്കാരിന് ഒരു സമഗ്ര സാമൂഹ്യ സുരക്ഷാ പദ്ധതി വ്യവസ്ഥ ചെയ്യുന്നതിനും സാമ്പത്തിക സഹായം നിറവേറ്റുന്നതിനുമുള്ള ബാധ്യത പൂർത്തീകരിക്കുന്നതിനും സാമൂഹ്യ സുരക്ഷാ സെസ്സ് എന്ന് വിളിക്കപ്പെടുന്ന ഒരു സെസ്സ്, 2003-ലെ കേരള മൂല്യവർദ്ധിത നികുതി ആക്റ്റിലെ (2004-ലെ 30) 6-ഉം 8-ഉം വകുപ്പുകൾ പ്രകാരവും, 1963-ലെ കേരള പൊതു വിലപന നികുതി ആക്റ്റിലെ (1963-ലെ 15) 5-ഉം 7-ഉം വകുപ്പുകൾ പ്രകാരവും വ്യാപാരികൾ നൽകേണ്ടതായ നികുതിയുടെ ഒരു ശതമാനം നിരക്കിൽ അവരിൽ ചുമത്തേണ്ടതും പിടിച്ചെടുക്കേണ്ടതുമാണ്.

(2) (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, 1956-ലെ കേന്ദ്ര വിൽപ്പന നികുതി ആക്റ്റിന്റെ (1956-ലെ 74-ാം കേന്ദ്ര ആക്റ്റ്) 14-ാം വകുപ്പിൽ നിർവ്വചിച്ചിരിക്കുന്ന പ്രഖ്യാപിത ചരക്കുകൾക്ക് സെസ്സ് ചുമത്താൻ പാടില്ലാത്തതാണ്.

(3) ഇക്കാര്യത്തിൽ സർക്കാരിന് യഥാവിധിയുള്ള വിനിയോഗത്തിന് നിയമാനുസരണം നിയമനിർമ്മാണം നടത്തിയതിനുശേഷം (1)-ാം ഉപവകുപ്പിൽ വിനിർദ്ദേശിച്ചിരിക്കുന്ന ആവശ്യങ്ങൾക്കായി സാമൂഹ്യ സുരക്ഷ സെസ്സിന്റെ അങ്ങനെയുള്ള പണം ഉപയോഗിക്കാവുന്നതാണ്.

(4) (1)-ാം ഉപവകുപ്പുപ്രകാരമുള്ള സെസ്സ് പിരിച്ചെടുക്കലിന് 2003-ലെ കേരള മൂല്യവർദ്ധിത നികുതി ആക്റ്റിലെ (2004-ലെ 30) 30-ാം വകുപ്പിലെയും, 1963-ലെ കേരള പൊതുവിൽപ്പന നികുതി ആക്റ്റിലെ (1963-ലെ 15) 22-ാം വകുപ്പിലെയും വ്യവസ്ഥകൾ ബാധകമാക്കേണ്ടതാണ്.

(5) 2003-ലെ കേരള മൂല്യവർദ്ധിത നികുതി ആക്റ്റിലെ തിട്ടപ്പെടുത്തലും ഇൻപുട്ട് ടാക്സ് ക്രഡിറ്റും, പ്രത്യേക റിബേറ്റും ഈടാക്കലും 1963-ലെ കേരള പൊതു വിലപന നികുതി ആക്റ്റിലെ തിട്ടപ്പെടുത്തലും ഈടാക്കലും, സംബന്ധിച്ചുള്ള വ്യവസ്ഥകൾ ആവശ്യമുള്ള മാറ്റങ്ങളോടെ ഈ വകുപ്പ് പ്രകാരമുള്ള സെസ്സിൽ ബാധകമാക്കേണ്ടതാണ്.

** ** *